

ఆంధ్రవాఙ్మయ చరిత్ర

మహానాథానిరంతరము,
నాగేశ్వరరావు
న-5



ప్రచురించినది
విజయవాడ
మహానాథానిరంతరము

కాశీనాథుని
నాగేశ్వరరావు

ప్రకాశకులు :
ఆంధ్రగ్రంథమాల,
తపాలాపెట్టె 212,
మద్రాసు 1.

వెల రూ
2-0-0

నాగేశ్వరరాయ గ్రంథావళి

౧

Printed at the Andhra Patrika Press, Madras.
Under Q. H. M. S. No. 204. 15-5-'47. 2000 Copies.

మ న వి

విశ్వదాత శ్రీ కాశీనాథుని నాగేశ్వరరావు పంతులుగారు తమ దేశోద్ధారకకృషిజీవితములో తమ సంస్కృతిని నిర్దిష్ట గ్రంథ రూపములలో రచించి ప్రకటించ బూనుకొనలేదు. భగవద్గీతా తాత్పర్యము వినా, ఆయన, గ్రంథములేవియు రచించి ప్రకటించ లేదు. ఆయనజీవితానుభవములు అపారములు. ఆయనహృదయ మనేక-లోతులను మునిగి చూచినది. తత్ఫలితమైన విజ్ఞానఫలములను స్వీయచరిత్ర రూపమున వెలువరించి లోకమున కందజేసి యుపకృతి కావింపవలెనని సహృదయ మిత్రబృందము లాయన నెంతో ప్రోత్సహించిరి. సద్విద్యాసాధకునికి సహజమైన సంయమనముతో అట్టిరచన నేదియు చేయక ఆయన సంతోషించిరి. జీవిత సుఖదుఃఖానుభవ ఫలములు, తత్తత్సంస్థితులు, ఆచరణసాధ్యాసాధ్య గుణదోషములు, ఆయా విషమసమయములలో ఒక మహానుభావు డెట్లు తన మనోవాక్కర్మలను నడిపించుకొనెనో మనకు లభించకపోవుట మన అభాగ్యము.

కాని పంతులుగారి విజ్ఞానసంస్కృతి, చిత్తవృత్తులు మనకు పూర్తిగా లభించకపోలేదు. ఒక్కొక్కటియా గ్రంథరూపములలో ఆయన కావ్యసృష్టికి బూనుకొనకున్నను, అనేక వ్యాసములుగా, ఇతర కవికృత కావ్యముల కుపోద్ఘాతములుగా, ఆయా సభా వేదికల ఉపన్యాసములుగా ఆయన సాహిత్యనేవ కొంత కొంత మనకు మిగిలినది. ఆంధ్రభాషా వర్ణాక్షరముల సంజ్ఞాప్రాముఖ్యము మొదలుకొని మంత్రయోగాది నిగూఢవిద్యా విషయములవరకు, విస్తృత భీషక్తితో ఆయన చర్చించని విషయము లేదు.

పంతులుగా రచ్చటచ్చట రచించిన వ్యాసములను, ఇచ్చిన ఉపన్యాసములను, ఆయాగ్రంథములకై పలికిన తొలిపలుకులను విషయవిభాగముగా క్రోడీకరించి “నాగేశ్వరరాయ గ్రంథావళి” రూపమున ప్రకటించుట కెన్నాళ్లనుండియో సంకల్పించుకొనియు మేము నేటివరకు సఫలారంభము కాలేకపోతిమి.

ఆంధ్రవాఙ్మయనూచిక కాయన రచించిన ఉపోద్ఘాతమగు “ఆంధ్రవాఙ్మయచరిత్ర” మును విడిగ్రంథముగా ప్రచురించవలసిన దని సహృదయులగు పండితులు చాలకాలముగా కోరుచుండుటచే ఇప్పుడు ఈ గ్రంథావళిముఖమున ఈ ఆంధ్రవాఙ్మయచరిత్రను ప్రకటించు చుంటిమి.

ఆంధ్రదేశ మీ గ్రంథములను సాదరాభిమానములతో స్వీకరించగలదని ఆశించుచున్నాము.

ప్రకాశకులు.



శ్రీ కాశీనాథుని నాగేశ్వరరావు పంతులుగారు

ఆంధ్రవాఙ్మయచరిత్ర

పరిణామ, వికాసములు

ఆంధ్రవాఙ్మయము చిరకాలసంవర్ధితమై యవిచ్ఛిన్నముగ వర్ధిలుచున్నది. వాఙ్మయవికాసపరిణామములకుఁ బ్రజాజీవన వికాసపరిణామము లాధారములుగ నున్నవి. ప్రజాజీవనమునందు గోచరమగు వృద్ధిక్షయములు వాఙ్మయచరిత్రమునందు గోచరించుచుండును. రాజకీయవిజయములు, సాంఘిక పరివర్తనములు, మతమిమాంసలు, ప్రకృతినంపదలు వాఙ్మయ స్వరూపములందుఁ బ్రత్యక్షమగుచుండును. అనేక శతాబ్దములందు వృద్ధిక్షయములకు లోనగుచు వచ్చి నేటికిని జీవకళలతో విలసిల్లుచున్న ఆంధ్రవాఙ్మయ పరిణామము ప్రజాహృదయతేత్రములందును, వాఙ్మయస్వరూపములందును బ్రత్యక్షముగ గోచరమగుచున్నది. ప్రత్యక్షముగఁ గనుపడుచున్న వాఙ్మయపరిశీలనము వాఙ్మయ హృదయ గ్రహణమునకును, భావి వికాసమునకును సాధనము గాఁగలదు.

ఆంధ్రులు ద్రవిడశాఖకుఁ జెందినవారను సిద్ధాంతము సామాన్యముగ నంగీకరింపఁ బడుచున్నది. బ్రాహ్మణులందు ఆంధ్రులు, తమిళులు, కర్ణాటకులు, ఘూర్జరులు, మహారాష్ట్రులు పంచ ద్రావిడ బ్రాహ్మణులు. వింధ్యాద్రికి దక్షిణభాగములు వీరికి నివాసస్థలములు. ద్రవిడు లార్యులకుఁ బూర్వము పశ్చిమోత్తరమార్గమున భరత ఖండమునందుఁ బ్రవేశించిన పరదేశీయులను సిద్ధాంతమును బండితులు ప్రతిపాదించుచున్నారు. దక్షిణదేశప్రాంతవాసులు - ముఖ్యముగఁ దమిళులు - ఆర్యులు రాకపూర్వము దక్షిణదేశమునందు స్థిరవాసముల నేర్పఱచుకొని శాస్త్రకళాకోవిదులై వర్ధిలుచు

డి. రి. పి. టి. శ్రీనివాసయ్యంగారు ద్రవిడు లాదిమవాసులని సిద్ధాంతమును జేసినారు. ద్రావిడు లాదిమనివాసులైన యారణ్యకజాతులవలె ననాగరికులుగారని వారి ప్రాచీన సభ్యత విశదము చేయుచున్నది. బెలూచిస్థానమునందుఁగల బౌహూయీభాషకును, ద్రవిడ భాషలకును గల పోలికనుబట్టి ద్రవిడులకును, బౌహూయీలకును సంబంధముగలదని కాని, ద్రవిడులు వాయవ్యదిశనుండి వచ్చినవారని కాని నిర్ణయించుట యసమంజసము. రామాయణము లంకాయందు నాగరకత ప్రబలియున్నటులు తెలుపుచున్నది. లంకాపురవర్ణన మీ కాలపు నగరవర్ణనలను స్మరింపఁజేయుచున్నది. రామాయణ కాలమునందు దక్షిణ దేశము నాగరకతను గలిగియున్న విధమును రామాయణము తెలుపుచున్నది. ఆర్యశాఖకుఁ జెందినవారు ప్రపంచమునం దంతటను గనుపడుచున్నారు. ద్రవిడశాఖకుఁ జెందినవారి తరప్రాంతములందు గనుపించుటలేదు. ద్రవిడు లార్యులు రాకపూర్వమే దక్షిణభాగమునందుఁ బ్రబలమైన నాగరకతను గలిగియుండిరి. లంకకును, దక్షిణదేశమునకును సంబంధ ముండియుండుట సహజము. సంబంధము లేనియెడల లంకస్థితియే వారికి తెలిసియుండదు. లంకాద్వీపవాసులును, ద్రవిడులును మహాప్రళయమునందు మునిగిపోయిన సుమేరియా ఖండవాసులై యుందురేమో విమర్శింపఁదగిన విషయముగ నున్నది. ద్రవిడులకు, ద్రూయిడులకు సంబంధ మేమైనను గలదేమో పరిశీలింపఁ దగిన విషయము. అస్సీరియనులకును, ద్రవిడులకును సంబంధము గలదని ద్రవిడపండితులు కొందఱు ప్రతిపాదించుచున్నారు. హిందూ పత్రికయందు రామ స్వామి అయ్యరు గారు బైబిలునందలి హీబ్రూపదములకును, తమిళ పదములకును జూపిన పోలికలు విచారయోగ్యములుగ నున్నవి. ఆర్యుల సంస్కృతమువలన గాలక్రమమున ద్రావిడసభ్యతయందు మార్పులు గలిగినను ద్రవిడుల ప్రాచీనత, సభ్యత నిర్వివాదాంశములు. పండితులు విషయవిమర్శనమును ద్రావిడార్యాభిమాన దృష్టితోఁ గాక సత్యాన్వేషణాభిలాషతోఁ జేయుట సమంజసము.

ఆంధ్రులు

తెలుఁగు, తెనుఁగు, ఆంధ్రశబ్దములు సమానార్థకములుగ నిపుడు వాడుకయందున్నవి. ఈపదములందాంధ్రపదమే ప్రాచీనము. ఈపదములు దేశమునకును, ప్రజలకును, భాషకును సమానార్థకములుగ వాడుకయందున్నవి. ఈపదముల వ్యుత్పత్తిని నిర్ణయించుటకుఁ బండితు లింతవఱకును జేసిన ప్రయత్నములు సంతృప్తికరముగఁ గనుపడవు. ఆంధ్రులార్యుల, ఆర్యేతరులాయనువిషయమై వాదప్రతివాదములు జరుగుచున్నవి. ఆంధ్రుల చరిత్రను వ్రాసిన శ్రీయుత చిలుకూరి వీరభద్రరావుగారు మొదలగువా రాంధ్రులార్యులని నిర్ణయించియున్నారు. ప్రజలవలన దేశభాషార్థము రూఢియైనదియు, దేశమువలన ప్రజాభాషార్థము రూఢియైనదియు నిర్ణయించుట దుష్కరముగ నున్నది. ఆంగ్లప్రజలవలన నాంగ్లదేశభాషార్థములు రూఢియైనవి. మహారాష్ట్రపూర్వ ప్రజలవలనను దేశభాషార్థములు రూఢియైనవి. పాంచాలదేశనామము ప్రజార్థమును రూఢిచేసినది. ఆంధ్రపదమునందును, తెలుఁగుపదమునందును నీ రెండుభావములును నిమిషియున్నటు లూహింపఁదగియున్నది. తెలుఁగుపదము త్రిలింగపదజన్యమైనను, త్రికలింగపదజన్యమైనను నాదిని దేశపదార్థ ప్రతిపాదకమై కాలక్రమమునఁ బ్రజాభాషాపరమైనటు లూహింపఁ దగియున్నది. తెనుఁగుపదమునకును, మాధుర్యమును సూచించెడి తేనెపదమునకును, తేనె, తిను, తెలుపు, తెలియు, తేలిక పదములకును గల సంబంధ మెట్టిదో విచారయోగ్యము. ఆంధ్రనామ మాదిని బ్రజాపరమై కాలక్రమమున రాజప్రాబల్యమువలన దేశభాషాపరమైనటులు తోచుచున్నది. ఆంధ్రరాజుల ప్రాభవ మాంధ్రపదార్థమును స్ఫుటముచేసినది. ఆంధ్ర, తెలుఁగుపదముల వ్యుత్పత్త్యర్థమును, చరిత్రార్థమును దురవగాహములుగ నున్నవి. ఆంధ్రశబ్దమును, తెలుఁగుపదమును సంస్కృత ప్రాకృత ద్రవిడసంస్కారములందే సంస్కారప్రాభవమును సూచించినను వర్తమానకాలమునందు సమానార్థమును చెలుపుచున్నవి.

సమానార్థమును దెలిపెడి పదప్రయోగములందు విపరీతాభిమానమును వహించుట ధీమంతుల కనుచితము.

ఆంధ్రులు త్తరదేశమునుండి వచ్చిన యార్యులని సంస్కృత గ్రంథములవలనఁ దెలియుచున్నది. ఆంధ్రులు కృష్ణాతీరమునందుఁ గల శ్రీకాకుళమునుండి గోదావరీతీరమునందుఁ గల నాసికవఱకును వ్యాపించినటులు గాథలు గలవు. ఈగాథలను సమర్థించుటకుఁ దగిన యాధారములు గనుపడవు. ఆంధ్రరాజులకు ప్రారంభమునందు ప్రతిష్ఠాసపురము చిరకాలము రాజధానిగ నుండినటులు శాసనాదులు తెలుపుచున్నవి. అనంతరము ధాన్యకటకము రాజధానిగ వెలసినది.

ఆంధ్రరాజుల ప్రాభవమువలన దేశమునకును, భాషకును, ప్రజలకును ఆంధ్రనామము రూఢియైనది. ఆంధ్రప్రాభవము స్థిరపడని ఘూర్జర మహారాష్ట్ర కర్ణాటకాది దేశములందు సహజములైన ప్రజాభాషాబలములు స్థిరపడినవి. పడుమటికనుమలం దాంధ్రలోయ యున్నను మహారాష్ట్ర వాసస్థానముగ నున్నది. నాసికాప్రాంతము నందలి గుహ లాంధ్రవైభవమునకు స్మరణచిహ్నములుగ నున్నను మహారాష్ట్రస్థానములుగ నున్నవి. ఆంధ్రరాజుల ప్రాభవమును శిల్పములు, రాజ్యవిజయములు, దానధర్మములు, మతాభినివేశము చాటుచున్నను వారి ప్రతిభానురూపమైన వాఙ్మయస్వరూపములు గోచరముగాకున్నవి. ఆ కాలమునందు సంస్కృతప్రాకృతభాషలకుఁ గల ప్రముఖతయే ఇందులకుఁ గారణమని యూహింపఁదగియున్నది. బౌద్ధయగమువఱకును సంస్కృతవాఙ్మయము ప్రముఖతను బడసినది. ఆయుగమునందుఁ బ్రాకృతభాషలకుఁ గొంత ప్రముఖత యేర్పడినను సంస్కృతభాషాప్రాబల్యమునకుఁ బదచ్యుతి గలుగలేదు.

ఆంధ్రరాజులు, వాఙ్మయము

ఆంధ్రరాజు లప్రతిహతముగ నాలుగువందలయేండ్లు భరతఖండమునందు విశేషభాగమును బాలించిరి. వారు నాసికనుండి మచిలీపట్టణమువఱకును, పాటలీపురమునుండి కాంచీపురమువఱకును గల

దేశమును బాలించిరి; దిగ్విజయములను బడసిరి; కళలను బోషించిరి; పండితులను సన్మానించిరి; విహారములను, స్తూపములను, ధర్మశాలలను గట్టించిరి; బ్రాహ్మణులను, సన్న్యాసులను, బౌద్ధులను నాదరించి వారికి వసతులను గల్పించిరి; వాఙ్మయమును బోషించిరి. ఇప్పటికి ౧౮౪౮ సంవత్సరములక్రిందటఁ బ్రారంభమై యవిచ్ఛిన్నముగ సాగుచున్న శాలివాహనశక మాండ్రరాజుల ప్రతిభను వేయి నోళ్లను జాటుచున్నది. *

ఆంధ్రరాజుల ప్రతిభ ప్రజాహృదయక్షేత్రములం దాంధ్ర
వాఙ్మయమున కంకురారోఘణములను జేసినను వారి కాలమునం దా
యంకురములు పల్లవించియుండలేదు. పాలకుల భాషలు సంస్కృత ప్రాకృతములు. ప్రజల భాష దేశభాష. బౌద్ధసన్న్యాసులు దేశ భాషలందు బౌద్ధధర్మములను బ్రజలకు బోధించినను, బ్రాకృత భాషలే విశేషమైన వ్యాపకమును గలిగియుండినవి. అమరావతిస్తూపమునందును, నాసిక, కార్లగుహలందును, ఇతరప్రాంతములందును లభ్యములగు శాసనములు ప్రాకృతభాషయందుఁ గలవు. హాలుండు రచించిన శాలివాహన నష్టశతీయును, గుణాఘ్నండు రచించిన బృహత్పద్యమును ప్రాకృతమై శాచీభాషలందుఁ గలవు. శాసనము లశోకలిపియందుఁ గలవు. రాజావలంబనముగల భాషకుఁ గల ప్రముఖత ప్రజాసామాన్యమునందు వాడుకయందున్న దేశభాషకుఁ గలుగలేదు. అశోకలిపి ఆంధ్రాక్షరముల స్వరూపమును దాల్చుటకును, దేశభాషకు వాఙ్మయస్వరూప మేర్పడుటకును జరకాలము పట్టినది. ఆంధ్రరాజుల కాలమునందైనను తమిళదేశమునకుఁ గలిగిన శాంతి తెలుఁగుదేశమునకుఁ గలుగలేదు. ఉత్తరదేశాగతులైన శత్రువుల నెదిరింపవలసిన భారము నంతయు నాంధ్రరాజులు వహించు

* అయినను ప్లేటు మొదలగువా రీశకమును స్థాపించినవారు ఆంధ్రరాజులైన శాతవాహనులుకొరని శంకించుచున్నారు. కొన్నికొన్ని ప్రాచీనశాసనములలో 'శక రాజ్యాభిషేక సంవత్సరములు' అనియు, 'శకస్సపకాలాంతిత సంవత్సరములు' అనియు నుడుటయే యట్టి శంకకుఁ గారణము.

చుండిరి. దేశీయవాఙ్మయాభివృద్ధి కీ సంగ్రామపరంపరలును బ్రతికూలమై యుండియుండును. తమిళవాఙ్మయమునకుఁ గల ప్రాచీనత యాంధ్రవాఙ్మయమునకు లేకుండుట కీ పరదేశీయ సంస్కారప్రాబల్యము ముఖ్యకారణమై యుండియుండును.

పల్లవులు - ఆంధ్రవాఙ్మయము

పల్లవులును ఆంధ్రరాజులవలె సంస్కృత ప్రాకృత భాషలను బోషించుచుండిరి. ప్రాచీనపల్లవరాజులు బౌద్ధమతాభిమానులు. ఆంధ్రదేశస్థములైన వేంగిపురము, కాంచీపురమును వీరికి రాజధానులుగ నుండినవి. వేంగిశాసనములును సామాన్యముగ సంస్కృత భాషయందుఁ గనుపడుచున్నవి. వారికాలపు శాసనములును ఆరంభమునందు ప్రాకృతమునందున్నను దరువాతిష్ఠి సంస్కృతభాషయందుఁ గలవు. పల్లవరాజులు దాల్చిన ముక్కంటి మొదలగు నామములనుబట్టి వారికాలమున దేశభాషలయెడ నాదరణము ప్రబలినటు లూహింపఁ దగియున్నది. వీ రాంధ్రదేశగ్రామస్థులైన బ్రాహ్మణులకు వృత్తుల నొసఁగి పోషించుట కూడ వారి ఆంధ్రాభిమానమునకు నిదర్శనము.

చాళుక్యులు - ఆంధ్రవాఙ్మయము

రాజరాజనరేంద్రుని కాలమునందు నన్నయభట్టారకుఁడు మహాభారతమును దెనిఁగించినను ఆ కాలమునకుఁ బూర్వమే యాంధ్రవాఙ్మయము వృద్ధిని బొందియుండవలయునని యందఱును నంగీకరించుచున్నారు. అప్పటిగంధము లేవియును గనుపడకపోయినను నన్నయభట్టారక విరచిత మహాభారతమే ఆంధ్రవాఙ్మయము గలదని చాటుచున్నది. వాఙ్మయములేనిది సలక్షణమైన మహాభారతమువంటి కావ్య మాకసమునుండి యుట్టిపడదు. తగిన యాధారములు దొరకువలయునని నాకాలపు వాఙ్మయస్వరూపమునకు సంబంధించిన యూహాపోహలు నిరర్థకములు. పల్లవులకాలమునందు పల్లవింపుట కారంభించిన యాంధ్రవాఙ్మయము రాజనరేంద్రుని కాలమునందు వికసించుట కుపక్రమించినది. గద్యరూపమునఁ గల

యాంధ్రశాసనము లాంధ్రవాఙ్మయాంకురముల స్వరూపస్వభావములను విశదముచేయుచున్నవి. గుత్తి విప్లవములలో దొరికినట్టి చాళుక్య శాసనములును, కడపచోళుల శాసనములును ఆంధ్ర వాఙ్మయమున నితవఱకుఁ గానవచ్చు మొదటి గద్యశాసనములు. అద్దంకి ధర్మవరములలోని పాండురంగని శాసనములును, విజయవాడయందలి యుద్ధమల్లుని శాసనమును ప్రాచీనాంధ్ర పద్యవాఙ్మయమునకు నిదర్శనములుగ నున్నవి. ఆపద్యములు మాత్రాగణబద్ధములై తరువోజాక్కరల రూపమున నున్నటులు పండితుల నిర్ణయము. ఇట్టి గద్యపద్యశాసనముల నేర్పరిచి ఆంధ్రవాఙ్మయారంభములను నిర్ణయించుట వాఙ్మయపరిశోధన కవసరము. వేంగీపుర జీర్ణములను, నితర జీర్ణములను, ప్రాచీనాంధ్ర శాసనములను బరిశీలించుటవలన నాంధ్రవాఙ్మయారంభములను నిరూపించుట కవకాశములు గలుగఁగలవు. భాషాపరిశోధకులును, శాసన పరిశోధకులును జేసెడి పరిశోధన లిట్టి ఫలసిద్ధికిఁ దోడ్పడఁగలవు. బర్మాదేశమునందుఁ గల తలైంగు (తెలుంగు) రాజుల ప్రాచీనశాసనములును ఆంధ్రవాఙ్మయారంభములను నిరూపించుటకుఁ దోడ్పడవచ్చును. ఈ రాజులు క్రీస్తుశకమునకు పూర్వమే తెలుంగుదేశమునుండి వలసపోయి బర్మాయందు రాజ్యములను స్థాపించిరి. వారి శాసనముల లిపి వేంగీచాళుక్య లిపిని బోలి యున్నటులు పండితుల మతము.

ఆంధ్రవాఙ్మయ వికాసము

సకల పదార్థముల వికాసమునకువలె వాఙ్మయవికాసమునకును సహజసత్త్వమును, పరిసరములును సాధనములు. ప్రజాసత్త్వము ప్రకృతిపరిసరముల కనురూపముగ భాషాముఖమున సువ్యక్త మగుచుండును. అనుకూలపరిస్థితులు వృద్ధికిని, ప్రతికూల పరిస్థితులు క్షయమునకును గారణము లగుచుండును. వృద్ధిక్షయా వస్థలందు హైతము మూల స్వరూపము గోచరమగుచుండును. ఆంధ్రభాషావాఙ్మయవికాసమునకు సంస్కృత ప్రాకృత ద్రావిడభాషావాఙ్మయములు దోడ్పడినను ఆంధ్రప్రజా సత్త్వానురూపముగ

భాషావాఙ్మయములు వికసించినవిధమును భాషాచరిత్రమును, వాఙ్మయచరిత్రమును విశదము చేయుచున్నవి. ఆంధ్రభాష ద్రవిడభాషయని కొందఱును, ప్రాకృతభాష యని కొందఱును సిద్ధాంతమును జేయుచున్నారు. ఆంధ్రభాషకు ద్రావిడజననముగాని, ప్రాకృతబంధవ్యముగాని శారవాశారవములకుఁ గారణము గాఁజాలదు. తెలుఁగు తమిళ కర్ణాటకభాష లొకజాతిభాషలగుటవలనఁ దెలుఁగు భాషకుఁ గల శారవమునకు లోపము గలుగదు. తెలుఁగునకు సంస్కృతప్రాకృతభాషల బంధవ్యమును బ్రతిపాదించుటవలన దాని శారవము హెచ్చదు. ఆంధ్రభాషావాఙ్మయముల యాన్నత్యమునకు న్యక్తియప్రతిభ సాధనముగాని పరకీయసంబంధము కారణము గాఁజాలదు.

దక్షిణ పీఠభూములందు ద్రవిడు లాఝ్యులు రాక పూర్వము నివసించుచుండిరి. ద్రవిడులకుఁబూర్వము ముండ, కోయ, చెంచు మొదలగు నారణ్యకజాతులు నివసించుచుండిరి. ఆదిమాంధ్రులును, ఏనాదులును అనాదివాసులుగ పరిగణింపఁబడుచున్నారు. అనంతరము నాగు లీ పీఠభూముల నాక్రమించిరి. నాగులును దక్షిణపీఠభూముల కాదిమవాసులై యుందురని కొందఱు తలఁచుచున్నారు. చిలుకూరి వీరభద్రరావుగా. రాంధ్రదేశమునందును నాగులు నివసించినటుల చరిత్రయందు వ్రాసియుండిరి. నాగుల యనంతరము ద్రవిడులును, ఆఝ్యులును దక్షిణపీఠభూముల నాక్రమించిరి.

తెలుఁగు తమిళ కన్నడములు ద్రవిడభాషలు. ఈభాష లొక కుటుంబమునకుఁ జేరిన భాషలు. ఈభాషలకు సహజమైన సంబంధము గలదు. ఆంధ్రభాష ద్రవిడభాషాకుటుంబమునందు ప్రత్యేక కుటుంబముగ నొక జార్జి గ్రీన్ నుగారు నిర్ణయించిరి. తెలుఁగునుండి అఱవము పుట్టినదనుటగాని, యఱవమునుండి తెలుఁగు పుట్టినదనుటగాని యసంగత్యము. ఏకమాత్రభాషాజన్యములైన తెలుఁగు తమిళ భాషావాఙ్మయములు స్వీయతత్త్వమునకును, పరిసరములకును సనురూపముగ వర్ధిల్లి వ్యక్తిత్వమును బడసినవి.

దక్షిణపీఠభూమి ఆదికాలమునుండియును ఆంధ్రభాషకు నిలయము. కృష్ణాగోదావరిః దుల నడుమ నుండెడి తెలుఁగు భాషకుఁ 'దమిళ' భాషాసంపర్కము బొత్తుగ లేదు. తెలుఁగునకు సంస్కృత ప్రాకృతభాషల ప్రాభవము తమిళమునకంటె నధికతరముగ సంక్రమించినది. సంస్కృతభాషాసంక్రమణము తెలుఁగునకు సంస్కృతసంస్కారము నొడగూర్చినను భాషాసాంప్రదాయమునకు భంగము గలుగలేదు. తెలుఁగుపదములు, పదవాక్యముల రీతులు, వ్యాకరణము, దేశిభందస్సు ఆంధ్రభాషాస్వరూపమును బ్రతిపాదించుచున్నవి.

సంస్కృతభాషా ప్రాభవము

వేదసూత్రయుగములందే దక్షిణ పీఠభూములందూర్వలు వాసస్థానములను గల్పించుకొనినటులు భారతీయేతిహాసములు తెలుపుచున్నవి. ఆంధ్రరాజు లాద్యులు. అత్రి, అగస్త్యుఁడు, భరద్వాజుఁడు, గౌతముఁడు మొదలగు మహర్షులును, వారి శిష్యులును ప్రాచీనకాలమునందే దక్షిణదేశమునకు దాశ్రమములను గల్పించుకొని యార్యసంస్కారమును వ్యాపింపఁజేయుచుండిరి. ఆర్యమహర్షులు విజ్ఞానవ్యాసమున కనవరతము పాటుపడిరి. ఆంధ్రదేశమున కొక కేంద్రస్థానమైన శ్రీశైల మార్కటకు దక్షిణాంధ్రమునకు దొక కేంద్రముగ నేర్పడినది. నిత్యసంకల్పమునందు స్థలవిద్వేషమునకు శ్రీశైలము నేటికిని పేర్కొనఁబడుచున్నది. సూత్రయుగమునకుఁబూర్వమే బ్రాహ్మణసంస్కారములును, సంస్కృతవిజ్ఞానమును సాంధ్రదేశమునందుఁ బ్రతిష్ఠను బడసినవి. సంస్కృతభాషా, వాఙ్మయము లాకాలమునుండి నేటివఱకును సాంధ్రభాషా, వాఙ్మయములు విజ్ఞానమునకుఁ దోడ్పడినవిధమును భాషావాఙ్మయములు తెలుపుచున్నవి. ఆంధ్రభాష తద్యవత్తత్సమపదములతో నిండియున్నది. ఆంధ్రవాఙ్మయము సంస్కృతగ్రంథముల యనువాదగ్రంథములతో నిండియున్నది. ఆంధ్రవాఙ్మయమునందు సంస్కృతవాఙ్మయప్రాబల్య మధికముగ నున్నను ఆంధ్రవాఙ్మయము తన స్వక్రిత్యమును గలిగియే యున్నది.

ఆంధ్రు లాకుల యక్షరామ్నాయమును, విజ్ఞానమును నిరభ్యంతరముగ స్వీకరించిరి.

ప్రాకృతభాషా ప్రాబల్యము

బౌద్ధయుగమునందు బ్రాహ్మణ ప్రాబల్యమునకుఁ బ్రతిఘటనము బయలుదేరినది. విజ్ఞానమంతయు బ్రాహ్మణాధీనమై సంస్కృతభాషయందుండుటంజేసి జనసామాన్యమునకు దుర్లభముగ నుండెను. బుద్ధభగవానుఁడు ప్రజల యజ్ఞానమును బాపి వారి నుద్ధరించుటకు ధర్మబోధలను బ్రాకృతభాషాముఖమునఁ జేయుట కుపక్రమించెను. ఆ మార్గమునే యశోకుఁడును, ఇతరులును నవలంబించిరి. బౌద్ధజైనమతములు ప్రాకృతభాషలకును, దేశభాషలకును నుత్తేజమును గలుగఁజేసినవి. బుద్ధభగవానుఁడు, మహావీరుఁడు, వారి శిష్యులు బౌద్ధజైన మతబోధలను బ్రాకృతభాషలందును, దేశభాషలందును జేయుట కుపక్రమించిరి. ఆంధ్రదేశమునందు బౌద్ధజైనమతములు విశేషముగ వ్యాపించినవి. శాసనములు ప్రాకృతభాషయందు లిఖింపఁబడినవి. గ్రంథములు ప్రాకృతభాషలందు వ్రాయఁబడినవి.

ఆంధ్రభాషకుఁ బ్రాకృతభాషా సాహచర్యము గలిగినది. పాళి వైశాచి మాగధి మహారాష్ట్రము మొదలగు ప్రాకృత భాషా పదములును, వాఙ్మయములును నాంధ్రభాషా వాఙ్మయములను బెంపొందించినవి. ప్రాచీన బౌద్ధజైనమతగ్రంథములు పరిశోధనమును, ఆంధ్రదేశస్థములైన బౌద్ధస్తూపముల పరిశోధనలును నాంధ్రభాషా వాఙ్మయముల పరిణామ నిర్ణయముల కుపచరింప వలసియున్నవి. పరిశోధకు లీమహాకార్యమునకుఁ బూనుకొని భాషావాఙ్మయముల తత్త్వనిరూపణమునకుఁ దోడ్పడుదురు గాత !

తమిళ కర్ణాటకభాషల సాహచర్యము

అల్లూరు, జగ్గయ్యపేట, అమరావతి శాసనములలోని బ్రాహ్మీ లిపి యాంధ్రాక్షరామ్నాయమునకు మూలాధారమైనది. ఒక కుటుంబమునకుఁ జెందినట్టివియును, ఇరుగుపొరుగున నుండునట్టివియును

నగు తమిళ కర్ణాటభాషా వాఙ్మయముల సాహచర్యము తెలుఁగు భాషకునహజముగఁగలిగినది. ఆంధ్రభాషావాఙ్మయములకు సంస్కృత ప్రాకృతములవలనఁ గలిగిన యుపకృతి తమిళ కర్ణాటకభాషల వలన నారంభమునందుఁ గలుగలేదు. ఆరంభమునందుఁ దెలుఁగుతమిళ కర్ణాటకభాషావాఙ్మయముల వికసనమున కార్యుల విజ్ఞానమును, నార్యభాషావాఙ్మయముల సంబంధమును నవసరముగ నుండినవి. ఈ భాషలయందు వాఙ్మయారంభములకు సంస్కృతకావ్యము లాధార భూతములుగ నుండినవి. జైను లాంధ్రకర్ణాటక తమిళవాఙ్మయ వికాసమునకుఁ దోడ్పడుచు ద్రావిడవాఙ్మయముల సాహచర్య మును వృద్ధిచేయుచుండిరి. గోదావరీ కావేరీనదుల నడుమనున్న దేశమంతయు కర్ణాటక దేశమని కవిరాజమూర్ధమునందు దెలుపఁ బడినది. జైనులు హనుమకొండనుండి హళేబీడు వఱకును వ్యాపించి యుండిరి. తెలుఁగుదేశమునంగు జైనులప్రాబల్యము తగ్గినను గన్నడ దేశమునందుఁ జిరకాలము నిలిచియున్నవిభమును కన్నడ వాఙ్మయము తెలుపుచున్నది. కన్నడవాఙ్మయమునం దాదికవులైన పంప యును, పొన్నయును వేంగిదేశబ్రాహ్మణులు. సుప్రసిద్ధమైన శ్రావణ బెళగొళ ఆంధ్రజైనుల నాకర్షించినది. వీరశైవ మతవ్యాపనకాలము నం దాంధ్రకవులు కర్ణాటకభాషయందుఁ గావ్యములను వ్రాసిరి. పాల్కుర్కి సోమనాథుఁడు కర్ణాటకాంధ్ర భాషలందుఁ గావ్యము లను రచించెను. సోమనాథుని వృషాధిపతకమునందుఁ బలు భాషల పద్యములు గలవు. ఆకాలమునందుఁ గన్నడ తెలుఁగు వాఙ్మయములకు వినిమయము గలుగుచుండెను.

విజయనగరరాజుల కాలమునందు—ముఖ్యముగ శ్రీ కృష్ణదేవ రాయల కాలమునందు — ఉభయభాషలకును సాహచర్య మతిశయిల్లినది. ఆంధ్రకర్ణాటకభాషల సాహచర్యము పరస్పర వికాసమున కుపచరించినది.

తమిళాంధ్రభాషా వాఙ్మయములు

తెలుఁగు తమిళ వాఙ్మయములకుఁ దెలుఁగు కర్ణాటకభాషల కువలె విశేషమైన సంబంధ మేర్పడలేదు. కులోత్తుంగ చోళుఁడు (రాజరాజనరేంద్రుని పుత్రుఁడు) చోళదేశాభిషిక్తుఁడైనతరువాత నుభయ భాషలకు సంబంధము హెచ్చినది. తమిళులు ద్రావిడాభిమానమును సంపూర్ణముగఁ గలిగియున్న విధమును తమిళభాషావాఙ్మయములు విశదము చేయుచున్నవి. ఆ యభిమానమే వర్తమాన యుగమునందును ద్రావిడపరిశోధకుల నావహించుచున్నది. కనకనభాషతిపిళ్ల, కృష్ణస్వామి అయ్యంగారు, శ్రీనివాస అయ్యంగారు, సూర్యనారాయణ, దామోదరంపిళ్ల గార్లు మొదలగువారు చేసిన పరిశోధన లీ యభిమానమును విశదముచేయుచున్నవి. దామోదరంపిళ్ల గారి మాతృభాషాభిమాన మవ్యక్త సిద్ధాంతములకుఁ గారణమైనది. దామోదరంపిళ్ల గారు తమిళవాఙ్మయారంభమును ౧౨,౦౦౦ ఏండ్లకుఁ బూర్వము నిర్ణయించుచున్నారు. వీరి నిర్ణయ మతిశయోక్తి దోషమునకుఁ బాలైనను క్రీస్తుశకము తరువాతను ౩౦౦ ఏండ్లకే తమిళవాఙ్మయమునందు స్వర్ణయుగ మేర్పడినదని పండితులు నిర్ణయించుచున్నారు. అంగ్లపండితులు తమిళవాఙ్మయము ఏడవశతాబ్దముతో నారంభించినటులు సిద్ధాంతీకరించినను తమిళ పండితులు క్రీస్తుశకమునకు బూర్వము మూడవ శతాబ్దముతో నారంభించుచున్నారు. మాలవి కాగ్ని మిత్రమునందు “పురాణ మిత్యేవ నసాధు సర్వం, నచాపి కావ్యం నవమి త్యవద్యమ్; సంతః పరీక్ష్యాన్యతర ద్భజంతే, మూఢః పరప్రత్యయనేయ బుద్ధిః” అని కాళిదాసు తెలిపిన భావము ప్రాచీనవిషయములందుఁగల గౌరవమును విశదము చేయుచున్నది. ద్రవిడశబ్దమునకు వ్యుత్పత్తిని బరిశోధకులు పఱవిధముల వ్రాయుచున్నారు. ద్రవిడపదము ద్రుఢాతువునండి పుట్టినటులు కొందఱును, తమిళపదమునకు రూపాంతరమని కొందఱును దలచుచున్నారు. ఆంధ్రతెలుఁగుపదముల వ్యుత్పత్తివలె ద్రవిడతమిళపదముల వ్యుత్పత్తియు దుగ్ధాహ్వాముగ నున్నది.

ద్రవిడదేశమునం దాదిమవాసులు, నాగులు, తమిళులు, ఆర్యులు నను నాలుగుతెగల ప్రజ లొకరితరువాత నొకరు చేరినటులు శ్రీని వాసయ్యంగారు మొదలగువా రభిప్రాయపడినారు. తోడలు, వెల్లాలు శుద్ధద్రవిడులని పేరిమతము. కాలక్రమమున భిన్నజాతుల సంయోగమువలనఁ బ్రత్యేకలక్షణములను నిర్ణయించుట దుస్సర ముగ నున్నది. ఆంధ్రబ్రాహ్మణులు తమిళబ్రాహ్మణులలో వైకృ మును బొందక వ్యక్తిత్వమును గలిగియుండిరి. ఆంధ్రదేశమునందు తమిళబ్రాహ్మణులును, ద్రావిడ బ్రాహ్మణులును ప్రత్యేకాచార వ్యవహారములను గలిగి నివసించుచున్న విభమును వర్తమానకాలము సయితము విశదముచేయుచున్నది. సంఘజీవనమునందుఁగలుగని సాహచర్యము భాషావాఙ్మయములందును గలుగలేదు.

తమిళభాషా వాఙ్మయములు

ద్రవిడభాషయందు తొల్ కావ్యము క్రీ. పూ. మూఁడవశతాబ్దమునందును, కురళ క్రీ. శ. మొదటి శతాబ్దమునందును, 'సిలప్పదికారము', 'మణి మేకలై' మూఁడవ శతాబ్దమునందును వ్రాయఁబడినటులు తమిళపండితులు నమ్ముచున్నారు. ఆంధ్రవాఙ్మయమునం దట్టి ప్రాచీన వాఙ్మయము గనుపడదు. ఈ ప్రాచీన వాఙ్మయ నిర్మాణమునకుఁ దమిళదేశమునందును జైన బౌద్ధ మత బోధకులు గారణభూతులని యూహింపఁ దగియున్నది. బ్రాహ్మణ శైవమతవ్యాపకము జైన బౌద్ధమత విజ్ఞానవ్యాపకమును స్తంభింపఁ జేసినది. మూఁడవయుగమునందు శంకర రామానుజాది మతాచార్యులు తమిళవాఙ్మయవికాసమునకుఁ దోడ్పడినటులు మొదటి యుగమునందును ఆర్యవిజ్ఞానము తమిళవాఙ్మయాభివృద్ధికిఁ దోడ్పడినది. ఆర్యవిజ్ఞానప్రాబల్య మాంధ్రద్రావిడవాఙ్మయవికాసములకుఁ దోడ్పడినను నుభయవాఙ్మయమునను భిన్నమార్గములను వికసించినవి. ఆంధ్రులు సంస్కృతాక్షరామాయమును, సంస్కృత విజ్ఞానమును స్వీకరించిరి. తమిళులు వట్టెఱ్రత్తు అక్షరామాయమును జరకాలము వాడుచుండిరి. గ్రంథాక్షరములు కాలాంతర

మున 'వట్టెఱ్ఱు' అక్షరామాయము నాక్రమించినవి. సంస్కృత విజ్ఞానము నారంభమునుండియును తమిళులు సంశయభాసముతోఁ బరిగ్రహించుచుండిరి. ద్రవిడవాఙ్మయప్రాబల్య మాంధ్రవాఙ్మయము మీఁద గోచరము గాకుండుట కిదియే కారణమై యుండును. ఆంధ్రులార్య విజ్ఞానమున కొనఁగిన స్వాగతము ద్రావిడవిజ్ఞానమున కొనఁగి యుండలేదు. తెలుఁగు తమిళభాషలకుఁ గల సామాన్యబాంధవ్యము నిలిచియున్నను తమిళవాఙ్మయప్రాబల్య మాంధ్రభాషయందు విశేషముగఁ గనుపడదు. వర్తమానకాలమునందును ఆంధ్రవాఙ్మయము మీఁద దూరస్థమైన వంగీయవాఙ్మయమునకుఁగల ప్రాబల్యము సమీపస్థమైన ద్రవిడ వాఙ్మయమునకు లేదు. జైన జైన్య మతములు వ్యాపించినకాలమునందుఁ దమిళవాఙ్మయప్రాబల్య మాంధ్రవాఙ్మయమునకుఁ గొంతగలిగినది. నాయనాదుల చరితములును, నాళ్వారుల వాఙ్మయమును నీవిషయమును విశదము చేయుచున్నవి.

దేశము-వాఙ్మయము

దేశస్థితి శిల్పాభ్యుదయమునకుఁ బరమ ప్రయోజనకరముగ నుండఁగలదు. దేశసౌందర్యము, దేశసౌభాగ్యము, దేశవైశాల్యము, దేశసంపదలు శిల్పవాఙ్మయకళావికాసమున కనుకూలసన్నిధులను సమకూర్చుఁగలవు. గౌతమీ కృష్ణ నేణీ తుంగభద్రాది పావన స్రవంతులు, శ్రీగిరి భద్రగిరి సింహాద్రి శేషాద్రి నేదాద్రి మొదలగు పుణ్యగిరులు, సాగర సంగమములు, జలధారలు, ప్రకృతివైభవ భాసమానములైన వనారామములు ప్రజాహృదయమును భక్త్యుత్సాహసమన్వితములను జేయుట కుపచరించినవి. దేశపరిమితమందు భిన్నకాలములందు హెచ్చుతగ్గు లేర్పడినను కేంద్రస్థాన మాదికాలమునుండియు ఆంధ్రసీమమై యాంధ్రస్వక్రియమును గాపాడుచున్నది. ఆంధ్రరాజుల కాలమునందుఁ బడుమటి కనుమలనుండి తూర్పుతీరము వఱకును గృష్ణాగోదావరులనడుమ నాంధ్రావని వ్యాపించినది. శ్రీకృష్ణ దేవరాయలకాలమునందుఁ గటకమునుండి మధుర

వఱకును ఆంధ్రరాజ్యము వ్యాపించినది. రాజ్యవ్యాపనముతో భాషా వాఙ్మయముల వ్యాపనమును నేర్పడినది. బ్రిటీషుయుగమునం దాంధ్రావని భిన్నరాష్ట్రములందుఁ జీలికలై సహజబలమును గోల్పోయినను ఆంధ్రాభ్యుదయ మవిచ్చిన్నముగ జరుగుచున్నది. రాష్ట్రభేదము లున్నను మాతృభాషాభిమానమును, వాఙ్మయాభిరుచియును సకలప్రదేశములందును సభివృద్ధిని బొందుచున్నది. మహారాష్ట్ర దేశస్థము లైన బాంబయి, నాగపురములందును, తమిళ దేశస్థములైన దక్షిణాస్థానములందును, నిజామురాష్ట్రాంతర్గతమైన యాంధ్రభాగము నందును, బర్మాయందును ఆంధ్రభాషాభిమానము వర్ధిలుచున్నది.

ప్రజలు-వాఙ్మయము

వాఙ్మయవికాసమునకుఁ బ్రజాహృదయములు సుత్రేత్రములు. ప్రజల వృద్ధిక్షయములందు వాఙ్మయముల వృద్ధిక్షయములు ప్రతిబింబించుచుండును. ప్రజల విజయములు, ప్రజాభివృద్ధి, ప్రజావ్యాపనము వాఙ్మయాభివృద్ధికిని, ప్రజాక్షయము, ప్రజా దౌర్బల్యము వాఙ్మయస్తంభనమునకును గారణము లగుచుండును. ప్రజల విజయములు, సాహసపరాక్రమములు, మతావేశములు, శిల్పకళాకౌశలములు, విద్యానివేకములు, నిజ్ఞాన సంపదలు, వ్యవసాయశ్రమల వికాసము, ప్రశాంతవాతావరణము వాఙ్మయ వ్యాపనమున కనుకూలముగ నుండఁగలవు. శరరాజాక్రమణములు, మతకలహములు, దేశ సంఘోభము, నిస్సహాయస్థితి, అజ్ఞానావరణము, నిర్వాప్తపారత్వము వాఙ్మయవికాసమునకుఁ బ్రతికూలములుగ నుండఁగలవు. ఆంధ్రదేశ చరిత్రమును నితర దేశచరిత్రములవలె నీ విషయమును సువ్యక్తము చేయుచున్నది. ఆదిని బ్రాహ్మణమతమును, అనంతరము బౌద్ధజైన మతములును, తదనంతరము బ్రాహ్మణ జైన వైష్ణవ మతములును, పిమ్మట మహమ్మదీయ శైస్తవమతములును వాఙ్మయమున కుత్తేజనావనమనములను గలుగఁజేసినవి. మతములవలె రాజవంశములును వాఙ్మయాభ్యుదయమునకుఁ దోడ్పడినవి. చాళుక్యరాజుల కాలము నందుఁబల్లవించిన యాంధ్రభాషా వాఙ్మయములు చోళ కాకతీయ రెడ్డి

విజయనగరరాజులకాలమునందుఁ బుష్పించి ఫలించినవి. ఆరాజ్యముల నిర్గమన మాంధ్రవాఙ్మయవికాసమును స్తంభింపఁజేసినది. ఆంగ్లవిద్యాభ్యాసము, క్రైస్తవమతము వాఙ్మయమునకు నవీనవికాసము నొనఁగుచున్నను నాంధ్రసంస్కారము క్షీణించుచున్నది. వాఙ్మయవికాసమునకు సర్వతోముఖమైన ప్రజాహృదయ వికాసమే మూలాధారమని వాఙ్మయచరిత్రము విశేషము చేయుచున్నది. వాఙ్మయాభివృద్ధికిఁ బ్రజాభివృద్ధి, విద్యాభివృద్ధి నిదర్శనములుగ నుండఁగలవు.

ఆంధ్రమండలములం దాంధ్రభాష మిశ్రమములేక వ్యాపించియున్నది. విశాఖపట్టణము, గోదావరి, కృష్ణ, గుంటూరు, నెల్లూరు మండలములందు ౧౦౦-కి ౯౦ మంది తెలుఁగుభాషను మాటలాడుచున్నారు. పశ్చిమాంధ్రమండలములైన కడప, కర్నూలు, అనంతపురము జిల్లాలయందును, బసగానపల్లియందును ౧౦౦-కి ౮౦ మందికిఁ దెలుఁగుభాష మాత్రభాష. ఈ మండలములందుఁ గవిభుల సంఖ్య స్వల్పముగ నున్నది. అటవమండలములందు నేలము, కోయంబత్తూరు, మధుర, తిరుచినాపల్లి, రామనాథము, ఉత్తరఆర్కాడు, చెంగల్పట్టు, తిరునల్వేలి మండలములం దాంధ్రభాషకు వ్యాపకము గలదు. చెన్నరాష్ట్రమునకు రాజధానియై ఆంధ్రదేశమునకు దూరస్థముగనున్న మద్రాసునందును ఆంధ్రమునకు వ్యాపక మతిశయిల్లుచున్న విధమును జనాభాలెక్కలు తెల్లముచేయుచున్నవి.

నిజాము రాష్ట్రము-ఆంధ్రులు

ఆదికాలమునుండియును నిజామురాష్ట్రప్రాంత మాంధ్రభాషకు నిలయము. కాకతీయప్రభువులకాలమునం దోరుగల్లు తెలుఁగుభాషకు ముఖ్యస్థానముగ నుండెడిది. ప్రతాపరుద్రుఁడు, విద్యానాథుఁడు, పండితారాధ్యుఁడు, శివదేవయ్య సుప్రసిద్ధులైన భాషాపోషకులు; పండితులు. పాల్కురికి సోమనాథుఁడు, పోతనామాత్యుఁడు కాకతీయరాజ్యవాసులు. నిజామురాష్ట్రమునం దాంధ్రభాషాభిమానము, వాఙ్మయాభిమానము వ్యాప్తిని గాంచుచున్న విధమును గ్రంథాలయములు, గ్రంథప్రచురణములు, పత్రికలు

విశదముచేయుచున్నవి. ఆంధ్రప్రజలధికముగఁగల నిజామురాష్ట్రము నందు ఉస్మానియావిశ్వవిద్యాలయము వలె ఆంధ్రవిశ్వ విద్యాలయమును గూడ స్థాపించుట ఆంధ్ర భాషాభివృద్ధికిని, వాఙ్మయాభివృద్ధికిని, విద్యాభివృద్ధికిని, విజ్ఞాన వ్యాపనమునకును నవసరము.

ఆంధ్రుల ప్రాభవము

ఆంధ్రుల ప్రాభవము భరతఖండమునందు జరకాలమునుండియు బ్రతిష్ఠను గలిగియున్నది. ఒక కాలమునం దాంధ్రులు మగధ రాజ్యసింహాసనము నధిష్ఠించి పాటలీపుత్రమునుండి కాంచీపురము వఱకును, నాసికనుండి శ్రీకాకుళమువఱకును బాలించిరి. విజయ నగరరాజులు కటకమునుండి మధురవఱకును బాలించిరి. ఆంధ్రులు జావా, బర్మా మొదలగు విదేశములందును నివాసముల నేర్పఱచుకొని వృద్ధిని బొందుచున్నారు. వర్తమాన కాలమున భరతఖండమునందు వివిధ ప్రాంతములందును ఆంధ్రులు గలరు.

భరతఖండమునందు భిన్నభాషలను మాటలాడెడివారి సంఖ్యయం దాంధ్రులు మూడవ స్థానము నలంకరించుచున్నారు.

ప్రాచీనసభ్యత్వము, దేశవైశాల్యము, ప్రజా బాహుళ్యమును నాంధ్రవ్యక్తిత్వమును బరిస్ఫుటము చేయుచున్నను కేంద్రస్థానమును, ప్రజల సంయోగమును, ప్రభుత్వావలంబనమును, వ్యాపార సౌకర్యములును, ధనసమృద్ధియును, సహజావకాశములును గలుగక దేశవికాసము, భాషావికాసమును యథావిధిగ సంభవము గాకున్నవి. ఆంధ్రోద్యమముతో నారంభమైన మహాసంచలనము ఫలోన్ముఖ మగుచున్నది.

ఆంధ్రభాష - వాఙ్మయము

భగవద్దత్తములైన సృష్టివిశేషములందు మానవుని యాన్నత్యమునకు భాష మూలాధారముగ నున్నది. భాషా మూలమున విజ్ఞానసంరక్షణము, విజ్ఞానవ్యాపనము మానవులకు సాధ్యముగ నున్నది. చిర కాలముక్రితము మహర్షిప్రోక్తమైన విజ్ఞానము సంస్కృత

భాషామూలమున మనుజులకు లభ్యమై బ్రహ్మానందమును గలుగఁ జేయుచున్నది. వివిధభాషలందు సంచితమైన విజ్ఞానము మానవ జాతికి లభ్యమై ప్రకృతియందు పరమార్థతత్త్వము నుపదేశించు చున్నది. పశుపక్షిమృగాదు లవ్యక్తధ్వనులను గుర్తించినను సువ్యక్త శబ్దములు భాషారూపమున మనుజులకుమాత్రము గ్రాహ్యము లగుచున్నవి. అవ్యక్తమున కాదిమ వ్యక్తస్వరూపము శబ్దము. నాద బిందుకళాస్వరూపమైన ఓంకార మవ్యక్తమును సూక్ష్మరూపమున వ్యక్తము చేయుచున్నది. ఓంకారము అక్షరామ్నాయమునకును, అక్షరామ్నాయము పదములకుండు, పదములు పదార్థములకును మూలాధారములు. ప్రజల సంస్కారమున కనురూపముగ అక్షరామ్నాయమును, పదములును, భాషామ్నాయమును నేర్పడి మానవాభ్యుదయము గలుగుచున్నది.

అక్షరామ్నాయమునందు వివిధభాషలకు భేదము గలదు. ఆంగ్లభాషకు ౨౬ అక్షరములు. అఱవమునకు ౩౧ అక్షరములు. ఉర్దూభాషకు ౩౨ అక్షరములు. సంస్కృతభాషకు ౪౧ వర్ణములు. ఆంధ్రభాషకు ౩౬ వర్ణములైనను వాడుకయందు ౪౨ వర్ణములు గలవు. పరిమితములైన వర్ణములుగలభాష కధికమైన ధ్వనులను దెలుపుటయందు ద్విరుక్తి పునరుక్త్యాది దోషములు గలుగుచున్నవి. ఆంధ్రభాషయందలి అక్షరామ్నాయమున కట్టిలోపములు లేవు. ప్రత్యేక ధ్వనిని దెలుపుటకుఁ బ్రత్యేకాక్షరములు గలవు. కొన్నిధ్వనులను దెలుపుట కక్షరములు లేకపోయినను నవి స్వల్పములు. సంస్కృతభాషాసంయోగ మాంధ్రభాష కిట్టి యమూల్యమైన ప్రయోజనమును సమకూర్చినది. అక్షరామ్నాయమునకు వలె శబ్దామ్నాయమునకును సంస్కృత మమూల్యప్రయోజనము నాంధ్రభాషకుఁ గలుగఁజేసినది.

సంస్కృతభాషాపదము లనంతము లాంధ్రభాషయందుఁ దత్సమ తద్భవరూపములఁ బ్రవేశమును గాంచినవి. సంస్కృతపద

జాలమాండ్రభాషకు బలవీర్యముల నొనఁగినది. ఆంధ్రభాషయందలి సంస్కృత పదజాలము నిరసనామోదములకుఁ గారణమైనది. సంస్కృత పదజాల మాండ్రభాషకు సంస్కృతస్వరూపము నాపాదించినది. సంస్కృత సంస్కారము సహజమైన యాంధ్రభాషా వికాసమున కాటంకముగఁ బరిణమించినను సంస్కృతభాషాసాహచర్య మాండ్రాభ్యుదయమునకు మహోపకార మొనర్చినది. ప్రజలకు, భాషకు, వాఙ్మయమునకు సంస్కృతము పరమోపకారము నొడ గూర్చినది. భారత జాతీయసంయోగమున కిట్టి సంస్కృతసంస్కారము సకలవిధములను వినియోగపడుచున్నది. ఉత్తరదక్షిణదేశముల సంయోగ సాహచర్యములకు సంస్కృతము వినియోగపడుచున్నది. ఆంధ్రభాషకు సంస్కృతసంస్కారము గలిగినను భాషాహృదయ మాండ్రస్వరూపమును సంరక్షించుచు నాంధ్రభాషా వ్యక్తిత్వమును విశదముచేయుచున్నది.

ప్రాకృతభాషల సాహచర్య మాండ్రభాష కనిర్వచనీయమైన మాధుర్యమును గలుగఁజేసినది. ఆంధ్రభాషకు 'దేశభాషలందుఁ దెలుఁగు, తెన్న' యను ప్రతీతి గలిగినది. ప్రాచ్యభాషలందుఁ దెలుఁగు బాస మాధుర్యమునకుఁ బేరొందినది. ఆంధ్రభాషయందు తమిళ భాషాధ్వనులకుఁ గల పారుష్యమును, సంస్కృతభాషాధ్వనులకుఁ గల కాఠిన్యమును బోయి సరళధ్వను లేర్పడినవి. తత్సమపదము లందు వర్ణ లోప వర్ణాగమ వర్ణ వ్యత్యయములు గలిగి పరుషధ్వనులు సరళధ్వనులుగ మాఱి యాంధ్రభాషకు సహజ మాధుర్య ములవడి నది. 'యజ్ఞము-జన్నము, లక్ష్మి-లచ్చి, తావు-తావు, ముఖము-మోము, అగ్ని - అగ్గి, మృగము - మెకము, భాష - బాస' మొదలగు పదములు తెలుఁగుబాసమొక్క సరళస్వరూపమును విశదముచేయుచున్నవి. వ్యాకరణవేత్తలు ఆంధ్రభాష వికృతి యనుట కిట్టి తత్సమరూపములు గారణములైయుండును. ఆంధ్రము నందుఁ దత్సమతద్భవపదము లసంఖ్యాకములు చేరినను మూలప్రకృతి దేశ్యమై వెలయుచున్నది. తద్భవతత్సమపదములు దేశ్యభాషా

సంస్కారమును బొంది ఆంధ్రభాషార్థమునందు సంగమించినవి. ఆంధ్రభాషకు పరిపాటియైన తత్సమతద్భవపదములకు సమానాదరణమును జూపుట భావ్యముగాని ప్రత్యేక భాషాపదములకు మాత్రము పక్షపాతమును బూనుట ప్రయోజనకరము గాదు.

భాషకు ప్రయోజనము భాషప్రకాశనముగాని శబ్దనిర్ణయము గాదు. ప్రజలకు సులభగ్రాహ్యమైన భాషను వాడుటయే విజ్ఞాన వ్యాపనమునకు సాధనము. సులభగ్రాహ్యములైన పదములు తత్సమములైనను దేశ్యములైనను నన్యభాషాపదములైనను సమానాదరణమును బొందఁదగియున్నవి. ఆంధ్రభాషా సాహచర్య మన్యభాషా పదములకును నాంధ్రసంస్కారమును గల్పించి నాంధ్రభాషాస్వరూపము నొడగూర్చుచున్నది. ప్రాచీనకాలమునందు సంస్కృతభాషాభిమానమును, వర్తమానకాలమునం దాంగ్లభాషాభిమానమును నాంధ్రభాషాభ్యుదయమునకుఁ బ్రతిబంధకములుగ నేర్పడినవి. సంస్కృతాంగ్లభాష లాంధ్రభాషాభివృద్ధికిఁ గొంత ప్రతిబంధకములైనను నాంధ్రభాషా వికాసమునకుఁ దోడ్పడినవి. వర్తమానకాలమునందుఁ బ్రజాహృదయమునందు వర్ధిలుచున్న గాఢమైన మాతృభాషాభిమాన మాంధ్రభాషాభ్యుదయమునకు శుభసూచకముగ నున్నది.

ఆంధ్రభాష కొక విశిష్టలక్షణము గలదు. ఆ విశిష్టలక్షణ మాంధ్రభాషకు దేశభాషలందుఁ బ్రతిష్ఠను గడించినది. ఆంధ్రభాష అజంతభాష. ప్రతిపదమును అచ్చతో నంతము నొందుచున్నది. సంస్కృతాంగ్ల తమిళభాషలందు హలంతపదములుగూడ గలవు. ఈ భాషలు హలంతములు. హలంతపదముల నుచ్చరించుటయందుఁ గల శ్రమ యజంతపదముల నుచ్చరించుటయందుఁ గలుగదు. అచ్చలు ప్రాణములు ; హల్లులు ప్రాణులు. అచ్చ లన్యభాషాపదములకుఁ బ్రాణము నొసఁగి వాని నాంధ్రభాషయందుఁ గలుపుచున్నవి. స్వరాంతమైన ఆంధ్రభాష యుచ్చరించుటకు సుకరమై, సుశ్రావ్యమై, సరళమై, ప్రాణయుతమై వెలయుచున్నది. అన్యభాషా

పదము లజంతసంస్కారమును బొంది సులభముగ నాంధ్రభాషాస్వరూపమును దాల్చుచున్నది. ఆంధ్రభాష సంస్కృత ప్రాకృత ద్రవిడ భాషల సహవాసమును గలిగియున్నను అన్యభాషాపదములకు స్వజాతీయసంస్కారమును గల్పించి స్వరాంతమై, శ్రావ్యమై, స్వయంవ్యక్తిత్వమును గలిగి వాఙ్మయనిర్మాణావసరముల కనుకూపముగ వర్ధిల్లి యపారమైన వాఙ్మయస్వరూపములను దాల్చి యాంధ్రభాష్యదయమునకుఁ దోడ్పడుచున్నది. ఆంగ్లభాషయందు లాటిను, గ్రీకు, ఫ్రెంచిపదము లనేకములు చేరినవి. పారసీక సంస్కృతాద్యన్యభాషాపదములును జేరి యాంగ్లభాషా మహత్త్వమునకుఁ దోడ్పడినవి. అన్యభాషల సంయోగ మాంగ్లభాషాతత్త్వమునకును, మహత్త్వమునకును భంగమును గలుగఁజేయలేదు. ఆంధ్రభాషకును సంస్కృత ప్రాకృత తమిళ కర్ణాటాంధ్రాదిభాషల సాహచర్యము భాషాతత్త్వమునకు భంగమును గలుగఁజేయక మహత్త్వమును గల్పించినది. ఆంధ్రభాష మాధుర్యమును, గాంభీర్యమును, చైతన్యమును గలిగి బహువిధములైన వాఙ్మయరచనలకు సాధనమైన విధమును వాఙ్మయపరిశీలనము విశేషము చేయుచున్నది.

ఆంధ్రవాఙ్మయము

ఆంధ్రవాఙ్మయనిర్మాణమునకు దేశము, భాష, ప్రజలు, పరిసరములు దోడ్పడినవిధము సంక్షేపముగ దెలుపఁబడినది. ఆంధ్రవాఙ్మయచరిత్ర, ఆంధ్రుల చరిత్ర, ఆంధ్రభాషాచరిత్ర విషయాన్వేషణమును జేయుటకు సాధనములుగనున్నవి.

ఆంధ్రవాఙ్మయము కాలమునుబట్టి ౧. అజ్ఞాతయుగము, ౨. ఆదియుగము, ౩. మధ్యయుగము, ౪. ఆధునికయుగము అని నాలుగు విభాగములుగ నేర్పఱుపఁబడుచున్నది. సన్నయకుఁ బూర్వమునందలి వాఙ్మయ మజ్ఞాతయుగమునకుఁ జెందియున్నది. అజ్ఞాతయుగ వాఙ్మయమును దెలుపుటకుఁ గొన్ని శాసనములు మాత్రము గనుపడుచున్నవి. ఈ యుగ మాంధ్రరాజుల కాలమునుండి ౧౦౫౦ వఱకును

వ్యాపించియున్నది. ఆదికాలమునం దాంధ్రపండితులు గ్రంథములను సంస్కృతభాషయందు రచించిరి. ప్రభువులకును, పండితులకును ప్రజల భాషమీఁద నన్నయకాలమునందుఁ గలిగిన యాదరణ మాకాలమునందుఁ గలుగలేదు. ప్రభువులును, బండితులును నార్యులు; ఆర్యవిజ్ఞాన సంపన్నులు. వారికి దేశభాషలు దూష్యములు, సార రహితములు వైన పరభాషలు. ప్రజలు విద్యాసంపదలులేని పరాధీనులు. ఆంధ్రపండితులు వారి గ్రంథములను వారి కభిమానముగల సంస్కృతప్రాకృతభాషలందు రచించిరి.

ఆంధ్రులు రచించిన కొన్ని సంస్కృత ప్రాకృతగ్రంథములు

ప్రాకృతకవులు :

సాతవాహనుని సభలో పలువురు కవులుండిరి. వారి ప్రాకృత రచనములనుండి యుద్భృతములైన గాథ లతని సత్తతిలోనున్నవి.

సంస్కృతకవులు-గ్రంథములు :

సిద్ధనాగాఢునుఁడు.—బౌద్ధ, తర్క, నీతి వైద్యగ్రంథము లనేకములు.

భవభూతి—ఉత్తరరామచరితాదులు

కుమారిలభట్టు—పూర్వమీమాంసా గ్రంథములు

మల్లికార్జున పండితారాధ్యుఁడు—వైవస్తోత్రములు

అగస్త్యుఁడు—బాలభారతాదు లగు షట్పదినాల్గు గ్రంథ

ములు

శాకల్యమల్లికవి—ఉదారరాఘవము

విద్యానాథుఁడు—ప్రతాపరుద్రీయాదులు

పాల్కురికి సోమన—సోమనాథభాష్యాదులు

నరసింహకవి—కాదంబరీనాటకము

గంగాధరకవి—భారతనాటకము

చౌండపాచార్యుఁడు—శ్రౌతభాష్యము

క పర్ది — శ్రౌతభాష్యము
 అమృతానందయోగి — అలంకారశాస్త్రము
 కవిరాక్షసుఁడు — కవిరాక్షసీయము
 కవిభల్ల టుఁడు — భల్ల టశతకము
 చెన్ను భట్టు — చెన్ను భట్టియము (తర్కశాస్త్రము)
 పశుపతిగానాథుఁడు — మదనవిలాసభాణము
 సింగభూపతి — రసార్ణవసుధాకరము
 విశ్వేశ్వరకవి — చమత్కారచంద్రిక
 మల్లినాథుఁడు (కొలచెలమ) — కావ్యనాటకవ్యాఖ్యానాదులు
 కుమారస్వామి సోమపీఠి (మల్లినాథుని కొడుకు) — ప్రతాప
 రుద్రీయవ్యాఖ్య
 గౌరన — లక్షణదీపిక
 పెదకోమటి వేమారెడ్డి — సాహిత్య, సంగీతచింతామణ్యాదులు
 వామనభట్ట బొణుఁడు — వేమభూపాలచరితము
 కాటయవేముఁడు — శాకుంతలాదులకు వ్యాఖ్యలు
 భాస్కరుఁడు — ఉన్మత్తరాఘవనాటకము
 ఓరుగంటి సీతారామకవి — సీతారామ విహార కావ్యము
 అనంతకవి — భారతచంపు
 లొల్లవారు, లక్ష్మీధరుఁడు మొదలయినవారు — సరస్వతీ
 విలాసాదులు
 హరిహరకవి — రతిరహస్యము
 అన్నంభట్టు — తర్కసంగ్రహాదులు
 బండారు లక్ష్మీనారాయణకవి — సంగీత సూర్యోదయము
 చెఱకూరివారు, లక్ష్మణసూరి, కొండుభట్టు మొదలయిన
 వారు — షడ్భాషాచంద్రికాదులు

కంచం ఎల్లయార్యుడు—దైవజ్ఞవిలాసాదులు (జ్యోతిషము)

లింగమగుంట రామకవి—భాణము

వారణాశి ధర్మాభట్టు—సాహిత్యరత్నాకరము

నరసమంత్రి—అభినవభారతము

లక్ష్మణకవి—చంపూరామాయణము

అహోబలకవి—సంగీతపారిజాతము

కృష్ణాధ్వరి—రఘునాథ భూపాలీయాదులు

శేషవంశమువారు, * కృష్ణకవ్యాదులు — పారిజాతాపహరణ

కావ్యాదులు

శ్రీధర వేంకటేశ్వర్యుడు—ఆఖ్యాపప్తిప్రబంధము

నారాయణతీర్థులు—కృష్ణలీలాతరంగిణి

తంజావూరి రఘునాథరాయలు—సంగీతసుధ మొదలయినవి

మధురవాణి—రామాయణము

జగన్నాథ పండితరాయలు—రసగంగాధరాదులు

రామామాత్యుడు—స్వరమేళకళానిధి

వెలిదిండ్ల అయ్యన్న శాస్త్రి—వ్యాసతాత్పర్యనిర్ణయము

రామభద్రాంబ—రఘునాథభూపాలీయము

తిరుమలాంబ—వరదాంబికాపరిణయము

ఆణివిల్ల వేంకటశాస్త్రి—వేంకటాద్రి గుణరత్నావళి మొద

లగునవి

సునర్ల బ్రహ్మన్న శాస్త్రి—స్తోత్రకదంబము

నడిమింటి మంగళేశ్వర శాస్త్రి—సమాసకుసుమావళ్యాదులు

పట్టాభిరామపండితుడు—పట్టాభిరామపండితీయము

శిష్టు కృష్ణమూర్తి శాస్త్రి—యక్షోల్లాసాదులు

పరవస్తు రంగాచార్యులు—మంజుళనైషధాదులు

ఈ గ్రంథము లాంధ్రుల ప్రతిభకు నిదర్శనములైనను సంస్కృతప్రాకృతవాఙ్మయములకు సంబంధించినవి. ఆంధ్రవాఙ్మయ విమర్శనమునందు వాని విచారణ నిరుపయోగము.

వర్తమానకాలమున నాంగ్ల పరిపాలనమునం దీవిషయము మనకు నిత్యానుభవమునందుఁ గలదు. ఆంగ్లేయులకు వారి భాషా వాఙ్మయముల పట్లఁగల యభిమానము పూర్ణవికాసమునుబొందిన సంస్కృతభాషావాఙ్మయముల మీఁదఁగాని, దేశభాషలమీఁదఁగాని లేదు. విద్యా ప్రవృత్తియందును, నిత్యవ్యవహారములయందును పాలకుల భాషకుఁగల యాదరణము పాలితుల భాషలకు లేదు. మహానుభావుఁడు మెకాలే ప్రభువు భారత విద్యాప్రవృత్తియందు భారతీయ భాషలకు ప్రతిపేధమును గల్పించి తిలోదకములను జల్లెను. ఆ నిర్ణయము దేశభాషావాఙ్మయముల వికాసమునకును, ప్రజలయందు విజ్ఞానవ్యాపనమునకును మహాపకారమును గావించినది. ఆకాలము నందు మన పండితుల నావహించిన సంస్కృతభాషాభిమాన స్వభావము నిపుడు మన యాంగ్లవిద్యావంతుల నావహించిన పరభాషాభిమానము సంస్కరింపఁ జేయఁగలదు. పిల్లలను - పెద్దలను, స్త్రీలను - పురుషులను, పండితులను - పామరులను పరభాషావ్యామోహ మావహించుటచేత మాత్రభాషాభిమాన మడుగంటినది. ఆంగ్లాక్షరములతో డొక్కశుద్ధియైనఁగాని పవిత్రత గలుగకున్నది. ప్రభుత్వమునకును, విద్యావంతులకును నపరిచితమైన విజాతీయసంస్కారముపట్లఁగల శౌరవాభిమానములు సుపరిచితమైన స్వజాతీయ సంస్కారమునెడఁ గలుగకున్నవి. ఇది యిరువదవశతాబ్దమునందలి నాగరకాగ్రణుల కథ. అజ్ఞాతమైన శాలివాహనశకారంభకథను వితర్కించుట యనవసరము. ఆ కాలమునందు దేశభాషలు బీజరూపమున నున్నవి; ఈ కాలమున దేశభాషలు వికసించియున్నవి. ఆ కాలమునందు జనసామాన్యమునకుఁ దేజోబలములులేవు; ఈ కాలమునందు జనసామాన్యమునకుఁ దేజోబలములుగలవు. ఆకాలమునందు భాషా వాఙ్మయ వికాసములకుఁ గల యవకాశము లతి స్వల్పములు; ఈ కాలము

నందు భాషావాఙ్మయములకుఁ గల యవకాశము లనేకములు. ఇట్టి పరిస్థితులందు సంస్కృతప్రాకృత భాషావాఙ్మయములు ప్రబలుటయును, దేశభాషావాఙ్మయములు ప్రబలకుండుటయును సహజము. ఆదియగమున జైన బౌద్ధమతములు దేశభాషలందు వాఙ్మయాభ్యుదయమునకు సాధనభూతములైనవి.

బుద్ధభగవానునకుఁ బ్రజోద్ధరణముపట్లఁగల గాఢానుతాపమునకు గాంధిమహాత్ముఁడు ప్రత్యక్షప్రమాణముగ నున్నాఁడు. బుద్ధభగవానుఁడు సంసారమును బరిత్యజించి, సన్న్యాసమును స్వీకరించి ప్రేమాస్త్రమును సాధించి ప్రజోద్ధరణమునకుఁ బూనుకొనెను. ప్రజలకు వారికిఁ బరిచితమైన భాషలందు ధర్మోపదేశములను జేయుట కుపక్రమించెను. బౌద్ధభిక్షువులును, జైనశ్రమణులును జరకాలము ప్రజలకు ధర్మోపదేశములను జేయుటకై పాటుపడినవిధమును బౌద్ధజైన మతచరిత్రములు విశదము చేయుచున్నవి. ఆంధ్రదేశమున కీయపకృతి సహజముగ దక్షిణాపథమునందలి దేశములలో మొదటఁ గలిగినది. బీజహాసముననున్న యాంధ్రభాషకు బౌద్ధజైన యుగములందే వాఙ్మయాంకురము లేర్పడినవి.

వర్తమానయుగమునందుఁ క్రైస్తవమతబోధకు లవలంబించుచున్న మార్గము ప్రత్యక్షానుభవమును గలుగఁజేయుచున్నది. క్రైస్తవమత ప్రచారకులైన స్త్రీలును, పురుషులును తెలిసి తెలియని దేశభాషలందుఁ జేయుచున్న మతబోధలు మనకు నిత్యానుభవమునందుఁ గలవు. క్రైస్తవుల బోధలు సామాన్య ప్రజలయందు విజ్ఞానాంకురములను నాటుచున్న విధమును క్రైస్తవమతవ్యాపనము విశదముచేయుచున్నది. క్రైస్తవమత వ్యాపనము క్రైస్తవమతవాఙ్మయమునకుఁ గారణమైనది. ఆంధ్రవాఙ్మయమునందెపుడు వందలకొలది క్రైస్తవమతగ్రంథములును, మతబోధకులు రచియించిన యితరగ్రంథములును గలవు. ఈ గ్రంథ జాల మాంధ్రవాఙ్మయాభ్యుదయమునకు విశేషోపకారమును జేయకపోయినను త్యాగమూర్తులైన మతాచార్యులు భాషావాఙ్మయములకును, దన్మాతమున ప్రజల

కును జేయఁగల మహాపకారము విశేషమగుచున్నది. ఆరణ్యక జాతులం దీకాలమునఁ జైస్తవ మతబోధకులు చేయుచున్న ప్రబోధ మాకాలమునందు పౌద్ధజైనమతబోధకులు గలుగఁజేసిన ప్రబోధ మున కనురూపముగనున్నది. భిన్న సంస్కారముగల జైస్తవ మత బోధలు దేశీయసంస్కారముతో వైకృమును బొందఁజాలకున్నవి. ప్రాచీనభారత సంస్కారజన్యములైన జైనపౌద్ధధర్మబోధలు ప్రత్యేక రూపమును దాల్చినను దేశీయ సంస్కారముతో వైకృమును బొందు టచే విజ్ఞానసంవర్ధనమునకు సంస్కారపారంపర్యము సాధ్యమయినది. అజ్ఞాతయుగమునందలి ఆంధ్రవాఙ్మయస్వరూపము లగోచరములైన నను ఆర్యజైనపౌద్ధమతబోధకులు నాటిన వాఙ్మయాంకురములు తరువాతి వాఙ్మయమున కాధారభూతములైనవని విశ్వసింపఁదగి యున్నది.

ఆ కాలపు శాసనములు సంస్కృత ప్రాకృతభాషలందుఁ గలవు. తెఱఁగు శాసనములు కొన్ని క్రీ. శ. ౨౦౦-౧౦౦౦ కాలము నందుఁ గనుపడుచున్నవి. ఈ శాసనములు కొన్ని మాత్రాగణ బద్ధ ములైన మధ్యాక్కరలందున్నటులు పండితులు నిర్ణయించు చున్నారు. ఈ కాలపు శాసనముల సమగ్ర పరిశోధనము విషయ నిర్ణయమునకుఁ దోడ్పడఁగలదు.

ఆదియుగము నన్నయకాలమునుండి తిక్కనాదుల కాలము వఱకు వ్యాపించి యున్నది. ఈయుగము క్రీ. శ. ౧౦౫౦-౧౪౫౦ ప్రాంతమువఱకును గలదు. ఈ యుగము పురాణయుగము. భారత రామాయణ భాగవతాది గ్రంథము లీ యుగమునం దాంధ్రీకరింపఁ బడినవి. తిక్కన, పాల్కురికి సోమనాథుఁడు, ఎఱ్ఱాప్రెగడ, మంత్రి భాస్కరుఁడు, నన్నిచోడఁడు, నాచనసోముఁడు, శ్రీనాథుఁడు, పోతరాజు మొదలగు మహాకవులు పురాణాదుల నాంధ్రీకరించినను నాంధ్రవాఙ్మయమునకు జీవకళల నుపపాదించి న్యక్తిత్వమును గల్పించిరి.

(మధ్యయుగము కృష్ణదేవరాయలకాలమునుండి కాకునూరి అప్పకవికాలమువఱకుఁ గలదు. ఈ యుగము క్రీ. శ. ౧౫౦౦-౧౮౫౦ ప్రాంతమువఱకు వ్యాపించినది. ఈ యుగము ప్రబంధయుగము. ఈ యుగమునం దాంధ్రకవులు స్వతంత్రకావ్యములను రచించి ఆంధ్రవాఙ్మయమునకుఁ గళాన్యాసముచేసి ప్రతిష్ఠను జేసిరి. పెద్దన్న, శ్రీకృష్ణదేవరాయలు, రామరాజభూషణుడు, ముక్కుతిమ్మన్న, పింగళి సూరన్న, చేమకూర వెంకటకవి మొదలగు కవి శేఖరు లనదృశవైభవముతోఁ బ్రబంధయుగమును నిర్మించిరి. ఆంధ్రవాఙ్మయయుగములం దీయుగ ముత్తమయుగముగ నెన్నఁబడుచున్నది. విజయనగరసామ్రాజ్య విధ్వంసనము, మహమ్మదీయరాజ్యముల స్థాపనము వాఙ్మయవికాసమునకు భంగమును గలుగఁజేసినవి. కవులు పోషణము లేక కృశించిరి. కావ్యములు రసజ్ఞులు లేక రసహీనములైనవి. స్వతంత్రరచనలతో నారంభమైన ప్రబంధయుగము నిరీవయుగమై యనుకరణయుగముగఁ బరిణమించినది.

ఆధునికయుగ మాంగ్లవిద్యా వ్యాపనముతో నారంభించినది. విద్యావ్యాపనము, సీసాక్షరములు, ముద్రాశాలలు, ప్రజాదరణము వర్తమానయుగమునందు వాఙ్మయాభివృద్ధికిఁ దోడ్పడుచున్నవి. ఈ యుగము క్రీ. శ. ౧౮౫౦ తరువాత నారంభమైనది. ఇది మిశ్రయుగము. బహువిషయకవాఙ్మయరచన లీ యుగమందుఁ బుట్టినవి. ఆధునికయుగమునందు వాఙ్మయస్థలలో (క్రీ. శే.) రావుబహదరు శ్రీ వీరేశలింగము పంతులుగారు సుప్రసిద్ధులు. ఆంధ్రవాఙ్మయ యుగమునం దాధునికయుగము వచనయుగము. వీరేశలింగము పంతులుగారు వచనరచనకు జనకులు. ఆధునికయుగమునందు నాటకములు, నవలలు, శాస్త్రములు, చరిత్రములు, విమర్శనలు, భావగీతములు, పాటలు, పదములు వాఙ్మయమును సారవంతము చేయుచున్నవి.

వాఙ్మయమునందు యుగవిభాగము విషయగ్రహణమునకు సాధనమైనను గాలపరిమితియందు ముందువెనుకలు గలుగుచుండును. పురాణయుగమునందుఁ బ్రబంధయుగారంభములు గోచరించు

చుండును. ప్రబంధయుగమునందును, వర్తమానయుగమునందును బురాణ ప్రబంధరచనలు గనుపడుచుండును. శ్రీపాద కృష్ణమూర్తి శాస్త్రిగారు భారతమును, (కీ. శే.) వావిలికొలను సుబ్బారావుగారు రామాయణమును, జనమంచి శేషాద్రిశర్మగారు బ్రహ్మాండపురాణమును, రామాయణమును నాంధ్రీకరించిరి. ప్రబంధకావ్యములు వర్తమానకాలమునందును బుట్టుచునేయున్నవి. విషయ విభాగమును, గాలనిర్ణయమును యుగసామాన్యలక్షణమును గనుఁగొనుటకు మాత్రము సాధనములుగ నుండఁగలవు.

వాఙ్మయపరిణామమును భావవికాసము ననుసరించి పరిశీలించుట వాఙ్మయహృదయమును గ్రహించుటకు సాధనమగును. భారత విజ్ఞానమంతయు మానవలక్ష్యము నాధ్యాత్మికసంపదయందు లగ్నముచేసినది. ఆదిమ గ్రంథమైన వేదమునం దీలక్ష్యమే సర్వత్ర ప్రత్యక్షమగుచున్నది. ప్రకృతినంపదలు సమకూర్చిన యానంద సౌఖ్యములకు భూతాధిదేవత లభివాదనములను బడయుచున్నారు. వేదయుగమునం దారంభమైన యాధ్యాత్మిక ప్రవృత్తియే ఉపనిషత్తులందును, దర్శనములందును, పురాణములందును, స్మృతులందును, కావ్యములందును, శాస్త్రములందును, స్తోత్రములందును బ్రత్యక్షమగుచున్నది. ఆర్యులు వారి వాఙ్మయ రచనలను వైవస్వతార్థనలతో నారంభించుచుండిరి. ఆర్యవిజ్ఞానసంజాతమైన జైనబౌద్ధవిజ్ఞానములును మానవలక్ష్యము నైహికమునందే కాక యాముష్మికమునందును లగ్నముచేయుట కుపచరించినవి. శంకరవిజయము జైనబౌద్ధయుగమునందు సంకలితమైన యాధ్యాత్మిక ధర్మమునకు సర్వవ్యాపకత్వమును గలుగఁజేసినది. ఆంధ్రవిజ్ఞానలక్ష్యమును నాధ్యాత్మికఃసరముగఁ బరిణతి నొందినది. ఆంధ్రహృదయము పరమార్థమునందు లగ్నమైన విధమును హిందూబౌద్ధజైన శిల్పములు విశేషము చేయుచున్నవి. అమరావతి, సాంచి, కార్లీ మున్నగు స్తూపములందలి శిల్పవైపుణ్యములు, అజంతా ఎల్లోరా విహారములందలి చిత్రవైభవములు శిల్పమునం దాంధ్రహృదయలక్ష్యమును సువ్యక్తము చేయుచున్నవి. రాజ

రాజ నరేంద్రుడు భారతము నాంధ్రీకరించుటకుఁ దెలిపిన కారణములును బరమార్థలక్ష్యమును విశదము చేయుచున్నవి.

మ. ఇవి యేనక సతతంబు నాయుడఁ గరం కిష్టంబులై యుండుఁ బా
యపు భూదేవకులాభితర్వణమహీయప్రీతియక భారత
శ్రవణానక్తియుఁ బార్వతీపతిపదాబ్జ ధ్యానపూజా మహా
త్సవముక సంతతవాసశీలతయు శిశ్వత్సాగుసాంగత్యమున్.

చంద్రవంశజుడైన రాజరాజు భారతమునకుఁ గృతిపతి. బ్రహ్మజుడైన నన్నయభట్టు కృతికర్త. ఆర్యవిజ్ఞానాభిమాన ముఖయులకును గాఢము. తిక్కన భారతమునం దాధ్యాత్మిక విజ్ఞానమును గురిపించి యాంధ్రహృదయస్వరూపమును బ్రశస్తిముచేసెను. పోతనామాత్యుడు భాగవతమునందు భక్తిరసమును గురిపించి జ్ఞానయోగమునకు, భక్తియోగమునకు నిరుపమానమైన సంయోగమును గలుగఁజేసెను. శంకర, రామానుజ, మధ్వాచార్యుల భాష్యములు, పండితారాధ్య బసవేశ్వరాదుల మతసంస్కరణములు ప్రజాహృదయమునం దాధ్యాత్మికలక్ష్యమును నెలకొల్పినవి. ప్రబంధరాజమైన పెద్దన మనుచరిత్రమునందు శ్రోత్రియబ్రాహ్మణుఁడు నాయకుఁడు. ఆంధ్రదేశవ్యాప్తములైన పాటలు, పద్యములు, శతకములు భక్తిజ్ఞానవైరాగ్యసమ్మిళితమైన యాంధ్రహృదయమును విశదము చేయుచున్నవి. వర్తమానయుగమునందుఁ దెలుఁగు దేశమున బ్రహ్మసమాజార్య సమాజదివ్యజ్ఞాన సమాజముల వ్యాపనమును నాంధ్రుల భక్తిహృదయమును విశదము చేయుచున్నది.

పురాణ యుగమునందు వర్ధిల్లిన భక్తిహృదయము ప్రబంధయుగమునందు శృంగార హృదయముగఁ బరిణమించినది. విజయనగరరాజుల విజయములు, సామ్రాజ్య సంపదలు, యోధుల సాహస పరాక్రమములు, ప్రభువుల భోగపరాయణత్వము, ప్రజల విషయవాంఛలు, కవుల రాజసప్రవృత్తి శృంగారరసవికాసమును గలుగఁజేసినవి. పెద్దన మనుచరిత్రయందు సూచించిన శృంగారవిలాసములు కాలక్రమమునఁ దారాళశాంకవిజయాదులందు శృంగార వికార

మును బొంది వాఙ్మయలక్ష్యము కామ పరాయణమైనది. కవులస్వతంత్రులై రాజాశ్రయజీవులై స్వీయప్రతిభను గోల్పోయిరి. శ్రీనాథుఁడు ధనార్జనమునకై కావ్యవిక్రయమును జేసినవిధము నాతని కావ్యములు తెలుపుచున్నవి. ఆ మహాకవిస్థితియే యిటులుండ సామాన్యకవులవిషయమై యోచింపవలసిన పనిలేదు. ధూర్జటికవి కాళహస్తీశ్వరశతకమునందును, రామభద్రుఁడు రఘువీరశతకమునందును, తిమ్మకవి కుక్కుటేశ్వరశతకమునందును, అడిదము సూరకవి రామలింగేశ శతకమునందును రాజాశ్రయవిషయమునఁ దెలిపిన భావములు సార్థకములు. కాళహస్తీశ్వరశతకమునందలి “రాజాధమశ్రేణీద్వారము”, “రాజుల్ మత్తులు వారిసేవ నరకప్రాయంబు”, “భూభృచ్చుండ్రాలురు”, “లోకకంటకులు” మొదలగు ప్రయోగములు రాజాశ్రయనిరసనమును దెలుపుచున్నవి. రఘువీరశతకమునందలి “అడిగే విద్యకు లోనుజేసితివి నన్నావంతయావంతలే కడియాసల్ గొనుచుం దురాత్మకుల నే నర్థించుచున్నాఁడ”నను ప్రయోగములును రాజాశ్రయనిరసనమును దెలుపుచున్నవి. భాగవతకృతియందుఁ బోతనామాత్యుఁడు కృతినమర్పణమువిషయమై వ్రాసిన

ఉ. కాటుకకంటి నీరు చనకట్టుపయింబడ నేల యేడ్చె ? గో
కైటభవై త్యమర్దనుని గాఁదిలికోడల ! యోమదంబ ! యో
హాటకగర్భరాణి ! నిను నాఁకటికిం గొనిపోయి యల్ల క
ర్ణాటకిరాటకీచకుల కమ్మఁ ద్రిశద్ధిగ నమ్ము భారతీ !

అను పద్యార్థము సార్థకమైనది. కవిబ్రహ్మ తిక్కన సోమయాజి మహానుభావుఁడు ; రాజ్యచ్యుతుఁడైన మనుమసిద్ధికి రాజ్యమును గడించిన మహాధీరుఁడు. ఆ మహానుభావుఁడు సర్వస్వతంత్రుఁడై భారతమును రచించి యా కృతిని హరిహరనాథునకు సమర్పించిన ధర్మజ్ఞుఁడు. పోతన భాగవతోత్తముఁడు ; భాగవతమును శ్రీరామార్పణముచేసిన భక్తాగ్రేసరుఁడును. పెద్దన రాజాశ్రయముగలిగినను ధర్మజ్ఞుఁడై స్వతంత్రమార్గము నవలంబించఁ గలిగెను. కాలక్రమమున రసజ్ఞులైన రాజు లంతరించిరి.

స్వతంత్రులైన కవులు నిరాశ్రయులై కృశించిరి. నిర్జీవమైన యనుకరణము కావ్యరచనకు లక్ష్యమై ఆంధ్రవాఙ్మయము భావార్థశూన్యమై కృశించినది. ద్వంద్వీ, త్రయీ, గర్భకవిత్యాదికావ్యములు, శబ్దాలంకారములు కావ్యములప్రయోజనమును సంకుచితము చేసినవి.

ఆధునికయుగవాఙ్మయమునందు నవభావోదయము గలుగుచున్నది. ఆంగ్లవిద్యావ్యాప్తనము, పాశ్చాత్య సంస్కారము వాఙ్మయమునకు సంచలనమును గలుగఁజేసినవి. ఆంగ్లవిద్యావంతులు గ్రంథరచనలకుఁ బూనుకొనిరి. వారి రచనలం దాంగ్ల వాఙ్మయానుకరణములు, నూతన నిర్మాణములు గోచరమగుచున్నవి. నాటకములు, నవలలు, కథలు, భావగీతములు, విమర్శనగ్రంథములు, శాస్త్రగ్రంథములు వర్తమానయుగనిర్మాణములు. ఆంగ్లవిద్యాలయములం దాంగ్ల సాహిత్యాభ్యాసమునకుఁగల యవకాశము లాంధ్ర సాహిత్యాభ్యాసమునకు లేవు. నిత్యజీవనమునం దాంధ్రసాహిత్యమునకుఁ బోషణములేదు. పండితులము క్షీణించుచున్నది. ఆంగ్ల సంస్కారము వర్ధిల్లినది. మాతృభాషాపరిచయములేని గ్రంథకర్తల రచన లాంధ్రవాఙ్మయమునందు నూతన యుగనిర్మాణమునకుఁ దోడ్పడుచున్నవి. ఈరచనల భావములు, భాష, రీతులు క్రొత్త మార్గము నవలంబించుచున్నవి. వాడుకభాషకు, లోకవ్యవహారమునకుఁ బ్రాబల్యము గలుగుచున్నది. ఈ ప్రాబల్యము సార్థకమగుటకు మాతృభాషాముఖమున విద్యాభ్యాస మవసరమగుచున్నది. మత వేదాంత గ్రంథము లాంధ్రహృదయమునకు సహజమైన యాధ్యాత్మికసంస్కారమును దెలుపుచున్నవి. వర్తమాన యుగమునందుఁ బ్రజలు వాఙ్మయబోషకులు. ప్రజలయందు విజ్ఞాన వ్యాప్తనమునకు సాధనమైన వాఙ్మయ మవసరమగుచున్నది. గ్రంథకర్త లాంధ్రహృదయమునకు సహజమైన యాధ్యాత్మిక లక్ష్యమును వారిరచనలందుఁ బోషించి యాంధ్రవాఙ్మయ హృదయమును గాపాడుట ధర్మము.

ఆంధ్రహృదయమునకు శ్రీరాముఁడు కులదేవత. ఆంధ్రవాఙ్మయమునందు రామాయణగాథకు సంబంధించిన గ్రంథము లనేక

ములుగలవు. వాఙ్మయమునందు శ్రీరామవాఙ్మయము విశేషము గలదు. రామకీర్తనలు, రామశతకములు వాఙ్మయమునందు వ్యాప్తిని గాంచియున్నవి. రామభజనలు, రామాలయములు భక్తహృదయము శ్రీరామపరమని విశదము చేయుచున్నవి. ఆంధ్రవాఙ్మయ నిర్మాణములందుఁ గృతికర్తల భావములు మాటుచున్నను బ్రజా హృదయమునందు భక్తిజ్ఞాన వైరాగ్యములు సుప్రతిష్ఠితములైయున్న విధమును శ్రీరామోత్సవములు, రామకీర్తనలు, రామభజనలు, రామాలయములు చాటుచున్నవి.

భావవ్యాప్తి ననుసరించి వాఙ్మయమునందు నాలుగుయుగములను గ్రహించుట కవకాశములు గలవు: ౧. జ్ఞానయుగము, ౨. భక్తియుగము, ౩. శృంగారయుగము, ౪. సంకరయుగము. ఈ విభాగములు సామాన్య లక్షణములను గ్రహించుట కుపయోగపడఁ గలవు; కాని, విశిష్టలక్షణములను గ్రహించుట కుపయోగపడవు.

వాఙ్మయములు పద్యకావ్యములతో నారంభమగుట ప్రకృతి స్వభావము. మానవులకు వారి యానందమును, మహోత్సవమును నృత్యగానములతోఁ దెలుపుట సహజము. పాటలతోను, కీర్తనలతోను నారంభమైన వాఙ్మయ మితివృత్తరూపములను దాల్చుచు వీర సంకీర్తనమును జేయుట కుపయోగపడుచున్నది. ఇలియడు, ఏయినియడు, రామాయణము, భారతము వీరసంకీర్తనమును జేయుచు జాతీయజీవనాభ్యుదయమునకు వినియోగపడినవి. ఆంధ్ర వాఙ్మయము నందలి వీరచరితములును సీమార్గము నవలంబించినవి. ఆదియుగము నందలి వాఙ్మయము గేయములైన మధ్యాక్కర, రగడ, గీత, ద్విపద, పాటల రూపమును దాల్చినది. సోమనాథుఁడు పేర్కొన్న శ్రమర గేయాదులు మాత్రాగణబద్ధములు. కాలక్రమమున వాని నుండి అక్షరగణబద్ధములైన రచనలు వెలువడి మాత్రాగణ బద్ధములగు రచనలను వెనుకకుఁ ద్రొక్కినవి. కాల క్రమమున సంస్కృత వృత్తములు చేరి దేశీయవృత్తముల వ్యాప్తి కభ్యంతరమును గలుగఁ

జేసినవి. దేశీయవృత్తస్వరూపమునే సంస్కృత ప్రాబల్యము మాటు పఱచినది. ఆర్యవిజ్ఞానమునకు మూలాధారములైన వేదములు లోకోత్తరమార్గము నవలంబించినవి. వేదములందు వీరపంకిర్తన శూచనలున్నను దైవపంకిర్తన లక్ష్యము ప్రబలియున్నది. ఆ లక్ష్యమే సంస్కృతాంధ్ర వాఙ్మయములం దవిచ్ఛిన్నముగఁ బరిణతి నొందినది. ఆంధ్రవాఙ్మయము నీలక్ష్యముతోఁ బరిశీలించినపుడు వాఙ్మయ హృదయము గ్రాహ్యము గాఁగలదు. సకల వాఙ్మయములందును బద్యకావ్యానంతరము గద్యకావ్యములు పుట్టుచున్నవి. ఆంధ్రవాఙ్మయమునందుఁ జిరకాలము పద్యయుగము ప్రబలినది. నేటికిని డేట తెలుఁగున గద్యములందుఁ బ్రజాహితమునకై వ్రాయఁదగిన విషయములు పద్యములందు వ్రాయుట యాచారముగ నున్నది. ఆంధ్రుల సంభావనా ప్రవృత్తియు, నాంధ్రభాషా వైభవము నిందులకుఁ గారణములై యుండును. ఆంధ్రవాఙ్మయమున నవ యుగమునందు గద్యకావ్యము లనంతములు పుట్టుచున్నవి. ప్రజలయందు విజ్ఞాన వ్యాపనమునకు సర్వతోముఖమైన వచనవాఙ్మయ నిర్మాణము, వ్యాపనమును నత్యంతావసరములుగ నున్నవి.

ఆంధ్రవాఙ్మయమునం దనేకగ్రంథములు నశించినవి. గ్రంథములు నశించుటకు మతకలహములు, మతాభిమానము, ప్రజల యజ్ఞానము, రాజ్యవిప్లవములు కారణములై యుండును. వేంగీపురము, రాజమహేంద్రవరము, ఓరుగల్లు, విజయనగరము మొదలగు పట్టణములకు సంప్రాప్తమైన విప్లవములం దెన్ని యోగ్రంథములు నశించి యుండును. పల్లెటూళ్ళయందుఁ బండితులు భద్రపఱచిన గ్రంథములు వారి వంశజుల హస్తములందు శిథిలములైనవి. బ్రాహ్మణశైవ వైష్ణవమతాభిమానము జౌద్ధతైన గ్రంథముల విలయమునకుఁ దోడ్పడినది. ప్రబంధరత్నావళియందును, లక్షగ్రంథములందును, చాటుపద్య మణిమంజరియందును బేర్కొనఁబడిన గ్రంథములనేకము లిపు డలభ్యముగ నున్నవి. నశించిన గ్రంథసముదాయమును నిర్ణయించుటకు సాధనములు గనఁబడవు. నన్నయకుఁ బూర్వమును, నన్నయనంతర

మును గల వాఙ్మయము కొంతవఱకు నశించినదని స్పష్టముగఁ జేలుచున్నది. ఆ గ్రంథముల నాశన మాంధ్రవాఙ్మయమున కపారమైన నష్టమును గలుగఁజేసినది. శేషించిన గ్రంథములనైనను జక్కని యక్కరములతోఁ దాటాకులమీఁద వ్రాసి గ్రంథములను రక్షించిన లేఖకులు ప్రశంసార్హులు. ఈ గ్రంథసముదాయమును విశేషవ్యయ ప్రయాసముల కోర్చి సేకరించి సురక్షితము గావించిన బ్రానుదొరగారాంధ్రప్రపంచముయొక్క కృతజ్ఞతకుఁ బాత్రులు.

ఆంధ్రగ్రంథముల ముద్రణము నీసాక్షర నిర్మాణముతో నారంభమైనది. మొదట మిషనరీలు వారి బైబిలు ప్రచారమునకై నీసాక్షర నిర్మాణమునకును, గ్రంథముద్రణమునకును బూనుకొనిరి. ఆంధ్ర విజ్ఞాన సర్వస్వమునందు అక్షరామాయమునం దీవిషయమును కొ. వెం. లక్ష్మణరావుగారు వ్యక్తముచేసిరి. ఆంధ్ర గ్రంథముల ముద్రణ మారంభమై నూతేండ్లయినవి. క్రీ. శ. ౧౮౨౭-వ సంవత్సరమున 'శబ్దమంజరి' యను సంస్కృతబాలబోధ వ్యావహారికాంధ్రవివరణముతోఁ జెన్నపురియం దప్పడుండిన కాలేజీ ముద్రాలయమున ముద్రిత మయినది. ఆ పుస్తకమునందలి ముఖపత్ర *మీ విషయమును దెలుపుచున్నది. ఇంతకన్నఁ బూర్వము ముద్రితములైన యాంధ్రగ్రంథము లిప్పుడు లభించుటలేదు. తరువాత, పరవస్తు చిన్నయ సూరిగారు నీతిచంద్రికను, బాలవ్యాకరణమును క్రీ.శ. ౧౮౬౦ యందు ముద్రించిరి. క్రైస్తుజీవితమును టి. బి. సాపైటీ క్రీ. శ. ౧౮౭౩ నందు ముద్రించినది. ఆంధ్రగ్రంథముల ముద్రణమునకుఁ బ్రథమమునఁ దోడ్పడినవారిలోఁ బరవస్తు రంగాచార్యులుగారు, బహుజనపల్లి నీతారామాచార్యులుగారు మొదలయినవారు పేర్కొనఁదగియున్నారు. ఇప్పుడు దేశమునందంతటను ముద్రాశాలలు వెలసినవి. గ్రంథముద్రణము సుకరమయినది. ఆంధ్రదేశమునం దనేకగ్రంథమండలులుప్రాచీన నవీన గ్రంథములను ముద్రించి వాఙ్మయాభివృద్ధికిఁ దోడ్పడుచున్నవి. విజ్ఞాన చంద్రికాగ్రంథమండలి నారంభించి లక్ష్మణరావుపంతులుగా

* ఆ ముఖపత్రచిత్రము ప్రక్కపుటలో ముద్రితమైయున్నది.

చేయుట ధర్మము. శ్రీమంతుల సహాయముకంటెను వర్తమాన యుగమునందు ప్రజాదరణము వాఙ్మయాభివృద్ధికి సాధనముగ నున్నది. గ్రంథకర్తలు ప్రజాపోషణములేక కృశించుచున్నారు. ప్రజాపోషణము వలన వాఙ్మయాభివృద్ధి కవకాశములు గలుగఁగలవు. పఠనీయ గ్రంథములను నిర్ణయించుటయందుఁ బ్రభుత్వమును, తాజేదారులును, నిర్ణయసంఘమును నవలంబించుచున్న మార్గము గర్హ్యముగ నున్నది. ఉత్తమ గ్రంథముల నాదరించుటకు బదులు సక్షపతమును జూపుటయు, కారణాంతరములను గల్పించి పుస్తకములను నిరాకరించుటయు నన్యాయముగనున్నది. వర్తమాన యుగమునందుఁ గల ముద్రణసౌకర్యములు గ్రంథరచనలకు గ్రంథకర్తలను బురికొల్పుచున్నవి. గ్రంథకర్తలు జనాదరణమునకును, విజ్ఞానవ్యాపకమునకును సాధనములైన గ్రంథములను రచించుట సంభావ్యము.

ఆంధ్రగ్రంథములందు భారత భాగవత రామాయణము లతి వ్యాప్తిగల గ్రంథములుగ నున్నవి. భారత మెన్నియో ముద్రణములను బొంది లక్షలకొలది ప్రతులు గృహగృహమునందును వ్యాపించియున్నవి.

గ్రంథకర్తలు

శ్రీయుతులు గురజాడ శ్రీరామమూర్తి పంతులుగారు, రావుబహద్దరు వీరేశలింగము పంతులుగారు కవులచరిత్రములందుఁ బ్రఖ్యాత కవుల చరిత్రలను వ్రాసిరి. ప్రఖ్యాత కవులైన నన్నయ, తిక్కన, పోతన, శ్రీనాథుఁడు, సూరన్న మొదలగు మహాకవులు విషయమై పండితులు ప్రత్యేక గ్రంథములను వ్రాసిరి. ప్రఖ్యాత గ్రంథముల పీఠికలయందుఁ గావ్య-కవివిమర్శనలు చేయఁబడినవి. ఆవిషయములనే తిరిగి తెలుపుట పాఠకులకు ప్రయోజనకరము గాదా. కొన్ని విశేషాంశములు మాత్రమిచటఁ బొందుపఱచువలయును.

ఆదియుగగ్రంథకర్తలు రచించిన గ్రంథములు వర్తమాన యుగగ్రంథకర్తలు రచించిన గ్రంథములవలె బహుళములుగావు. నన్నయభట్టారకకృత గ్రంథము భారతము మాత్రము గలదు.

తిక్కన సోమయాజి విరచిత గ్రంథములు భారతము, నిర్వచనోత్తర రామాయణము మాత్రము గలవు. పోతనామాత్య కృతములు భాగవతము, భోగినీదండకము, వీరభద్రవిజయము గలవు. పెద్దన్న కొక మనుచరిత్రము శాశ్వతమైన కీర్తిని గడించినది. పింగళి సూరన్నకు రాఘవపాండవీయము, ప్రభావతీ ప్రద్యుమ్నము, కళాపూర్ణోదయము నఖండకీర్తిని గడించినవి. పాల్కుర్కి సోమనాథునకు ద్విపదకావ్యములైన బసవపురాణము, పండితారాధ్య చరిత్రము ప్రతిభను గడించినవి. నాచనసోముని సత్కీర్తికి ఉత్తర హరివంశము చాలినది. శ్రీనాథుడు శివరాత్రి మాహాత్మ్యము, శృంగారనైషధము, కాశీఖండము, పల్నాటి వీరచరిత్రము, భీమేశ్వరపురాణము, వీధినాటకము, హరవిలాసము నను గ్రంథములను రచించెను. గ్రంథకర్తల ప్రతిభకును, గ్రంథ ప్రచారమునకును గ్రంథాన్నత్యము సాధనముగాని గ్రంథసముదాయము సాధనముగాదు. గ్రంథకర్తలు రచించెడి గ్రంథములు వారి మనోభావములను వ్యక్తముచేయుటకు వ్రాయఁబడుచుండును. ఆగ్రంథములు విజ్ఞానవ్యాపనమునకుఁ బ్రజాదరణ మెంతవఱకుఁ బడయఁగలవో కాలము నిర్ణయించఁగలదు. గ్రంథమహత్త్వమునకుఁ జిరంజీవిత్వము ప్రమాణము. గ్రంథరచనలందు నూటి కొకదానికైనను మహత్వముగలదని నిర్ణయించుట సాధ్యముగాదు. యథావాక్కుల అన్నమయ్య సర్వేశ్వర శతకమును, కంచర్ల గోపన్న దాశరథీశతకమును వ్రాయునపుడు వ్రాసిన ప్రతిపద్యమును నదీప్రవాహములందుఁ బడవేసిననియు, ఎదురీదినచ్చిన పద్యములను మాత్రము వారు గ్రహించిననియు ఒక గాథకలదు. ఈగాథవలన గ్రంథరచనలందు గ్రంథకర్తల యున్నతలక్ష్యము తెల్లమగుచున్నది. భవభూతి మాలతీమాధవ రచనయందుఁ కల్పిన భావము యథార్థమును దెలుపుచున్నది.

శ్లో. యేనామ కేచి దిహ సః ప్రథయం త్యవిజ్ఞాం
జానంతి తే కిమపి తాన్ ప్రతి నైష యత్నైః,
ఉత్పత్స్య తేఽస్తి మమ కొఽపి సమానధర్మా
కాలోహ్యాయం నిరవధి ర్విపులాచ పృథ్వీ.

విశాలమైన విశ్వమునందు దేశకాల పాత్రల పరిస్థితుల ననుసరించి గ్రంథరచన లేర్పడుచున్నవి. ఆ గ్రంథములను జదువుటకుఁ బాఠకు లేర్పడుచునేయుండురు. స్వప్తిరచనయందలి ప్రదర్శములవలె వాఙ్మయ ప్రపంచమునందలి గ్రంథములును నేదో కొంత ప్రయోజనము నొడగూర్చుట నిశ్చయము. స్వల్ప ప్రయోజనములను సమకూర్చెడి గ్రంథములు చిరంజీవిత్యము లేక యంతరించుటయు, మహా ప్రయోజనము నొడగూర్చెడి గ్రంథములు చిరంజీవిత్యము కలిగి మనుటయుఁ బ్రకృతిధర్మము. లాక్షణికులు కావ్యములకున్న తఫలమును నిర్ణయించిరి.

కావ్యలక్ష్యము

“విశ్వః శ్రేయః కావ్యమ్”-విశ్వమునకు శ్రేయస్సు నొడగూర్చెడి గ్రంథములు మాత్రము కావ్యనామమున కర్హములై చిరంజీవితమునకుఁ దగియున్న వని లాక్షణికుల మతము. “వాక్యం రసాత్మకం కావ్యం” అను భావ మిపుడు వ్యాప్తిని బొందుచున్నది. సకల వాఙ్మయములందును జిరంజీవితముగల గ్రంథములు స్వల్పముగ నున్నవి. విశ్వముయొక్క శ్రేయస్సునకు సాధనములైన గ్రంథములు దేశకాలపాత్రానవచ్చిన్నములై లోకమునం దంతటను పూజ్యతను బడయుచున్నవి. కాళిదాసుని కావ్యములు దిగంతవ్యాప్తములై చిరంజీవులైయున్నవి. సంస్కృత కావ్యములవలె లేతిన, గ్రీకు భాషా కావ్యములును, ఆంగ్ల, ఫ్రెంచి, జర్మనీ, జపాను మొదలగు భాషలయందలి యుత్తమ కావ్యములును జిరంజీవులై ప్రజాదరణమును బడయుచున్నవి. ఆంధ్రవాఙ్మయమునందును భారత భాగవత రామాయణములు, మనుచరిత్ర కళాపూర్ణోదయాది ప్రబంధములు, పురాణములు, శతకములు మొదలగు నితరగ్రంథములు చిరంజీవులై ప్రజాదరణమును గలిగియున్నవి. రసహృదయము, భావోన్నత్యము, భాషామాధుర్యము కావ్యములను జిరంజీవులను జేయుచున్నవి. సుమతి వేమన భాస్కరాదిశతకములు చిన్నవయినను చిరంజీవులై ప్రజాదరణమును గలిగియున్నవి. పెద్ద గ్రంథములు పెక్కులు ప్రజా

దరణము లేక పేటికలయందు నిద్రించుచున్నవి. వర్తమానకాలమున విద్యావ్యాపనము, ముద్రణాదిసౌకర్యములు గ్రంథరచనను సుకరము చేసినవి. అనుదినము క్రొత్తగ్రంథము లెన్నియో పుట్టుచున్నవి. ఆ గ్రంథములం దెన్నియో ప్రజాదరణము లేక కృశించుచున్నవి.

పూర్వకాలమునందు రాజాదరణము వాఙ్మయాభివృద్ధికిఁ దోడ్పడిన విధమున వర్తమాన యుగమునందుఁ బ్రజాదరణము వాఙ్మయ వికాసమునకు సాధనముగ నున్నది. రావుబహద్దరు పీఠేశ లింగము పంతులుగారు రచించిన ౧౨౦ గ్రంథములు ప్రజాదరణము నకుఁ బాత్రములై వాఙ్మయవికాసమునకుఁ దోడ్పడినవి. ముద్రాక్షర శాలల పుణ్యమున వర్తమాన కాలమునందుఁ గృతీకర్తలును, గృతి భర్తలును నగుట సులభసాధ్యమైనది. నిత్యమును వెలువడుచున్న గ్రంథము లీవిషయమును విశదము చేయుచున్నవి.

ఆంధ్రవాఙ్మయ వికాసమును యుగముల ననుసరించియు, ఛందస్సు ననుసరించియు, విషయవిభాగము ననుసరించియు, కావ్య విభాగము ననుసరించియు నిర్ణయించుట కవకాశములుగలవు. కాని ఈ విభాగములు యుగభాస విభాగము వలె వాఙ్మయాభ్యుదయమును నిర్ణయించుటకుఁ బ్రయోజనకరములు గావు. భిన్నయుగములందు భావవికాసము, భాషావికాసమును ప్రజావికాసమునకును, దేశవికాసమునకును, ధర్మవికాసమునకును, రసోదయమునకును వినియోగపడిన విధమును వాఙ్మయములు విశదముచేయుచున్నవి. భిన్నయుగములం దాంధ్రాభ్యుదయము సంప్రాప్తమైన విధమును భావరూపమున ఆంధ్రవాఙ్మయము వ్యక్తముచేయు చున్నది. అవిచ్ఛిన్నముగ ౨౦౦౦ ఏండ్ల నుండియు చైతన్యము గలిగి వెలుయుచున్న ఆంధ్ర సత్త్వస్వభావస్వరూపములను గనుఁగొనుట కాంధ్ర వాఙ్మయము పరమసాధనముగనున్నది.

వాఙ్మయవికాసము

వాఙ్మయములు దేశకాలపాత్రల తత్త్వముల కనురూపముగఁ బ్రత్యేకభాషలందుఁ బ్రత్యేక భావరూపములను భిన్నయుగములందు

వికసించుచున్నవి. సకల సాహిత్యములకును విశ్వకల్యాణము ప్రయోజనము. విశ్వకల్యాణలక్ష్యము వివిధవాఙ్మయములందును బ్రజాభాషాతత్త్వముల కనురూపముగ వివిధములైన భావరూపములను విశదమగుచున్నది. వీరలక్ష్యము, శృంగారలక్ష్యము, శాంతిలక్ష్యము, ధర్మలక్ష్యము మున్నగు లక్ష్యములు వాఙ్మయములకు భిన్నములైన స్వరూప స్వభావములను గలుగఁజేయుచున్నవి. వీర శాంతి శృంగారాదిలక్ష్యములును దేశకాలపాత్రావరణములందు నానావిధములైన వాఙ్మయములకు భిన్నరూపములను వ్యక్తిత్వమును గలుగఁజేయుచున్నవి. గ్రీకు, లేటిను వాఙ్మయములు సన్నిహితసాహచర్యమును గలిగియున్నను బ్రత్యేకలక్షణములను గలిగి వృద్ధిపొందినవి. గ్రీకు సాహిత్యమునకు రూప సౌందర్యమును, లేటిను సాహిత్యమునకు శాసనసంధానమును హృదయములుగ నున్నవి. గ్రీకులేటిను వాఙ్మయములందలి కళాసౌందర్యము, శాసన సంధానము పాశ్చాత్య విజ్ఞానమునందు భిన్నములైన భావరూపములందు గోచరమగుచున్నవి.

ఆంధ్ర గీర్వాణవాఙ్మయములకును, ఆంధ్రద్రావిడ వాఙ్మయములకును సన్నిహితమైన సాహచర్య సంబంధము లున్నను ఆంధ్ర వాఙ్మయము వ్యక్తిత్వము గలిగి వికసించినది. ఆంధ్ర భారతభాగవతములును, ప్రబంధాదిరచనలును నిందులకు నిదర్శనములుగ నున్నవి. ఆంధ్ర వాఙ్మయ వికాసమును బరిశీలించునపుడు సహజమైన తత్త్వాధారమున విమర్శించుట ప్రయోజనకరముగాని యన్యవాఙ్మయ తత్త్వాధారమున విమర్శించుట ప్రయోజనకరముకాదు. వర్తమాన సమయమునందుఁ బాశ్చాత్యసంస్కార మితర సంస్కారములకువలె వాఙ్మయసంస్కారమునకును బ్రమాణముగ నాంగ్లవిద్యావంతులచేతఁ బరిగణింపఁబడుచున్నది. ఆంధ్ర వాఙ్మయతత్త్వమునకు భిన్నమైన ప్రమాణము ననుసరించి ఆ వాఙ్మయమును బరిశీలించుట వాఙ్మయతత్త్వమును గ్రహించుటకుఁ బ్రయోజనకరము గాఁజాలదు.

సంస్కృత వాఙ్మయాధారముల ననుసరించి వికసించిన యాంధ్ర వాఙ్మయమును సంస్కృత లక్ష్యలక్షణప్రమాణముల ననుసరించి పరి

శీలించుట ప్రయోజనకరము. ఆంగ్లవాఙ్మయ ప్రమాణముల ననుసరించి విమర్శించుట విషయావగాహనమునకు సాధనముగాదు. సంస్కృత సాహిత్యమునకు లక్ష్య మాధ్యాత్మికము. ఆంగ్ల సాహిత్యమునకు లక్ష్య మాధిభౌతికము. విమర్శకులకు భారతీయ సాహిత్యలక్ష్యము భావమునందును, ఆంగ్లసాహిత్యలక్ష్యము రూపమునందును లగ్నమగుచున్నవి. ఆరూఢమైన భారతీయ సాహిత్యసంస్కారముగల పండితులు భారతీయ సాహిత్యములను విమర్శించుట కర్హులుగ నున్నారు. అట్టి యధికారులుగాని స్వదేశ విదేశ పండితుల విమర్శనలు భారతీయ సాహిత్య హృదయమును గ్రహించుటకు సాధనములు గాజాలవు. ఆంధ్రవాఙ్మయవికాస మీ లక్ష్యముతో నిందు సింహావలోకనము చేయఁబడును.

సంస్కృత వాఙ్మయమునందుఁ గావ్యమును వాఙ్మయమునకు హృదయముగ లాక్షణికులు పరిగణించిరి. కావ్యములు కాలాంతరమున భిన్నరూపములను దాల్చినను వాఙ్మయతత్త్వమును గ్రహించుటకుఁ గావ్యతత్త్వమును గ్రహించుట పరమసాధనముగ నున్నది. వాఙ్మయపరిణామమును భాష, భావము, రచన, రూపము, రసము విశదము చేయుచున్నవి. కావ్యములందును, నితర రచనలందును నీవిభాగములు వాఙ్మయపరిణామమునకు వినియోగపడిన విధమును వాఙ్మయపరిశీలనము తెలుపుచున్నది.

ఆంధ్రవాఙ్మయము భిన్న యుగములందు స్వజాతీయ విజాతీయ విజ్ఞానముల ప్రాబల్యముల కనురూపముగ వికసించిన విధమును వాఙ్మయ రచనలు విశదము చేయుచున్నవి. వేదములు, వేదాంగములు, పురాణేతిహాసములు నితర భారతీయవాఙ్మయములకు వలె ఆంధ్రవాఙ్మయమునకును మూలాధారములుగ నున్నవి.

ప్రాచ్య పండితులును, పాశ్చాత్యపండితులును కావ్యలక్ష్యమును, కావ్యప్రయోజనమును భిన్నమార్గముల నిర్ణయించుచున్నారు. వేదము లపొరుషేయములు. వేదాంగములు—శిక్ష, కల్పము, వ్యాక

రణము, నిరుక్తము, జ్యోతిషము, ఛందస్సు వేదార్థనిర్ణయమున కేర్పడిన పౌరుషేయశాస్త్రములు. వైదికధర్మతత్త్వములను వేదాంగములద్వారా పురాణములు వ్యక్తముచేయుచున్నవి. వేదమంత్రములందుఁ గల గాథలు పురాణములందు విస్తృతములై దైవత్వము మానవత్వమునందును, అపౌరుషేయము పౌరుషేయమునందును బ్రత్యక్షముచేయుచున్నవి. వేదములం దాహూతులైన దేవతలకుఁ బురాణములును, ఉపపురాణములును నేర్పడినవి. ఋగ్వేదమునందు వర్ణింపఁబడిన వసిష్ఠవిశ్వామిత్రులు, వినతాకద్రువలు, అగ్నివరుణేంద్రాదులు, బ్రహ్మవిష్ణు రుద్రసోమాది దేవతలు పురాణములందు నూతనవికాసమును బొందినవిధమును పురాణగాథలు వెల్లడి చేయుచున్నవి.

సంస్కృత వాఙ్మయము

సంస్కృత వాఙ్మయము ప్రపంచ వాఙ్మయములందలిప్రాచీనమైన వాఙ్మయము. లోకమాన్య బాలగంగాధర తిలకుగారు 'ఓరియను', 'ఆర్యుల ఉత్తరధ్రువవాసము' అను గ్రంథములందు వేదకాలమును ౮౦౦౦ ఏండ్లకుఁ బూర్వముగ నిర్ణయించిరి. జేకోబీ షండితుఁడును తిలకుగారి సిద్ధాంతముల నంగీకరించి ౭౦౦౦ ఏండ్లకుఁ బూర్వముగ సిద్ధాంతీకరించెను. ఆర్తరు మెక్డోనలుగారు ౩౫౦౦ సంవత్సరములుగ నిర్ధారణ చేసిరి. బైబిలు కాలప్రణాళికయందును, గ్రీకువాఙ్మయాధిక్యమునందును విశ్వాసముగల పాశ్చాత్య షండితులు వేదకాలనిర్ణయమునందు సంకుచితాభిప్రాయములను గలిగియుండుట సహజముగ నున్నది. ఈజిప్టు, అస్సిరియ, చాల్డియ, సింధు, గ్రీసు మొదలగు ప్రాచీనసామ్రాజ్యముల చరిత్రములు భారతీయవిజ్ఞానము యొక్క ప్రాచీనత్వమును విశదముచేయుచున్నవి. సింధులోయందు బయల్పెడలిన మోహంజోదారో జీర్ణనగరములు ౫౩౦౦ ఏండ్లకుఁ బూర్వము వర్ధిలినటులు సర్ జాన్ మార్షలుగారు నిర్ణయించుచున్నపుడు వేదయుగప్రాచీనత్వము స్థిరపడుచున్నది. వేద

కాలము ౧౦,౦౦౦ ఏండ్ల నను, ౪,౦౦౦ ఏండ్ల నను వైదిక విజ్ఞానము మానవధర్మవికాసమునందు నిరుపమానముగనున్నది. వైదికవిజ్ఞానము వేదాంతమును, బౌద్ధమతమును, శైవవైష్ణవభక్తిని లోకమునకుఁ బ్రసాదించినది.

పురుష ప్రకృతिसంయోగవిలసితమైన విశ్వమునందుఁ బురుష వికాసమును, బ్రకృతివికాసమును విశ్వకల్యాణమునకు సాధనములుగ నున్నవి. ప్రకృతిసౌందర్యము, ప్రకృతిగాంభీర్యము, ప్రకృతి వైచిత్ర్యము, ప్రకృతి బీభత్సము మానవుల సుఖదుఃఖములకుఁ గారణమగుచు జిజ్ఞాసకు సాధనమగుచున్నది. మానవజిజ్ఞాస వేదవేదాంత పురాణోపనిషత్ కావ్యనాటకశాస్త్రకళాదుల భావరూపముల వాఙ్మయ నిర్మాణమునకు సాధనమగుచున్నది. లోకమునందలి వివిధములైన వాఙ్మయముల పరిశీలన మీ తత్వార్థమును వెల్లడిచేయుచున్నది. భారతదేశ భాషావాఙ్మయములకు సంస్కృతవాఙ్మయమే మూలాధారముగ నున్నది. ప్రాచీనకాలమునందలి ప్రాకృత వాఙ్మయములకును, వర్తమానకాలమునందలి దేశభాషా వాఙ్మయములకును సంస్కృత వాఙ్మయమే మూలాధారముగ నున్నది. సంస్కృతవాఙ్మయము దేశభాషా వాఙ్మయములకు మహాపకారమును జేసినటులు మహాపకారమును గూడఁ జేసినది.

చతుర్వేదములు క్రీస్తుశకమునకు ౫౦౦౦ ఏండ్లకుఁ బూర్వమే పూర్ణస్వరూపమును బొందినవి. వేదాంగములు—శిక్ష, కల్పము, ఛందస్సు, నిరుక్తము, వ్యాకరణము, జ్యోతిషము—క్రీస్తుశకమునకు ౧౦౦౦ ఏండ్లకుఁబూర్వమే రచింపఁబడినవి. పూర్వోత్తరమీమాంసలును నాకాలమునకే ఏర్పడినవి. ధర్మ శాస్త్రములు క్రీస్తుశకమునకు ౪౦౦ ఏండ్లకుఁబూర్వమే రచింపఁబడినవి. భారతరామాయణములు క్రీ. శ. ౫౦౦ ఏండ్లకుఁ బూర్వమే రచింపఁబడినవి. అష్టాదశపురాణములు, కావ్యములు, నాటకములు, అక్షణగ్రంథములు క్రీ. శ. ౭౦౦ ఏండ్ల లోపలఁ బరిపూర్ణతను బొందినవి. అపారమైన

సంస్కృతవాఙ్మయము సారస్వతోపాసకులకు సిద్ధముగ నున్నను బ్రజాసామాన్యమునకు దురారాధ్యమైనది. చతుర్దశ విద్యలును బ్రాహ్మణాధీనమునం దుండినవి. బ్రాహ్మణేతరుల కీవిద్యలు నిషిద్ధములై దుర్లభములుగ నుండినవి. బ్రాహ్మణపోషకులైన క్షత్రియులకును నీవిద్యలు దుర్లభములై యుండెను. విశ్వామిత్రుఁడు బ్రహ్మర్షి యగుటకుఁ బడిన పాట్లు విద్యోపార్జనమునందు బ్రాహ్మణేతరప్రజలకుఁ గల ప్రతిబంధకములను విశదముచేయుచున్నది.

వేదములు, వేదాంగములు కాలక్రమమున జ్ఞానప్రతిపాదకములైనను, అవి కేవలము కర్మప్రతిపాదకములై జనసామాన్యమునకు నిరుపయోగములుగ నుండెను. కర్మాధికారము లేని ప్రజాసామాన్యమునకుఁ గర్మకాండ యంతయు నయోమయముగ నుండెను. కర్మాధికారులైన బ్రాహ్మణులకును గర్మకాండ దురవగాహమై, దురారాధ్యమైనది. వైదికమతములందును, శ్రౌతమునందును శాఖాభేదము లేర్పడినవి. కర్మాధికారము గల క్షత్రియాదులకైనను బ్రాహ్మణసహాయము లేక కర్మానుష్ఠానము జేయుట కవకాశములు లేక వారియందుఁ బ్రతిఘటనము బయలుదేఱినది. కర్మవేత్తలైన బ్రాహ్మణులకును ననంతమైన కర్మకాండ మయోమయమై పురుషార్థమునకు నిరర్థకమైనది. నిరుక్త కాలమునకే వేదచోదితమైన కర్మకాండ దుర్లభమైనది. వేదకాలాంతమునందుఁ గర్మకాండ దుస్తరమై జ్ఞానమార్గ మారంభమైనది. వేదాంతములైన ఉపనిషత్తులు జ్ఞానమార్గమును బ్రతిపాదించినవి. క్షత్రియులైన జనకాదులు రాజయోగులై, బ్రాహ్మణోత్తములైన శుకాదులకు వేదాంత తత్త్వోపదేశములను జేయుటకు సమర్థులైరి. వైదికకర్మాధికారులైన బ్రాహ్మణులకును, వైదికకర్మాధికారములేని బ్రాహ్మణేతరులకును వేదవేదాంగములు పురుషార్థసిద్ధికిని, జీవయాత్రను సుఖప్రదము చేయుటకును నిరుపయోగములైనవి. బ్రాహ్మణపండితులకుఁ బ్రజాహృదయమునందుఁ బ్రవర్ధమానమగుచున్న జ్ఞానతృప్తి నుపశమించఁజేయుట యని వార్యమైనది. ఈ మార్గ మవలంబించనియెడల రాజ్యములేని రాజు

వలె బ్రాహ్మణ, మతము నిరర్థకము కాఁగలదు. ధర్మపరాయణులైన కొందఱు బ్రాహ్మణులును, రాజులును స్వధర్మనిర్వహణమునకుఁ బూనుకొనిరి.

పండితులు ప్రజలను జ్ఞానవంతులను జేయుటకుఁ బురాణములను గల్పించిరి. భారతరామాయణములు ప్రజలను జ్ఞానవంతులను జేయుటకు రచింపఁబడినవి. వేదవ్యాస విరచితములైన పురాణాది గాథలను సూతుఁడు శౌనకాది మహామునులకు వినుపించుచుండెను. వైదిక పౌరాణికగాథలు కావ్యరూపములను దాల్చినవి. కావ్యరూపమునఁ బ్రజలకు జ్ఞానోపదేశమును జేయుటకు పండితులు ప్రయత్నించుచుండిరి. వేదములు, పురాణములు, శాస్త్రములు, కావ్యములు విజ్ఞానవ్యాసమునకు విద్వాంసులకు వినియోగపడినను బ్రజాసామాన్యమున కీవిజ్ఞానము దుర్లభముగ నుండెను. వైదిక భాష, సూత్రభాష, పౌరాణికభాష, కావ్యభాష మహాపండితులకే దుర్గ్రాహ్యముగ నుండినపుడు సామాన్యులమాట విచారింప నవసరమే లేదు.

విజ్ఞానసంపాదనమునకును, విజ్ఞానవ్యాసమునకును దీక్షను బూనిన మహర్షికులము క్షీణించినది. బ్రహ్మర్షులకు విజ్ఞానోపాసన దీక్ష నశించినది. బ్రహ్మర్షికులములు నామమాత్రావశిష్టములైనవి. ప్రజాహృదయమునందు విజ్ఞానతృష్ణ వర్ధిల్లినది. ప్రజల జ్ఞానతృష్ణను దీర్చుట కపారమైన సంస్కృతవాఙ్మయ మున్నను దానిని గ్రహించుటకుఁ బండితులకును, ప్రజలకును సాధ్యముగాకుండెను. బ్రాహ్మణ పండితులు వేదవేదాంగములను గోఁష్ఠముగ నుంచిరి. ఇవి గురుముఖముననే యభ్యసించఁదగినవి. వేదాధ్యయనము, వైదికకర్మలు బ్రాహ్మణులకు మాత్రమే సాధ్యములు. ఆరంభమనందుఁ జైతన్యప్రదమైన వైదికకర్మకాండ సూత్రయుగమునాటికి నిశ్చేష్టతను వహించినది. పురుషార్థమునకు సాధనములైన వైదికకర్మలు ధర్మార్థకామములకు విముఖత్వమును బూనినవి. వేదాంతమునకు

సాధనములైన వైదికకర్మలు జడము లైనవి. జన బుద్ధాదులు కర్మకాండను ధర్మపరముచేసి ప్రజాహృదయమును చైతన్యోజ్వలము చేయుటకు సమకట్టిరి.

జనుఁడు, బుద్ధుఁడు పండితపామరులకు దుర్గమమైన సంస్కృత భాషను విడిచి సుగమమైన వాడుకభాషయందు వారి ధర్మోపదేశములను జేయుట కుపక్రమించిరి. దేశభాషయందు వాఙ్మయనిర్మాణ మారంభమై సంస్కృతవాఙ్మయ విజ్ఞానము నవరూప భావముల సులభముగ ప్రజాహృదయము నావహించినది. పాలీభాషయందు ధమ్మపదము, బుద్ధజాతకములు మొదలగు గ్రంథములు విరచితములై, ప్రజాసామాన్యమునకు ధర్మపరిజ్ఞానము సుకరమైనది.

విక్రమార్కు హర్షవర్ధన భోజరాజాదుల కాలమునందు సంస్కృతవాఙ్మయము పునరుద్ధృతమై ప్రాకృతవాఙ్మయమును గొంతవఱ కరికట్టినను జైనబౌద్ధ మతాచార్యు లవలంబించిన దేశభాషాదరణము వివిధ ప్రాంతములందును స్థిరపడినది. వివిధములైన దేశభాషలందుఁ బ్రజావికాసమునకు సాధనములైన దేశభాషా వాఙ్మయనిర్మాణము లారంభములైనవి. ప్రభువులు, పండితులు, పామరులు దేశభాషల పట్ల నాదరణమును బూని సంస్కృత విజ్ఞానమును దేశీయవాఙ్మయస్వరూపమునఁ బరివర్తనముచేయుట కుపక్రమించిరి. ఈ పరివర్తనమునందును వేదములు, వేదాంగములు దుర్గమములైన దుర్గమములుగనే యుండెను. దేశభాషా వాఙ్మయము లన్నియు సామాన్యముగఁ బురాణేతిహాస కావ్యముల యనువాదములతో నారంభమైనవి. సంస్కృత వాఙ్మయము దేశభాషా వాఙ్మయములకు సిద్ధాంతమును సమకూర్చి మహోపకారమును జేసినను వాని సహజవికాసమునకుఁ గొంత ప్రతిబంధకముగ నేర్పడినది. పండితులును, ప్రజలును సహజమై సచేతనమైన దేశీయభాషా సంప్రదాయములను, ప్రజావాంఛలను ననుసరించుటకు బదులు పురాతనమై, చిరకాలప్రతిష్ఠితమైన సంస్కృత

వాఙ్మయము ననుకరించుచు నిర్మాణకౌశలమునకు భంగమునుగలుగఁ జేసిరి. ప్రాకృతవాఙ్మయములందును, ద్రవిడవాఙ్మయములందును భాష, భావములు, ఛందస్సు, రచనలు తద్భవ తత్సమ ప్రాయములై ప్రబలినవి. సంస్కృతమునకును, దేశభాషలకును జరకాలమునుండియుఁ గలుగుచున్న సంరంభమునందును, సంస్కృతమునందును సంస్కృతభాషాప్రతిభయే దేశీయవాఙ్మయములం దెల్లెడలను గోచరమగుచున్నది. పండితులు సామాన్యముగ సంస్కృతభాషాప్రియులు; సంస్కృతవిజ్ఞానప్రియులు. సామాన్యప్రజలు సహజమైన దేశభాషాప్రియులు. ఇది ప్రకృతి ధర్మము; కాలప్రభావము. పండితులుగాని, ప్రజలుగాని నిదాన్తులుగారు. భారతీయవిజ్ఞానవాఙ్మయములందు సంస్కృత విజ్ఞాన వాఙ్మయముల ప్రతిభ భిన్న కాలములందు భిన్నరూపముల నెల్లపుడును వ్యక్తమగుచునే యున్నది. దేశభాషల వాఙ్మయవికాసమున కెన్ని యవాంతరములు, విఘ్నములు, విపత్తులు గలిగినవో దేవున కెఱుక! అయినను సజీవములైన దేశభాషావాఙ్మయములు స్వయంవ్యక్తిత్వమును గలిగి వర్ధిల్లుట ప్రకృతిధర్మము.

క్రీస్తు శకమునందలి ఏడేనిమిదిశతాబ్దములకు సంస్కృత వాఙ్మయమునందు నిర్మాణదక్షత క్షీణించినది. జైన బౌద్ధమత బోధకులు ౮౦౦ ఏండ్లు వారి బోధలను దేశభాషలందుఁ జేయుచు దేశీయ వాఙ్మయరచనలను జేయుటకుఁ దోడ్పడుచుండిరి. కుమారిలభట్టును, శ్రీశంకరాచార్యులును నేడేనిమిది శతాబ్దములందు జైనబౌద్ధమతములను శిథిలముచేసి వైదికమతమునకును, సంస్కృతసంస్కారమునకును దిరిగి యుత్తేజమును గలుగఁజేసిరి. వైదికమతప్రియులైన రాజులు శంకరదండయాత్రకుఁ దోడ్పడి పడిపోవుచున్న వైదికమతధ్వజమును దిరిగి ప్రతిష్ఠించిరి. కాని ఈ యుత్తేజము వైదికమతసంరక్షణమునకుఁ గొంత వినియోగపడినను బ్రజాప్రయోజనములకు, వాఙ్మయప్రయోజనమునకును విశేషముగ వినియోగపడలేదు. సంకుచితమైన వైదికకర్మమార్గము పండితసామరులకు జీవయాత్రయందు

విముఖత్వమును గలుగఁజేసినది. దుర్గమమైన జైనబౌద్ధధర్మమార్గము పండితపామరులకు జీవయాత్రయందు విరక్తినిగలుగఁజేసినది. ప్రజలకు జీవయాత్రయందుఁ గలిగిన విముఖత్వమును బోగొట్టి యనురక్తిని గలుగఁజేసి పురుషార్థసిద్ధిని బడయుటకు భక్తిమార్గము ప్రముఖమైనది.

శ్రీశంకరాచార్యులు వైదికధర్మప్రతిపాదనము జేసినను వారి రచనలు భక్తిమార్గ ప్రభావమును సువ్యక్తము చేయుచున్నవి. వేదోక్తమైన కర్మమార్గము దురారాధ్యమై నిరర్థకమైనది. జైనబౌద్ధమత ప్రతిపాదితమైన ధర్మమార్గము దురారాధ్యమై సంకరమైనది. కర్మమార్గము, జ్ఞానమార్గము, ధర్మమార్గము పండితులకు సుగమములైనను బ్రజాసామాన్యమునకు దుర్గమములై వారి హృదయానందరస ప్రవాహమును శుష్కింపఁజేసినవి. ప్రజాహృదయమునం దానందరసోదయమై దేశము, ప్రజలు వర్ణిలుటకుఁ బ్రజాహృదయమున కనుభవ సిద్ధమైన దేశీయ భాషావాఙ్మయ నిర్మాణము లవసరములైనవి. ఈ నిర్మాణములకు జీవకళను సజీవమైన భక్తిమార్గము సమకూర్చినది. ఇది కాలప్రభావము. పండితులకును, ప్రభువులకును ప్రజాసంకల్పము నాఁపుట దుష్కరమై ప్రజాహితార్థము గాకపోయినను దమ కీర్తి కొఱుకైనను దేశీయవాఙ్మయ నిర్మాణమునకుఁ బూనుకొనవలసిన యవసరము గలిగినది. ప్రపంచమునందు సర్వకాల సర్వావస్థలయందును స్వప్రయోజనపరాయణులవలెఁ ద్యాగశీలురును గలుగుచుందురు. అట్టి త్యాగమూర్తులే చిరంజీవులై ప్రజాదరణమునకుఁ బాత్రులగుచున్నారు. క్రీస్తుశకము తొమ్మిది పదిశతాబ్దములందు భరతవర్షమున నవయుగ మారంభమయినది. దేశభాషావాఙ్మయములు పల్లవించుట కారంభించి క్రమవికాసమును బొందినవి. ఆంధ్ర కర్ణాటక మహారాష్ట్ర ఘోరజ్వర వంగ హిందీ వాఙ్మయములు సామాన్యముగఁ బదవశతాబ్దము తరువాతనే వృద్ధిబొందినవి. ఈ సంగతినందర్శములను గనుఁగొనుట యితర దేశభాషావాఙ్మయముల చరిత్రలకువలె నాంధ్రవాఙ్మయ చరిత్రమునకును సత్యంతావశ్యకముగ నున్నది.

3

అజ్ఞాతయుగము

ఆంధ్రవాఙ్మయచరిత్రయం దజ్ఞాతయుగ మాంధ్రరాజుల కాలము నుండి నన్నయభట్టారకుని కాలమువఱకును వ్యాపించియున్నది. ఆంధ్రరాజుల శాసనములన్నియుఁ బ్రాకృత భాషయందుఁ గలవు. నాసిక, నానాఘాటు, అమరావతి, నాగార్జునకొండ మొదలగు స్థలములలోని శాసనములు సామాన్యముగఁ బ్రాకృత భాషయందుఁ గలవు. ఆశాసనములలోని విషయములు దానధర్మములకు సంబంధించి యున్నవి. ఈ శాసనము లాంధ్రావనికి సంబంధించినవైనను నాంధ్రవాఙ్మయమునకు సంబంధించినవి గావు.

ప్రాకృత శాసనములు

ఈ శాసనము లాంధ్రహృదయ భావాంకురములను గనుఁగొనుటకు మాత్రమే వినియోగపడఁగలవు. పల్లవుల శాసనములు సామాన్యముగఁ బ్రాకృతసంస్కృతములందుఁ గలవు. విష్ణుకుండి పంశజుల శాసనములు సంస్కృతమునం దున్నను దెలుఁగుపదములు గన్పడుచున్నవి. ఆ శాసనములం దాంధ్రవాఙ్మయాంకురములు పొడగట్టుచున్నవి. చాళుక్యరాజుల శాసనములు సంస్కృతాంధ్రములందుఁ గలవు. ఆశాసనములందలి విషయములును దానధర్మములకు సంబంధించియున్నవి.

ఈశాసనములందు దేశీయవాఙ్మయము బీజరూపమున గోచరమగుచున్నది. శాసనములందుఁ బద్యగద్యరూపమున వాఙ్మయాంకురములు గనుపడుచున్నవి. రగడ, మధ్యాక్కర, సీసము మొదలగు పద్యములు నన్నయకుఁ బూర్వమే వాడుకయందున్నటులు శాసనములు దెలుపుచున్నవి. కాని ఆపద్యములందు రచించిన గ్రంథము లేవియుఁ గానరాకున్నవి. శ్రీయుత పంగూరి సుబ్బారావుగారు వారి యాంధ్రవాఙ్మయ చరిత్రమునందు నన్నయకుఁ బూర్వమునందుండిన యాంధ్రవాఙ్మయము నశించుటకుఁ గల కారకైక్యవ దేశికాయ అంధ్రవాఙ్మయము,

— మచ్చనకు మూడు ప్రాకృత శాసనములు —

౧

నాసిక గుహలలోని శాసనము

[ఈ శాసనము నాసిక గుహలలో 2-వ గుహలోని వసారా తూర్పుగోడమీద ఉన్నది. ఈ నాసికగుహలలోని ఆంగ్రరాజుల ప్రాకృతశాసనములకు 'సేనార్జు' పండితుడు 'ఎపిగ్రాఫియా ఇండికా' ఎనిమిదవ సంపుటములో అర్థవివరణములతోను, పాశ్చాత్యములతోను బ్రకటింపెను. అందుండియే ఈ శాసన హతము గైకొనఁబడినది.]

౧. సిద్ధం నెనాయె వెజయంతియె విజయఖదా వారా గోవధనస బెనాకటక స్వామి గౌతమిపుత్రో సిరిసదగణి.

౨. అనపయతి గోవధనె అమచ విష్ణుపాలిత గామె అపదకగుడియె య భైతం అజకాలకియం ఉషభదతెన భూతం నివతన

౩. సతాని బె ౨౦౦ ఎత అమృతైత నివతణ సతాని బె ౨౦౦ ఇహెన పువో తాన తెకి రసిణ వితరామ ఎతన చన భైతన పరిహార

౪. వితరామ అపవెన అనోమన అలొణఖాదక అరకననినయిక సవజాతపారి హరిక చ ఎతహిన పరిహారహి పరిహార్. హి

౫. ఎతె చన భైతపరిహార్. చ ఎథ నిబభాపెహి అవియెన ఆణతం అమచెన సివగుతెన చ్చత్రో మహాసామియెహి ఉపరభిత్రో

౬. దతా పటికా సకచ్చరె ౧౮ వాసపథె ౨ దివసె ౧ తాపసెన కటా.

౨

జగ్గయ్యపేట స్తూప శాసనము

[ఈ శాసనము జగ్గయ్యపేట స్తూపపు రాళ్ళమీదఁ జెక్కఁబడి యున్నది. దీనిని బూలయదొర గారు 'ఇండియన్ ఆంటిక్వరీ' పత్రిక ౧౧-వ సంపుటము (౧౮౮౨) లోఁ బ్రకటించిరి. బర్జెస్ దొర గారు తమ 'అమరావతి, జగ్గయ్యపేట స్తూపములు' అను గ్రంథములో దీనిని దివిగి ప్రకటించిరి. ఇక్కడఁ జొంచుపొందిన శాసనపాతము బర్జెస్ దొరగారిచ్చినది.]

౧. సిద్ధమ్ రాక్షో మాధరిపుతస ఇఖామణం సిరివివ పురిసదతస సంవచ్చర ౨౦ వాసాపఖం ౮ దివసం

౨. ౧౦ క (౦) మాకర కణవతూరె అపనిస నాకచందనపుత్రో గామె మహా కాండు రూరె ఆవెససి

౩. సిద్ధథో ఆపణో మాతరం నాగిలనిం పురత్రో కతూనం ఘరనిం చ సముద నిం బాలకం చ మూలసిరిం

౪. బాలికంచ నాకబుధనికం భతుక (౦) చ బుధనికం తన ఘరనిం చ కని
కం బాలకా చ నాగసిరి చంద

౫. సిరి బాలికం య సిధనిక (౦) ఎవ (౦) నాతి మిత సంబధివగన సహ
గామె వెలిగిరి యం భగవతో

౬. బుధస మహాచెలియపువాదరె ఆయక - ఖం భె ౫ సవనియుతె అపహోదేయ
ధమ్మం సవసతానం హి

౭. తనుఖాయ పటిథాపిత తి

3

కృష్ణాజిల్లా అల్లూరిలోని శాసనము

[ఈ శాసనము కృష్ణాజిల్లా నందిగామతాలూకా అల్లూరులో నొక శిలా స్తంభముపైఁదఁ జెక్కఁబడియున్నది. శాసనముయొక్క అద్యంతములు గల శిలా భాగము విరిగిపోయి కానరాలేదు. అక్షరములనబట్టి ఇది క్రీ. శ. రెండవ శతాబ్ది నాఁటిదిగఁ దోఁచును. మనకు దొఱకిన శాసనభాగమున రాజుపేరు లేదు. ఇందు భార్యతోను, కోడలితోను వచ్చి 'మహాతలవరుఁ' డనునతఁడు చేసిన దానధర్మములు వర్ణితములైనవి. దీని ప్రతిబింబమును, ఇందలి సారాంశమును (ఇంగ్లీషున) చెన్నపురి శాసన శాఖవారు ౧౯౨౩-౨౪ వ సంవత్సరిక నివేదికలోఁ బ్రకటింపియున్నారు. శాసన పాఠము శ్రీ మల్లంపల్లి సోమశేఖర శర్మగారి రిచ్చినది.]

౧. ...ల [నే మట] వ [సచ]

౨. సరామొ విహారో దెయధమ పరిచా

౩. నిగలసిమాయ నెతరకుఱొ న

౪. తిథెత సారసపాపికల సిమాయ

౫. నివతనాని రాజదతిని చారత మధ (?)

౬. పటసిమాయ బతిసనివతనాని రా

౭. పురసిమాయ చసవిస. నివతనా న

౮. ట లస గావిన పచసతాని చొయతి బలివా.

౯. సకటాని పెసరుపాని దాసిదాస సచతాల.

౧౦. కుభిక్టాహ సచతరి లాహియొదె కటాహాని కంస (?)

౧౧. సభాయనాని చతరి వదాలాభి కారొ కరొడాయొయొ

౧౨. క దివికాయొచ అతరగిరియొపిచ పాకతభాకా

౧౩. కాహాపనా నచ పురానం సహసం అఖయ నివ

౧౪. ఎస మహాతలవరస దెయధమ పరిచాకొ

౧౫. అత పేటతిరపసె బాపన నివతనాని

౧౬. ఎతస భారీయస సపుతకస సనసకస

౧౭. అయిరాన పువసెలియూన ని గాయస

ణములు బ్రాహ్మణాభిమానము, మతకలహములు నని నిర్ణయించిరి. జైనులును, బౌద్ధులును వారి మతధర్మవ్యాపనము నారంభమునందు పాలీతెలుగు భాషల ముఖమునఁ జేసియుందురు. జైనబౌద్ధమతబోధకులు సామాన్యముగ సంస్కృతపండితులైయుందురు. వారు మతబోధను బోధరూపముననే శిష్యులకుఁ జేయుచుండిరి. ఇదియే ప్రాచీన గురుకులసంప్రదాయము. వారు తెనుఁగునందు మతబోధలఁజేసినను దెలుఁగుభాషయందు గొప్ప గ్రంథములను వ్రాయలేదనియే నమ్మఁదగియున్నది. అథర్వణాదులు వ్రాసిన వ్యాకరణగ్రంథ నామములను బట్టియు, నితరసాధనములను బట్టియు నాంధ్రవాఙ్మయ మున్నటు లూహింపఁదగినను గ్రంథసముదాయములేని యాచర్యవలనఁ బ్రయోజనము గలుగదు.

సంస్కృతపండిత్యమే శౌరవప్రదమని తలఁపఁబడు యుగము నందుఁ దెనుఁగువాఙ్మయము వర్ధిల్లుట కవకాశములు లేవు. సూత్రయుగమునుండి నేటివఱకును ఆంధ్రదేశమునందు సంస్కృతభాషాపండిత్యమును, వైదిక మతాభిమానమును నవిచ్ఛిన్నముగ నిలిచియే యున్నవి. ఆంధ్రపండితులు వ్రాసిన కొన్ని సంస్కృతగ్రంథముల నామములు ౨౨, ౨౩, ౨౪ పుటలయందుఁ బేర్కొనఁబడినవి. శ్రౌతసూత్రకారుఁడైన అశ్వలాయనుఁ డాంధ్రుఁడు. గృహ్యసూత్రములను, కల్పసూత్రములను, ధత్తసూత్రములను వ్రాసిన ఆపస్తంబుఁ డాంధ్రుఁడు. పదునాల్గవ శతాబ్దమునందు ఋగ్వేదభాష్యమును రచించిన సాయనాచార్యుఁడును నాంధ్రబ్రాహ్మణుఁ డను ప్రతీతి గలదు. సాంగోపాంగ వేదాధ్యయనసంపన్ను లాంధ్రదేశమునం దెందఱో నేడును గలరు. ఆంధ్రదేశమునందు జైనబౌద్ధమతములు వ్యాపించినను వైదికమతముగూడఁ బ్రబలియున్నది. పండితుల దృష్టి సంస్కృతముమీఁద నిలిచినటులు తెనుఁగుమీఁద నిలువలేదు. నన్నయకాలమునందైనను సంస్కృతపండితులకుఁ గల శౌరవము తెనుఁగుపండితులకు లేదు. ఆంధ్రవాఙ్మయము వర్ధిల్లినతరువాత వర్తమాన కాలమునందును నాస్తిత్యే కొంతవఱకు నిలిచియున్నది. ప్రభువు

లకును, పండితులకును సంస్కృతముమీఁదఁగల గాఢాభిమానమే తెలుఁగువాఙ్మయ నిర్మాణమునకుఁ బ్రతిబంధకమైనది.

తెనుఁగుశాసనములు

సన్నయకుఁ బూర్వము తెలుఁగు వాఙ్మయ మొత్తమున్నదో, ఏ స్వరూపమున నున్నదో, ఏల నశించినదో నిర్ణయించుటకుఁ దగిన యాధారములు లేవు. ఇంతవఱకును నుపలబ్ధములైన సన్నయకు వెనుకటి తెలుఁగు శాసనములవలన నీ విషయములు తేలుచున్నవి. ఈ శాసనపరిష్కర్తలు శ్రీయుతులు జయంతి రామయ్యపంతులు గారు, కొమఱ్ఱాజు లక్ష్మణరావుగారు, మల్లంపల్లి సోమశేఖర శర్మ గారు, వేటూరి ప్రభాకరశాస్త్రిగారు, తేకుమళ్ల రాజగోపాలరావు గారు మొదలగు పరిశోధకు లీవిషయములను వ్యక్తముచేసిరి. సన్నయకుఁ బూర్వ మాంధ్రవాఙ్మయమునందుఁ బద్యగద్యరచనలు గలవు. పద్యములు దేశీయఛందస్సునందు వ్రాయఁబడినవి. రగడలు, మంజరి, ద్విపదలు, సీసములు, మధ్యాక్కరలు, గీతములు, తరువోజులు శాసనములందు వాడుకయందుండినవి. ఈ పద్యములందు యతిప్రాస నియమము లున్నవి. సంస్కృతమునందువలె యతిస్థానము కేవలము విరతిమాత్రమే యశాటకాక ఆంధ్రమునందుఁ గ్లిష్టరూపమును గలిగియున్నది. ఇది కర్ణాట తమిళ కావ్యములందువలె నాంధ్రకావ్యములందును సహజముగ నేర్పడినది. ఈ పద్యముల ఛందస్సు మాత్రాగణబద్ధమని పరిశోధకులు నిర్ణయించిరి. సన్నయ దేశీయఛందస్సును సంస్కరించి యతిప్రాసలను స్థిరపఱచి ఆంధ్ర వాఙ్మయ వృక్షమునకు దోహదము నొసఁగెను. ఆకాలపు వాఙ్మయస్వరూపము ప్రజలు నేటికిని బాడెడు తందానపదములందును, భ్రమరగీతములందును, పాటలందును గోచరమగుచున్నది.

భాష సంస్కృతపదములతోఁ గూడినను దేశీయముగ వెలసినది. శాసనములందును, పాటలందును, పదములందును గొన్ని సంస్కృతపదములు దొర్లినను దెలుఁగుమాటలే అధికముగ వాడఁబడినవి. శాసనకర్తలకుఁ గల సంస్కృతాభిమానము వారి వ్రాత

— నన్నయకుఁ బూర్వపు శాసనములు —

(మచ్చునకు రెండు)

అద్దంకి శిలా శాసనము

౧.[పుర ?]
౨.భూపాలకుణ్ణు [||*]
౩. పట్టంబుగట్టిన ప్రథమంబునేణ్ణు బలగవ్వంబా
౪. పుగ బైలేచి నేన [||*] పట్టంబు గట్టిచ్చి ప్రభుం
౫. బణ్ణరంగు[||*] బ[చ్చి]న సామ[||*]త్త పదువతో
బోయ[||*]
౬. కోట్టంబు ల్వణ్ణణ్ణుం గొణి వేంగినాణ్ణిం గొఱల్చియ
౭. త్రిభువనాంకుశబాణ నిల్పి [*] కట్టెపుదుగ్గంబు గడు
౮. బయలేసి కణ్ణకు బృజవాడ గావిచ్చె మెచ్చి [||*]
౯. పణ్ణరంగు పరమమహేస్వరుణ్ణు అదిత్యబటరవి
౧౦. కి ఇచ్చిన భూమి ఎనుబాదిపుడల అద్దు పట్టునేల [||*]ద
౧౧. మృపురంబున దమ్మువులు[||*]విని రక్షిచ్చినవారికి అస్వ
౧౨. మేదంబు[||*]న పలంబు [||*]గు [||*] *

సత్యాదిత్యచోళశాసనము*

(కడప మండలము)

౧. స్వస్తిశ్రీ చోళమ
౨. హారాజాధిరాజ ప
౩. [ర] మేశ్వర విక్రమాది
౪. [త్య] శక్తికొమరవి
౫. [క] మాదితులకొడు[కు]

* శ్రీ హెచ్. కృష్ణశాస్త్రిగారి పాఠము.

౬. [ళ్] కాశ్యపగోత్రు
౭. [న్తు] శత్యదితున్తు శిద్ధి [వే*]
౮. యురేనాన్డు ఏఱు [వే*]
౯. [యి] ఏళుచున్ది కొ [మ]
౧౦. [ఱి] పాఱరేవ [శ]
౧౧. [మ్మ] కాశ్యపగో
౧౨. [త్రి] నికి ఇచ్చిన
౧౩. చిఱుంబూరి ఉత్త
౧౪. శతూపునదిశ
౧౫. . దు జగ్గిపొలగ [రు]
౧౬. సు ద [క్షి] నిదిశ
౧౭. ...పాఱ [మ]
౧౮. ఏనుమఱుత్రు [గా]
౨౦. నుతాగిరి దేని
౨౧. సల్పినవానికి
౨౨. [వే] గుళ్ళుపు వేసె
౨౩. ఱుపుళు వేవా [న్తు]
౨౪. ఱునిల్పినం పుణ్య
౨౫. [ంబు] దినికి వక్రంబు
౨౬. వచ్చువన్తు పుత్రవ
౨౭. ద్య స్త్రీవద్యగో [వ]
౨౮. ద్య పళ్ళమహా
౨౯. [పా]తక శ్చేసిన
౩౦. వానిలోకంబు
౩౧. [నున్దు] వాన్తు.

లందలి వర్ణక్రమమునందుఁ గనుపడుచున్నది. అనుస్వారమునకు బదులు వ్యాయకరణయుక్తముగ ననునాసికములే వాడఁబడినవి. శాసనములు గ్రాంథికభాషయందును, వాడుకభాషయందును గలవు. కొంతవఱకు వ్యాయకరణయుక్తముగను నున్నవి; లిపి రేఖాకృతి నున్నది. వర్తులాకారమును దాల్చలేదు. భావములు శాసనములందు సర్వసామాన్యములు. శాసనములందు దానములు, భూములు, హస్తాలు, దానవస్తువులు మున్నగు సామాన్య విషయములు మాత్రము వినరింపఁబడినవి. విశేషణములు సంస్కృతపదములుగనే యున్నవి.

నన్నయకుఁ బూర్వమునందుఁగల తామ్రశాసనములను, శిలా శాసనములను సమగ్రముగఁ బరిశీలించుటవలన నజ్ఞాతయుగమునందలి ఆంధ్రభాషాస్వరూపమును నిర్ణయించుటకుఁ గొంత వీలు గలుగఁగలదు. ఆంధ్రసాహిత్యపరిషత్తువారు, ఆంధ్రదేశీయేతిహాస పరిశోధక మండలివారు, గిడుగు రామమూర్తి పంతులుగారు, మల్లింపల్లి సోమశేఖరశర్మగారు, వేటూరి ప్రభాకరశాస్త్రిలుగారు మొదలయిన పరిశోధకులు చేసిన పరిశోధనము లమూల్యమైన ప్రయోజనమును సమకూర్చినవి. ఈ పరిశోధన లంధకారబాధురమైన యుగమునందుఁ దమకాంతలుఁ బ్రసరింపజేసి ఆంధ్రవాఙ్మయంగములను సూక్ష్మరూపమున ద్యోతకము చేయుచున్నవి. సూక్ష్మంగములు పరిశోధనలవలన ఘోరరూపముగా స్ఫుటము కాఁగలవు. ఆంధ్రశాసన పరిశోధనల విషయమై ప్రభుత్వ మవలంబించుచున్న యలనత్వము సారస్వతోపాసకుల కనవ్యామై నిరుత్సాహమును గలుగఁజేయుచున్నది. వందలకొలది శాసనములు శాసనపరిశోధక కార్యాలయమునందుఁ జిరకాలమునుండి నిద్రించుచున్నవి. శాఖాధికారులు ఆ శాసనముల పరిశోధనకు మెట్టనే యేర్పాటులను జేసి పరిశోధకుల ప్రయత్నములను సార్థకముచేయుట ధర్మము.

శాసనముల విషయమై ప్రజలు చూపుచున్న విముఖత్వమును ననవ్యాముగ నున్నది. ప్రజలు తామ్రశిలాశాసనములను

పదనొకండవ శతాబ్దికి బూర్గుపు ఆంధ్రభాషాసంఘాల పట్టిక

జిల్లా	తాలూకా	గ్రామము	పుకము	రాజాపేరు	కానకాలము
అనంతపురం	గుత్తి	కొండవల్లి	బాదామిచాళక్య	విజయాదిత్య సర్వశ్రయ శ్రీనిధిపల్లభ	క్రీ. శ. ఎడవకతాల్లి
"	"	దిమ్మగుడి	"	విక్రమాదిత్య సత్యశ్రయ పృథివీపల్లభ	క్రీ. శ. ఎడవకతాల్లి
చిత్తూరు	మదనపల్లి	ముడిపేడు	వైదుంబి (?)	క్రీ. శ. ఎడిమిడవకతాల్లి (?)
"	"	వెలిగల్లు	"	గండ్రానైత శ్రీ బయదుంబమహారాజా	క్రీ. శ. ఎడిమిడవకతాల్లి (?)
గుంటూరు	"	పాలపట్టు	వేంగీచాళక్య	"
"	బాపట్ల	అద్దంకి	చాళక్య (?)	[గుణకవిజయాదిత్య (?)]	క్రీ. శ. తొమ్మిదవ శతాబ్ది
నెల్లూరు	పొలిలి	బుడచుకాయలపాడు	చోళ	విష్ణువర్ధన	"
కడప	కమలాపురం	మాలెపాడు	చాళక్య	సత్యాదిత్య చోళమహారాజా	"
గుంటూరు	ఒంగోలు	ధర్మవరం	"	జయమహారాజా	"
"	"	"	"	భీమమహారాజా	"
"	"	మైలవరం	వేంగీచాళక్య ?	"
నెల్లూరు	కందుకూరు	కందుకూరు	"	"
"	"	పెట్లూరు	క్రీ. శ. పదవకతాల్లి
"	కనిగిరి	నలజనలపాడు	పల్లవ	బోదిరాజా	"
"	పొలిలి	కిలజావ్వలపాడు	చోళ	తొందియరాజా ?	క్రీ. శ. పదవకతాల్లి
కడప	కమలాపురం	చిలమకూరు	చోళ	"
"	"	మాలెపాడు	రాష్ట్రకూట	నిత్యవర్ష	క్రీ. శ. పదవకతాల్లి

* వై కాననముల కాలము ఆక్షరస్వరూపము ననుసరించి సర్దుబాటుచేసితి.

దర్శినియోగము చేయుచు సపారమైన స్వమును గలుగఁ జేయుచున్నాడు. ప్రజలు శాసనములను గాపాడియు, నకలులను దీసియు బరిశోధకుల ప్రయత్నములను సఫలముచేయుట పరమ ధర్మము.

౪

ఆదియుగము

క. మను మార్గకవిత దేశం-బున వెలయుఁ దేశనితఁ బుట్టిని తెలు
గును నిలిపి రంధ్రవిషయం-బునఁ జనఁ జాళుఁ జాజ మొదలుఁబలుపున్.
(మూరసంధి ము)

ఆంధ్రవాఙ్మయచరిత్రయందుఁ బదునొకంకవ శతాబ్ద మొక పుణ్యఘట్టము. ఆంధ్రవాఙ్మయముయొక్క సువ్యక్తమైన యారంభము నన్నయభారతముతో నారంభమైనది. నన్నెచోడుని పద్య మీ విషయమునే ధ్రువపఱచుచున్నది. వేంగీదేశాధీశుఁడు రాజరాజ నరేంద్రుఁడు గ్రంథితమొదలుగ్రంథితపఱచుకును రాజమహేంద్రవరము నందు రాజ్యముచేసెను. రాజరాజకాలమునందు దేశము ప్రశాంత స్థితియందుండినది. రాజేంద్రచోళుఁడు దిగ్విజయయాత్రను జేసి దక్షిణభాగమునందు శాంతిస్థాపన చేసెను. రాజేంద్రచోళుఁడు నవ కుమార్తెను - అంగమ్మదేవిని రాజరాజున కిచ్చి మెల్లిచేసి చోళ చాళుక్య రాజ్యములకు మిత్రత్వమును బలపఱచెను. రాజరాజునల్లి కుండమాంబదేవి రాజేంద్ర చోళునకుఁ దోడబాట్టువు. తూర్పు చాళుక్య వేంగీచోళరాజ్యములకుఁ గల సంబంధబంధవ్యములు రాజరాజదృష్టిని భారతాధికరణమునకుఁ బ్రోత్సహించియుండును. తమిళ కణ్ణాటక భాషలందు వాఙ్మయము లదవఱకే వికసించుచుండెను. ఆంధ్ర పండితులు వేంగీరాజ్యమును విడిచి కణ్ణాటక రాజ్యము నందు గౌరవ పోషణములను బడయుచుండిరి. సంపద్య ప్రహ్లాదమును, వేంగీ దేశమును వదలి కణ్ణాటకమునకుఁ బోయి గౌరవ సంపత్కరమునందు పరిపూర్ణతమును రచియించెను. రాజేంద్రచోళుని

కాలమునందుఁ దమిళ వైవభక్తులు వాఙ్మయాభ్యుదయమును జేయుచుండిరి. భారతము తమిళసంఘములందుఁ బారాయణగ్రంథముగఁ జోళరాజులు నియమించిరి. ఈ పరిస్థితులందు ధర్మదయార్ద్ర నిబద్ధ బుద్ధిగల రాజరాజనరేంద్రుఁడు నన్నపార్థుని దెనుఁగుభారతరచనను జేయఁగోరుట రాజప్రవృత్తికిఁ దగియున్నది.

క. బహుభాషల బహువిధముల - బహుజనములవలన వినుచు భారతబద్ధ
స్వప్నము లగువారికి నెప్పుడు - బహుమాగంబులఫలంబు సరమార్థ మగునన్.
(భార. ఆది. ౧-౧౭.)

అందులకు నన్నయభట్టంగీకరించుచు సవినయముగఁ దెలిపిన భావము లా కవివర్ణుని వినయవిధేయతలకు నిదర్శనములుగ నున్నవి.

చ. అమలినతారకాసముదయంబుల నెన్నను సర్వవేదకా
స్త్రముల యశేషపారము ముదంబునఁ బొందను బుద్ధిబాహువి
క్రమమున దుర్గనార్థజల గౌరవభారతభారతీసము
ద్రముఁ దటియంగ నీడను విధాత్యుఁడైనను శీరఁ బోలునే ?
(భార. ఆది. ౧-౧౮.)

నన్నయభట్టు తన కాంధ్రభారతమును వ్రాయుటకుఁ గల ప్రతిభ సాతఁడే హృద్యముగ నొక పద్యమునఁ దటస్థునివలె బ్రథమ పురుషమందు వివరించెను.

టీ. తన కులబ్రాహ్మణు ననురక్తు నవిరళపహామతత్పరు విప్రుశబ్ద
కాపను సంహిత భాగ్యును బ్రహ్మాండాది నానాపురాణ విజ్ఞాననిరతుఁ
బాక్రు కాపస్తంబనాస్త్రి మద్దలగోత్రజాను సద్విమతానదాతచరితు
లోకజ్ఞు నభయభాషాకావ్య రచనాశీలోభితు సత్ప్రతిభాభియోగ్యు
నిత్యసత్యవచను మత్యమరాధిపా - చార్య సుజను నన్నపార్థుఁ జూచి
పరమధర్మవిరుఁడు మరచితుకావ్యయా-భరణుఁ డిట్టులనియెఁ గరుణతోడ.
(భార. ఆది. ౧-౧౯.)

నన్నయకు భారతకావ్యరచన కవసరమైన ప్రతిభయంతయుఁ గల్గెను. అయిన భాషామతత్పరుఁడు; విప్రులశబ్దకాపనుఁడు; వేదా

ధ్యయన నిరత్తుడు; పురాణవిజ్ఞాననిరతుడు ; లోకజ్ఞుడు; ఉభయ భాషాకావ్యరచనాభిశోభితుడు; నిత్య సత్యవచనుడు.

ఈపద్యమునందలి 'తనకు బ్రాహ్మణుడు' అను పదము వాద ప్రతివాదములకుఁ గారణమైనది. శ్రీయుతులు బుర్రా శేషగిరిరావు గారు, చిలుకూరి వీరభద్రరావుగారు, కాశీభట్ట బ్రహ్మయ్యశాస్త్రి గారు మొదలగువారు దానికి విచిత్రార్థములను గల్పించిరి. నన్నయ ఊత్తియ బ్రాహ్మణుడు, ఊత్తియనియోగి, వైదికపురోహితుడు, నియోగి బ్రాహ్మణుడు మొదలగు సిద్ధాంతములు వెలువడినవి. ఈ సిద్ధాంతములను ఖండించుటయు, సమర్థించుటయును సాధ్యము. నిజస్థితి యేదో మాత్రము తెలియకున్నది. 'తన కు బ్రాహ్మణుడు' అను సమాసములో బ్రాహ్మణుడు ప్రధానపదము. నన్నయ బ్రాహ్మణుడనుట నిర్వివాదాంశము. ఆంధ్రమహాభారతము బ్రాహ్మణ ధర్మోద్ధరణమునకై పుట్టినది. పద్యమునందలి ఇతర గుణవర్ణనము లును బ్రాహ్మణస్వభావమునే తెలుపుచున్నవి. రాజరాజు నన్నయ ఊత్తియకుల బ్రాహ్మణుడని చెప్పటగాని, నన్నయ తన్ను గుఱించి యటలు వ్రాసికొనుటగాని యసంబద్ధము. ఊత్తియకులలోద్భవుఁ డెవ్వడును బ్రాహ్మణుడు కాఁజాలడు. నన్నయ రారాజునకుఁ గుల బ్రాహ్మణుడు. రారాజయొక్క సభయందు,

“మంత్రి పురోహిత సేనాపతి దండనాయక దాహరిక సహాధికారానంత
సామంత.....విద్యజ్ఞసంబులు”

ఉన్నటులు వచనము తెలుపుచున్నది. కులబ్రాహ్మణుడు వై నుదాహరించినవారిలోనివాడు గాక యన్యుడును, రాజునకుఁ బూజ్యుడును నై యుండవలయును. అట్టి పూజ్యుడు కులగురువో, కులమున కారాధ్యుడో మాత్రమే యగును. కులశబ్దమున కర్థములు చాల నున్నవి. కాని కులదేవత, కులగురువు, కులపతి పదములందు వలెనే కులబ్రాహ్మణ పదమునందును గులపదము రూఢ్యర్థమును సూచించుచున్నదని తోచుచున్నది. నన్నయ రాజరాజునకుఁ గుల

బ్రాహ్మణుడు. రాజకులారాధ్యుడైన బ్రాహ్మణుడు. ఆకాలము నందు శైవులు, బౌద్ధులు, పంథారులు రాజులకు గురువులైయుండుట కలదు. వైదిక మతాసక్తియు, బ్రాహ్మణభక్తియుఁ గల రాజరాజునకు బ్రాహ్మణోత్తముఁడు కుంగురువై యుండుట సహజము. గురువునకు భక్తిశత్రువుడైన రాజరాజుమీఁద ననురక్తి యుండుటయును సహజము. 'మత్యమరాధిపాచార్య' నను పదమును సీయర్థమునే స్ఫుంపఁజేయుచున్నది. భారతరచనయందు నన్నయకు నారాయణభట్టు చేసిన సహాయము సీతాత్పర్యమును బలపఱచుచున్నది. తెలుఁగు భారతమును రచించిన నన్నయ్యఁడు బ్రాహ్మణుడే కాక రాజరాజునకుఁ గులగరువును వైయుండును. నన్నయ యెవరైనను ఆంధ్రవాఙ్మయ నిర్మాతయై, వాగనుశాసనుఁ డను కీర్తిని బడసిన మహానుభావుఁడు. ఈ వికర్మములు నన్నయప్రతిభకుఁగాని, సత్కీర్తికిఁగాని, గౌరవమునకుఁగాని ప్రతిబంధకములు గావు.

భారత మాంధ్రభాషయందు మొదటికావ్యమై వెలియుచున్నది. నన్నయ భట్టారకుఁడు భారతరచనకుఁ గారణమును దెలిపియున్నాఁడు. భారతము బహుభాషలయందుఁ గలదు. రారాజు బ్రాహ్మణభక్తుఁడు ; శివభక్తుఁడు ; పాండవోత్తమకథాశ్రవణానక్తుఁడు. భారతమహిమను జౌరాణికులు కొనియాడిన విధమును గథాప్రస్తావనయందు నన్నయ తెలిపియున్నాఁడు.

పీ. ధర్మతత్త్వజ్ఞులు ధర్మశాస్త్రం బని యధ్యాత్మికులు వేదాంత మనియు నీతివిచక్షణుల్ నీతిశాస్త్రం బని కవిశృంగారము మహాకావ్య మనియు లాక్షణికులు సర్వలక్ష్యసంగ్రహ మని యైతిహాసికు లీతిహాస మనియుఁ బరమపారాణికుల్ బహుపురాణముచ్చయంబని మహిఁ గొని గూడుచుండ వివిధవేదతత్త్వవేది వేదవ్యాసుఁ-డాదిముని పరాశరాత్మజుండు విష్ణునన్ని భుండు విశ్వజనీన మై-పరఁగుచుండ జేసె భారతంబు.

(భార. ఆది. ౧-౩౧.)

వివిధవేదతత్త్వవేదియైన వేదవ్యాసుఁడు భారతమును విశ్వజనీనమై పరఁగుచుండునటుల చేసెను. మహాభారతము ధర్మతత్త్వ

జ్ఞానుకు ధర్మశాస్త్రము; అధ్యాత్మవిదులకు వేదాంతము; సీతివిచక్షణులకు సీతిశాస్త్రము; కప్పిదులకు మహాకావ్యము; లాక్షకులకు సర్వాత్మ్య సంగ్రహము; ఐతిహాసికుల కితిహాసము; పౌరాణికులకు బహుపురాణ సముచ్చయము. షరమార్గప్రదమైన భారతము సంతోభాయత్తమైన సమయమునందు నవయుగారంభమునకుఁ బ్రజ్వలించు సంతస్కారమునకు ననుకూలముగ వినియోగపడఁదగియున్నది. భారతమును వినుటవలనఁ గలిగెడి ఫలమును బర్వానుక్రమణికయందు నన్నయ యొక సీసపద్యమున సంతోషముగఁ జెప్పియున్నాఁడు.

సీ. ఆయుఁధులకు దీర్ఘాయుఁవాప్తియు నర్థాగ్రుకు విఫలార్థమును
ధర్మాగ్రులకు నిత్య రథసంప్రాప్తియు వినఁగఁగ్రుకు మహావినయమతియుఁ
బుత్తార్థుకు బహుపుత్తీసమ్మద్ధియు సంపదగ్రు కిష్టసంపదలును
గావించు నెప్పుడు భావించి విచుండువారల కిమ్మహాభారతంబు
భక్తియుక్తులైన భాగవతులకు శ్రీశల్ల భండు భక్తవత్సలుండు
భక్తభయంబులెల్ల బాపి యిష్టార్థ సంధిఁ గరుణతోఁ జేయవట్లు.
(భార. ఆది ౧-౩౨)

భారతమును భక్తితో నెప్పుడును వినుచుండెడి భక్తియుక్తులైన భాగవతులకు భక్తవత్సలుడైన శ్రీశల్ల భండు భవభయములను బాపి యిష్టార్థసిద్ధిని గరుణతోడ సమకూర్చును. ఆ సంకల్పముతోడనే నన్నయ భట్టారకుఁ డాంధ్రభారతమును జగద్ధితంబుగ రచియించెనని విశ్వసింపఁదగియున్నది.

ఉ. సారమతిం గపింగులు ప్రసన్నభావితార్థముక్తిలో
నారసి మేలు నా నితరు లక్షరగమ్యత నాదరింప నా
నా రచితార్థముక్తిని నన్ను ఈభట్టు దెలుసున న్మహా
భారతసంహితారచనబంధురఁ డయ్యె జగద్ధితంబున్.
(భార. ఆది. ౧-౨౨)

ఆంధ్రభారతమునందలి ప్రస్తావనావతారికలందు నన్నయ తన కావ్యరచనకుఁ బరమప్రయోజనమును సువ్యక్తము చేసెను. ఘోలదృష్టితోఁ బ్రస్తావనావతారికలను బరిశీలించునపుడు వైదికమతా

భీమానమును, బ్రాహ్మణాభిమానమును, వణ్ణాభిమానమును ద్యోతకముగనుచున్నను సూక్ష్మదృష్టితో నవలోకించునపుడు నన్నయ సరిక్కు ముదారమని ద్యోతకమగుచున్నది. వేదవ్యాస భారతము సరిగ్గా వేదములయూధిక్యము, బ్రాహ్మణ ప్రభావము, వణ్ణాశ్రమ ధర్మము, ప్రౌఢాన్యము విశేషముగఁ గనుపడుచున్నది. భారతము నాంధ్రీకరించిన నన్నయ కీకథన మంతయు నవసరమయినది. కాని మహాకావ్యరచనకుఁ బూనుకొనిన నన్నయ బ్రాహ్మణధర్మసంరక్షణముతోపాటు మహాకావ్యలక్ష్యమైన “విశ్వశ్రేయః కావ్యమ్” అను నుత్తమకావ్యధర్మమును బాటించిన విధము నవతారికా ప్రస్తావనలు, గ్రంథమును విశదముచేయుచున్నవి. మంగళాచరణ శ్లోకమునందు ‘శ్రేయసే’ పదమును వాడి కావ్యప్రయోజనమును దెలిపెను. ఆ కావ్యప్రయోజనమునే

“నానారూపిగార్థమాక్రింది నన్నయభట్టు దెనుగునకొ మహాభారతసంహితా రచనబంధ రుదయ్యో జగద్ధితంబుగన్”

కవిండులు మేనునట్లు ప్రసన్నకథను, అర్థగాంభీర్యమును, రమ్యమైన శైలిని గలిగియుండునటులు నన్నయ యాంధ్రభారతమును రచించెను. నన్నయకృతికి లక్ష్యము విశాలమైన విశ్వశ్రేయస్సుగాని సంకుచితమైన బ్రాహ్మణశ్రేయస్సుగాదు. అయినను ఆ సంకుచిత లక్ష్యము భారతమునందంతటను ముఖ్యముగ బ్రాహ్మణాభిమానమునందఁ బ్రత్యక్షమగుచున్నను జగద్ధితమే కావ్యరచనకు ముఖ్యకారణము.

క ర్మ మార్గ ము

ఈ తత్త్వార్థమును వైదికవిజ్ఞాన పరిణామము పరిస్ఫుటము చేయుచున్నది. వైదిక మతమునకుఁ గర్మప్రాధాన్యము, బ్రాహ్మణాధిక్యము కీలకములు. వీనిని దేశకాలపాత్రములు శిథిలము చేసినవి. విశాలమైన దేశమునందు దేశావసరముల కనురూపముగఁ గర్మములు భిన్నరూపములను దాల్చినవి. కాలక్రమమునఁ గర్మన్వ

రూపస్యభావములు మాత్రినవి. ప్రజాశయముల కనురూపముగఁ
కర్మప్రయోజనములును మాత్రినవి. వేదములందే కర్మప్రాధాన్యము
పోయి వేదాంతము స్థిరపడినది. మతవిస్లవములు, రాజ్యవిస్లవములు,
సాంఘికవిస్లవములు వేదాంతమును స్థిరపఱచినవి. జైనబౌద్ధమత
ములు వైదికమతమును శిథిలము చేసినవి. వైదికమతాధారణమును
జేయుటకు వైదిక మతస్త్రియు లెంత పాటుపడినను నది శిథిలమైన
దనియే యొప్పుకొనవలయును. రాజులును, బ్రాహ్మణులును వైదిక
మతసంరక్షణమును జేయుటకుఁ దా మెంతపాటుపడినను నిర్జీనమైన
కర్మకాండను, వజ్రాశ్రమధర్మమును బునరుద్ధరణముచేయుట దుష్టర
మైనది. కర్మకాండ దురారాధ్యమై నిరర్థకమైన విధమును జైన
బౌద్ధమతములును, వేదాంతమును జెప్పక చెప్పుచున్నవి. వైరాగ్య
ధర్మకాండపరములైన జైనబౌద్ధములు ఊఁగించినను వైదికమత దుర్గ
మును శిథిలము చేసినవి. వైదికమతమునకును, జైనబౌద్ధమతమున
కును వేదాంతము సామాన్య ధర్మమైనది. జైనబౌద్ధమతమునలె
వేదాంతమును, కర్మకాండను, వజ్రాశ్రమ ధర్మములను నిరాకరించి
నది. వైదికమతస్థులందువలె జైన బౌద్ధమతస్థులందును, బ్రాహ్మ
ణులందువలె బ్రహ్మణీతస్థులందును వేదాంతులు బయలుదేరిరి.
వారు సంకుచితమైన కర్మమార్గమును విడిచి విశాలమైన జ్ఞానమా
ర్గము నవలంబించిరి. అదైవ్యతమ తాచార్యులగు శ్రీశంకరాచార్యులు
వైదికమతాధారణమును జేరిన రీతిసే వైదిక మతపతనమును గూడఁ
జేసెను. ఇది కాదు మహిమ; చిరకాలగతమైన వైదికమతసంఘ
ర్షణమునకుఁ బరిణామము.

అదైవ్యము సకలభేదముల సంశరింపజేసి జ్ఞానమార్గమున
నేకత్వమును బ్రతిపాదించినది. జ్ఞానమార్గమునఁ బురుషార్థమును బడ
యుటకుఁ గర్మమార్గము నిరసయోగమై భక్తిమార్గ మేర్పడినది. కర్మ
మార్గము వైదికమతాధారములైన బ్రాహ్మణోత్తములకుఁ బ్రయో
జనకరమైనను అట్టి యుఫికారిములేని తదితరులకు మార్గాంతరము
లేక భక్తిమార్గము శరణ్యమైనది. “భక్తియుక్తులైన భాగవతులకు

భ కవశ్శలుండు, శ్రీవల్లిభుండు పరమార్థమును దయచేయు"నని పర్యానుక్రమణికాంతమునందు నన్నయ తెలియఁజేసెను. మహాకావ్యనిర్మాత నన్నయ విశ్వశ్రేయస్సునకు సాధనమైన భక్తిమార్గము నాంధ్రభారతముఖమున ఆంధ్రలోకమునకు వ్యక్తము చేసెను.

పదునొకండవ శతాబ్దము

నన్నయసంకల్పమును సఫలము చేయుటకుఁ గావ్యమును, గాలమును దగియున్నది. భారతము పంచమ వేదము. వైదిక మత పరిణామము నితిహాసరూపమున భారతము వ్యక్తము చేయుచున్నది. భారతము వేదయుగాంతమునం దారంభమైనను వర్తమాన రూపమును బడయుటకుఁ గొన్ని శతాబ్దములు పట్టినవి. వైదికమతాచార్యుఁడు వేదవ్యాసుఁడే మహాభారతమును రచించి పండిత పామర హృదయములకు వైదికమతపరిణామమును సుగమము చేసెను. ధర్మాధర్మ సంరంభమునందు ధర్మవిజయమును మహాభారతేతిహాసము సహస్రముఖములఁ బ్రతిపాదించుచున్నది. కౌరవ పాండవ యుద్ధమునందుఁ బాండవవిజయము ధర్మవిజయము. రాజు లనోన్యోన్య కలహములతో మహాసంఘోభమును గలుగఁజేయుచుండిరి. నిరంతర యుద్ధములచేత సంక్షుభితమైన కాలమునందు యుద్ధధర్మము నాంధ్ర భారతము వ్యక్తముచేసినది. జ్ఞానోపార్జనము వేదాధ్యయనమూలమునఁగాక ధర్మారాధనమూలముననే సాధ్యమని ధర్మవ్యాధోపాఖ్యానము మొదలుగు ననంతములైన యితిహాసములు విశదము చేయుచున్నవి. మహాభారతము సాంఖ్యయోగమును, కర్మయోగమును, జ్ఞానయోగమును, భక్తియోగమును సమన్వయము చేసినది. వేదాంతము "తత్త్వమసి" ఇత్యాది మహావాక్యముఖమునఁ బ్రతిపాదించిన మోక్షమును మహాభారతము "సర్వధర్మాః పరిత్యజ్య మా మేకం శరణావ్రజ" ఇత్యాది భక్తిసాధనముల మూలమునఁ బ్రతిపాదించినది. భక్తవశ్శలుఁడైన శ్రీకృష్ణుఁడు భక్తులైన భీష్మార్జునులకుఁ బరపార్థమును సాధ్యముచేసిన విధము భారతమునందు సర్వత్ర గోచరమగుచున్నది. శ్రీకృష్ణసారథ్యమే భక్తులైన పార్థునకు పజ

యమును సమకూర్చినది. భగవద్భక్తపరాయణులైన ధర్మరాజభీష్మాదుల విదురాదులు కృతార్థులైరి.

చ. స్రియహితసత్యవాక్య యరిభీషణ కృష్ణ భవన్నియోగసం
శ్రమమున నున్న మా కధికశ్రమజయం బగు తేమిపెద్ద ని
శ్చయముగ నింక మోక్షితుల సర్వమహీనులు నిమ్మహాస్వర
క్రియయును సిద్ధి బొందెన యకిల్పిమకీర్తి వెలుంగుచుండెగఁగన్.

క. ధరణీధర సర్వగుణా - కర కరుణానిరత సర్వకారైశ్చ గురం
ధర నిమః బహువిధ మాకుసు - హరివిక్రమ పశయరానియనియం గలవే?

(భార. సభా. ౧-౧౬౫, ౧: ౬.)

పదునొకండవ శతాబ్దమునం దారంభమైన భక్తిమార్గము కాలక్రమమున వికసించి వాఙ్మయాభ్యసయమునకుఁ దోడ్పడినది. ఆంధ్రకర్ణాటగుహారాష్ట్రీయూర్జర సంగహింవాఙ్మయములు పదుమూడు పదునాలుగు శతాబ్దములందు భాగవత భక్తినిలసితము, వర్ధిల్లిన విధమును వాఙ్మయచరిత్రలు విశదముచేయుచున్నవి. నన్నయ భారతభాగమునందు నూచితమైన భాగవతభక్తి తిక్కన కాలము నందుఁ బరిస్ఫుటమైన విధమును భారతము విశదము చేయుచున్నది.

కాలమును భారత రచనకుఁ బరివర్తముగనున్నది. కుమారలిఖితుల శంకరాచార్యాదులు వైదికమత ప్రతిష్ఠాపనను జేసినను భక్తిమార్గము ప్రజాహృదయము నావరించినది. ప్రజలు భాగవత భక్తిపరాయణులై పాటలను బాడుచు, స్తనములనుజేయుచు, భజనలను గావించుచు బ్రహ్మానందమును బొందుచుండిరి. తమిళ వాఙ్మయము భక్తిప్రభావమును విశదము చేయుచున్నది. క్రీస్తుశక మేడవిమిది శతాబ్దములందే సంబంధము, అష్టాస్వామి, సుందరమూర్తి, మానిక్యవాచకరు మొదలగు శివభక్తులను తమిళభాషయందు శివస్తోత్రములను భక్త్యావేశముతో రచించి భక్తిమార్గమును దీక్షిణ భాగమునందు వ్యాపింపజేసిరి. ఆ శైవస్తోత్రములు నేటికిని బ్రాహ్మణ బ్రాహ్మణేతరులకు బ్రహ్మానందదాయకములుగ నున్నవి. బ్రహ్మణేతరులైన ఈ శైవభక్తులు భక్తిభరితులై దేవాలయము

లుదుఁ దంబూర శ్రుతిలో మేళవించి రమ్యముగఁ బాటలును, పద్యములను బాడుచు భాగవతభక్తిని వ్యాపింపఁ జేసిరి. చాళుక్యచోళ రాజ్యముల సంబంధబాంధవ్యములతో రాజరాజుకాలమునకుఁ దెలుఁగుదేశమునందును శైవభక్తులు సహజముగ వ్యాపించి యుండురు. పదునొకండవ శతాబ్దారంభమునందుఁ గర్మమార్గముకన్నను భక్తిమార్గమే ప్రబలుచున్నదని యూహింపఁదగియున్నది. ఆ పరిస్థితులందు విశిష్టమార్గములను సమన్వయము చేయఁగల భారత మాంధ్రానువాదమునకు సకలవిధములఁ దగియున్నది. ఆంధ్రభాగవత రచన కింకను గాలము పరిపక్వము కాలేదు. రామాయణమునకు, పంచమవేదమైన భారతమునకుఁ గల ప్రతిభ వైదికమతపరిణామమును బ్రతిపాదించుటకుఁ జాలదు.

భారతరచన ౧౦గిం ప్రాంతముల నారంభమైనను ౧౨౭౦ ప్రాంతములందు ముగిసినది. నన్నయభట్టారకుఁ డాదినభావర్యములను, ఆరణ్యశర్మములోని నాంబ యాశ్వాసమునందు మూఁడువంతులును దెలిఁగించెను. ఎఱ్ఱాప్రెగడ భారతారణ్యశర్మ శేషమును దెనిఁగించెను. ఆయన ౧౨౮౦లో జననమొంది ౧౩౧౦ వఱకును జీవించియుండునని వీరేశలింగము పంతులుగా రాంధ్రకవుల చరిత్రమనందు నిర్ణయించిరి. శేషించిన పదవైదుషర్యములను దిక్కన సోమయాజి తెనిఁగించెను. తిక్కన సోమయాజి ౧౨౨౦ ప్రాంతమునందు జనించి ౧౩౦౦ ప్రాంతములందు మృతినొందినటులు వీరేశలింగము పంతులు గారు నిర్ణయించిరి. ఆంధ్రభారత మారంభమైన తరువాత ముగియుటకు ౨౦౦ వండ్లు పట్టినవి. ఆంధ్ర మహాభారతమును రచించిన మువ్వకు కవులును 'గవిశ్రయ'మని ప్రసిద్ధిఁగాంచిరి. ఆంధ్రవాఙ్మయ వ్యాసమునం దాదయుగమునందుఁ గల మందగమనము నీ మహాభారతరచన దెలుపుచున్నది. ఆ కవిశ్రయము ఆంధ్రవాఙ్మయమునందు వాగనుశాసనుఁడు, ప్రబంధ పరిమేశ్వరుఁడు, కవిబ్రహ్మ యను సార్థక నామధేయముల విరాజిల్లుచున్నారు. భారతకావ్యమునకుఁ బరిమేశ్వరుని బట్టభద్రునిఁ జేసిన తిక్కన ఆంధ్ర వాఙ్మయ

సామ్రాజ్యమునకుఁ బట్టభద్రుఁడుగ నున్నాఁడు. ఈ గ్రంథమునందుఁ గవిత్వతత్వ విచారణ కవకాశములేదు. అయినను వీరేశలింగము పంతులుగారు కవుల చరిత్రమునందుఁ దిక్కనవిషయమై వ్రాసిన భావములను దెలుపుట ధర్మముగనున్నది. ఈ భావముల సారమునే వేర్వేరురీతుల వారి సంస్కారమున కనురూపముగ విమర్శకులు, పండితులు సందర్భానుసారముగఁ దెలిపియున్నారు :

“తెలుఁగు భాషయం దెన్నో గ్రంథము లున్నను, తిక్కన సోమశాస్త్రి కవిత్యముతో సమానముగాఁ గాని, దానిని మింగునట్లుగాఁ గాని కవిత్యము చెప్పఁగలిగినవారు నేటివఱకు కొక్కరును కనఁబడలేదు. తిక్కన కవిత్యము ద్రాక్షాపాకముయి మిక్కిలి రసవంతముగా నుండును; ఈతని కవిత్యమునకు పాదపూరణమునకుయి తెచ్చి పెట్టుకొనెడు వ్యర్థపదము లంతగా నుండవు; పదముల కూర్పునాస్రమేకాక యర్థసందర్భమును మిక్కిలి పొందికగా నుండును; విషయము చెప్పినను యుక్తియుక్తముగాను, ప్రౌఢముగాను నుండును; ఎక్కడ శేషశేషణము లుంచి యేరితి నేడదులు ప్రయోగించి రసము పుట్టింపవలయునో యీకవికిఁ దెలిసినట్లు మఱి యొకరికిఁ తెలియదు; ఈయనకవిత్యము లోకోత్తలతోఁ గూడి జాతీయముగా నుండును; ఈయన పదలాలిత్యమును, యుక్తి బాహుళ్యమును, అగ్రగౌరవమును, రచనాచమత్కృతీయు, శయ్యావిశేషమును, సందర్భోద్ధియు, కృపనాకాశలమును అస్మయలకు రావు; ఈ కవి శిఖామణియొక్క కవిత్యమునం దొకవంతు సంస్కృతపదములును, రెండు వంతులు తెలుఁగుపదములు నుండును.”

తిక్కన వాడుకయందున్న తెలుఁగుమాటలను దనకృతులయందు వాడి తెలుఁగుసాంపును బెంపొందజేసిన విధమును భారత, నిర్వచనోత్తర రామాయణములు తెలుపుచున్నవి. ఇందులకు దృష్టాంతము లనంతములు గలవు.

సీ. అరుదారు మేలుకట్టాయితం బై చూడ నొప్పారీ తనుపగుచప్పురములుఁ బడైన చెలవంబు గరగరికయుఁ దియ్యి తెలిసీరుఁ గలిగిన దీర్ఘి కలుసు బొడవైన మువ్వంచఁబొలుచునట్లుగ నేనఁగుఁకు గుడ్డుములకుఁ గట్టలులును ముందర బయలైన చందంబుఁ జతురాభిమతమైన యాస్థానమండపములు బియ్యములును కేయఁ బెరుఁగును గూఁగాయలును పంపి ట్టియును గడ్డి కషణములును బెల్లుగా నొడఁ గూర్చి ని-గూఢకృత్తి దానిఁ గూడ నపచె.
(ఉద్యో. ౧-౩.)

శ్రీ. లలితంబు లగు మట్టిమల చప్పు శింపార నంచక్షరశి నడ నల్ల వచ్చి
యొడమేనిఁ త్రావి సుడియంగఁ బయ్యెద సగము దూలించి వై మునుఁ దిగివి
సోతఁడుకలదీఁగెలీలఁ గ్రాలుచు వింత చెలువంబు దఁకొనఁ జేరి నిలిచి
తెలిగొనఁగవకు నెచ్చెలి యొన తఁత నవ్వొలయంగ సరసంపుఁబలుకు వలికి
మెఱయు చెయ్యలరాగంబు మెయికొనంగ నెడఁద సాగయించుమాటల

నెలమి మిగుల

నిన్న నకర క్తిఁ గొలుచునన్నెలఁత లుండు నీరసాకార సైరంగి గోరఁదనఁ?

(విరా. ౨-౬౪.)

ఈ పద్యముందు నాట వైదు సంస్కృతపు పదములు మాత్ర మే వాడఁబడినవి. ఈకారణమువలననే “తెన్లుబాస వినిర్మింపఁ దివురు టరయ భవ్యపురుషార్థతరు పకవ్యఫలము” అని తిక్కన సంభావించెను.

ఆంధ్రభారతరచన వాఙ్మయచరిత్రమునందుఁ గన్పిత్రయ కాలము నందుఁ గలిగిన పరిణామమును దెలుపుచున్నది. నన్నయ భారత మును రాజరాజనకుఁ గృత్రిగఁ దెనిగించెను. నన్నయ రెండు వంతులు సంస్కృత పదములను, ఒకవంతు తెనుఁగుపదములను వాడెను. నన్నయవైలి సరళముగను, గంభీరముగను, ద్రాక్షా పాకముగా నున్నది. నన్నయరచన సంస్కృతసంస్కారమయముగ నున్నది. నన్నయ శివభక్తుఁడు; నన్నయకావ్యము ప్రథ మాంధ్రకావ్యము. తిక్కన హరిహరులకుఁ గృత్రిగ భారతమును రచించెను. తిక్కన రెండు వంతులు తెనుఁగుపదములను, ఒకవంతు సంస్కృతపదములను వాడెను. తిక్కనరచన సంస్కృతాంధ్రసంస్కారముల సమ్మేళనమును బొంది ఆంధ్రహృదయమునకు లక్ష్యముగ నున్నది. తిక్కన అవైత్తి. తిక్కనకావ్యము పరిపక్వ మైన కావ్యము. తిక్కన భారతములోని పదవైదుపద్యములను “జన సంప్రదర్శనము” తెనుఁగుబాసను రచించెను. భారత రచన యందు నన్నయకును, తిక్కనకును లక్ష్యములు భిన్నములుగ నున్నవి. నన్నయకు భారతరచనకుఁ బ్రయోజనము రాజరాజును గ్రహమును, దెనుఁగుఁగావ్యరచనయును. తిక్కనకు భారతరచనకుఁ

బ్రహ్మజనము తెనుఁగుబాస, తెనుఁగుజనులు, తెనుఁగుదేశము, దుఃఖనివృత్తి, సుఖప్రాప్తి, మోక్షము, షరమేశ్వ సాక్షాత్కారము. నన్నయ భట్టారకుఁడు తన కృతిని రాజరాజున కంకితము చేసెను. తిక్కన సోమయాజి తన కృతిని ఆంధ్రత్వమునకును, షరమేశ్వరున కును సమర్పించెను.

క. పాగాశర్యనికృతి యయి - భారత మనుషేర బరఁగు సంననుజేదం
బారాధ్యు జవలకుఁ ద - ద్దేవ మాహించి నీ వఖంశితభక్తిన్.

(విరా. ౧-౧౭)

తే. తెనుఁగుబాస వినిశ్చింపఁ నిపురుటరయ-భవ్యపుగ మార్తతరవ్యఫలము గాదె
దీని కెవ నియ్యకొని వేడ్క నూని కృతిప-త్తివ మధించి వచ్చునెకక శర్త.

(విరా. ౧-౧)

ఉ. కావున భారతమృతముఁ గడ్గవుంబుల నారఁ గ్రోలి యం
ద్రావని మోదనుం బొరయనట్లుగ సాక్షాత్తజేయసంస్మృతి
క్షీభవాప్యదం బయిన చిత్తమునోడ మహాకావ్యదీ
క్షాపిధినొంది పద్యముల గడ్గములకొరబడుండెదం గృహత్.

(విరా. ౧-౩౦)

తిక్కన జనాభ్యర్చితమైన భావతమును దేవదేవున కర్పించి
వాఙ్మయభక్తకోటికి వరిణీయుండై, పుణ్యచరిత్రుండై జన్మసాఫల్య
మును గాంచెను.

ఉ. కూర్చుట నూత్నగత్తునునకుం గనకంబునకుం దళన్ జనా
భ్యర్చితమైన భారత మపారకృపాపరతింత్రకృతివైఁ
జేర్చిన దెవదేవునకుఁ బ్రీతిగ నిచ్చుట సర్వశీర్షి నా
శేర్చినభంగిఁ జెప్పి షరణీయుండ నయ్యెన భక్తకోటికిన్.

(విరా. ౧-౨౮)

ఉ. ఇట్టిపదంబుఁ గాంచి షరమేశ్వరునిం గృతినాగుఁ జేసి యే
శట్టురఁ బూజ్యుగాత్రి మగు భారతసంహితఁ జెప్పఁ గంటి నా
శట్టువుతార్థం బొరసఁ బుణ్యచరిత్రుండై నీ నర్పణం
గట్టెదఁ బ్రియమప్రతిమ కారుణిఃత్వమహాభూతికిన్.

(విరా. ౧-౨౭)

పదునొకండవ శతాబ్దమునందు నన్నయకాలమునందుఁ బునరుద్ధతమైన వైదికమార్గ నిష్ఠయును, పల్లవించిన భేదములేని భక్తి మార్గమును దిక్కనయందుఁ బరిపక్వతను బొందినవి. తిక్కన నియోగి బ్రాహ్మణుఁడు; లోక వ్యవహారజ్ఞుఁడు; సంప్రదాయ దత్తుఁడు; సోమయాజి; కవిబ్రహ్మ; తత్త్వజ్ఞుఁడు; పరమేశ్వరభక్తుఁడు. తిక్కన సోమయాజి “విశ్వక్సేయః కావ్యమై” అను పరమార్థమును గల్పించిన మహానుభావుఁడు. ఆంధ్రప్రజాభ్యుదయము, ఆంధ్రభాషాభ్యుదయము, ఆంధ్రదేశాభ్యుదయము, పరమేశ్వరారాధనము కావ్యరచనకుఁ బరమప్రయోజనము లని తిక్కన వ్యక్తముచేసి ఆంధ్రవాఙ్మయమున కఖండమైన ప్రతిభను సమకూర్చెను.

ఉ. వైదికమార్గనిష్ఠ మను వర్తనముం దగ నిర్వహించుచున్
భేదము లేని భక్తిమతి నిర్మలస్పృహగఁ జేయుచుండు మ
త్పాదనిరంతరస్మగణ తత్పరభావముకల్మి నాత్మ స
మ్యాదముఁ బొందఁ గావ్యరసముం గొనినాడును నుండు దెప్పవచ్చున్.

(విరా. ౧-౧౫)

కావ్య ప్రయోజనము విశ్వకల్యాణము. కావ్యము రసాత్మకము. విశ్వకల్యాణము రసోదయమువలననే కలుగుచున్నది. రసాత్మకమైన కావ్యము చిన్నదైనను, పెద్దదైనను గావ్య ప్రయోజనమును సమకూర్చుచున్నది. విశ్వమంతయు రసాత్మకమై వెలయుచున్నది. రసాన్వేషకులైన కావ్యతీర్థులు సర్వత్ర రసప్రభావమును గనుగొనుచున్నారు. విశ్వవ్యాప్తములైన భగవద్విభూతులు రసాత్మకములై పరమానందమును గలుగఁజేయుచున్నవి. దిగంత వ్యాప్తములైన దివ్యవిభూతులను గన్నులు చూచుచున్నవి ; చెవులు వినుచున్నవి; బుద్ధి తెలిసికొనుచున్నది ; ఇతరేంద్రియములు యథోచితముగ నింద్రియవ్యాపారములను నిర్వహించుచున్నవి. అయినను దివ్యవిభూతుల రసహృదయము విజ్ఞానసంపన్నులకు మాత్రము ప్రత్యక్షమగుచున్నది. సామాన్యులకు రసహృదయము గోచరముగాదు.

కర్మేంద్రియములు కార్యరూపమునను, జ్ఞానేంద్రియములు భావరూపమునను రసానందమును గలుగఁజేయుచున్నవి. కరచరణాది కర్మేంద్రియములకు విషయరస మానందకరము; చెవులకు శబ్దరస మానందకరము; కన్నులకు రూపరస మానందకరము; ముక్కునకు గంధరస మానందకరము; త్వక్కునకు స్పర్శరస మానందకరము; జిహ్వకు రుచ్యరస మానందకరము; కర్మేంద్రియ జ్ఞానేంద్రియాయత్తమైన విషయవాంఛల రసానంద మారంభమునందమృతప్రాయముగఁ గనుపడినను విషయరిణామమును బొందుచున్నది. విషయోపాలితమైన రసానందము కావ్యమునకు యుద్ద్రష్టయోజనముగాని యుత్తమప్రయోజనము గాదు. కావ్యమునకుఁ బరమప్రయోజనము విషయాతీతమైన రసానందముమూలమునఁ గలుగుచున్నది. నవరసములు గలుగఁజేసెడి యానందము విషయోపభోగమువలననే కలుగుచున్నది. శృంగారము, హాస్యము, కరుణము, రాద్రము, వీరము, భయానకము, బీభత్సము, అద్భుతము, శాంతము, వాత్సల్యము వలనఁ గలిగెడి రసానందము విషయానక్తముగాక విషయాతీతముగ నుండుట విశ్వక్రమేయస్సునకు సాధనము. విషయానక్తమైన రసానందము తాత్కాలికము; సరిమితము; స్వార్థకరము; దుఃఖదాయకము; మానసికము.

విషయాతీతమైన రసానందము విశాలము; పరార్థకరము; సుఖదాయకము; ఆధ్యాత్మికము. విషయానక్తమైన రసానందప్రాప్తికి సాధనము భోగము. విషయాతీతమైన ఆనంద ప్రాప్తికి సాధనము త్యాగము. కావ్యోత్పత్తియు “యశనేంద్రకృతే వ్యసహారవిదే శివేత రక్షితయే—నద్యః సరనిర్వృతయే కాంతానమ్మితయోపదేశయుజే” అని మమ్మటాచార్యుఁడు చేసిన నిర్వచనమునకు విశ్వక్రమేయస్సు ప్రధాన లక్ష్యముగాక యద్రధానలక్ష్యమగుచున్నది. విన్నకోట పెద్దన్న కావ్యాంకారచూడామణియందుఁ జేసిన భావనిర్వచనమును నుత్తమకావ్యమునకుఁ దగియుండదు.

క. బహిరర్థాలంబనమై - విహరించు మనోవికార విలసితము సుమీ
విహితము భావ మన ; నది-మహి విజ్ఞానంబు నా సుమకులం బరంగున్.

క. ఘనవిజ్ఞానం బాత్మకు - మనసుననే కలుగు నట్టి మనసున కబ్బున్
కనదింగ్రియములచేతన్ - వినఁగా పీఠలకు నొదవు విషయప్రాప్తిన్.

మనోవికారవిలసితమైన భావము విషయరసానందమును గలుగఁజేసినను విజ్ఞానదాయకము, విషయాతీతమునైన రసానందమును గలుగఁజేయఁజాలదు.

విశ్వకల్యాణలక్ష్యము భక్తిరసమునందుఁ బ్రత్యక్షమగుచున్నది. అనన్యమైన భక్తిరసమునందు సకలరసములును నిమిడియున్నవి. శ్రీకృష్ణుని శృంగారవిలాసములు, మురళీగానము, పార్వతీ పరమేశ్వరుల యఖండప్రేమ, సీతారాముల విలాసములు, పురాణేతిహాసములు, కావ్యనాటకములు, కీర్తనలు భక్తిరసానేశమును విశదము చేయుచున్నవి.

మహాకీర్తాపరాయణులు గానివారు మహాకావ్యనిర్మాణాధికారులు గాఁజాలరు. తిక్కన భారతరచనకు “శ్రీవిభవాస్పదం బయిన చిత్తముతోడ మహాకవిత్వదీక్షావిధిని” బొందెను. తిక్కన పూనిన యజ్ఞదీక్ష సోమయాగదీక్ష మాత్రమే కాదు ; ఆయన పూనినది మహాకవితా యజ్ఞదీక్ష. కావ్యదీక్షయు నితరయాగదీక్షలవలె నాధిభౌతికమై భోగవరమైనపుడు విషయాసక్తమై సామాన్యప్రయోజనమును గలిగించుచున్నది. కావ్యదీక్ష యాధ్యాత్మికమైనపుడు విషయాతీతమై “భవ్యపురుషార్థ తరు శక్వఫలము” గలిగించుచున్నది. కావ్యయజ్ఞమునందు విశ్వాత్మికమైన కావ్యరసమే అధియజ్ఞము. విశ్వాత్మికమైన రసఫలమును సాధించుటకును, నిర్మించుటకును, ననుభవించుటకును సర్వసాక్షియైన ఆత్మకు సామర్థ్యము గలదుగాని దేహేంద్రియాదులకు సామర్థ్యములేదు. మహాకవిత్వదీక్షకు ఫలమైన కావ్యరసమును బొందుటకు వలయు సాధనములను బరమేశ్వరుఁడు సాక్షాత్కరించి తిక్కనకుఁ బ్రసాదించెను. ఆత్మానందమును

ఆ ది యు గ ము

బడయఁగల కావ్యరసము భగవంతుని ప్రీతికి భాజనమగుచున
ఇయ్యది వైదికమతపరమగు ప్రవర్తనమును గలిగి, చిత్తశుద్ధి,
జను, భావసంశుద్ధితోడను జేసెడి పరమేశ్వరభక్తిప్రభావమునఁ
గలుగుచున్నది. విశ్వశ్రేయస్సే భగవత్సంకల్పము; కావ్యమునకుఁ
బ్రయోజనము; యజ్ఞమునకు ఫలము; పురుషార్థమునకుఁ బరిణా
మము; సకలమతములకుఁ బరమార్థము. విశ్వశ్రేయస్సున కధికారు
లుగాని కవులు, యాజకులు, మతాచార్యులు మొదలగువారు చేసెడి
ప్రయత్నములు విశ్వకల్యాణమునకును, నాత్మానందమునకును సాధ
నములు కావు.

తిక్కన సంస్కృతాంధ్రములందు మహాపండితుఁడు; వైదిక
మత పరిణామములై న కర్మజ్ఞాన వైరాగ్య భక్తిమార్గములు ద్రవ్య
మానమైన ప్రజ్ఞగా పరమపదాంతి. ఆ మహానుభావుఁడు కావ
్యమును బూని రచించిన యాంధ్రకావ్య మాంధ్రవాఙ్మయమునందఁ
బరంజ్యోతివలె వెలుగుచున్నది; ఆంధ్రరసహృదయమునందఁ
గాస్యరసామృతమును బ్రవహించు జేయుచున్నది; ఆత్మానం
దమును గలుగఁజేయుచున్నది; విశ్వకల్యాణమునకు సాధనము
నున్నది. తిక్కనామాత్యుఁడు భక్తిమయమైన జ్ఞానరసామృతముఁ
గ్రోలి బ్రహ్మసతము నధిష్ఠించెను. పోతనామాత్యుఁడు జ్ఞానమం
దమైన భక్తిరసామృతమునుగ్రోలి శ్రీకైవల్యపదము నధిష్ఠించెను.
ఆంధ్రవాఙ్మయ పరిణామమునందుఁ గర్మజ్ఞానవైరాగ్య సంవర్ధితవ
లై న భక్తిసుప్తము లుత్తమసుప్తములుగ నున్నవి.

సంస్కృత వాఙ్మయమునందు నలెనే ఆంధ్రవాఙ్మయమున
దును వాఙ్మయమునకు మతము ప్రధానవిషయముగ నున్నది. ఆ
యుగపుఁ గవులు చాలిమంది మత విషయిక కావ్యములను ర
చించిరి. ముఖ్యముగఁ బురాణాంతిహాస కావ్యములనో, వానియంద
భాగములనో, ఉపాఖ్యానములనో తెనిగించిరి. ఆదియుగము పురాణ
యుగము. అయినను దెనుఁగురచనలు కేవల మనువాదములు

గావు. కథా సందర్భములు, భావములు, వర్ణనలు, జాతీయములు, పద్యములు తెనుంగుహృదయమున కనురూపముగ నాంధ్ర సంస్కారమును బొందినవి. భారత, భాగవత, రామాయణాది పురాణములు తెలుగు హృదయమునుగలిగి స్వతంత్ర రచనలుగ నున్నవి. భారతము, భాగవతము, రామాయణము, నృసింహపురాణము, ఉత్తరహరివంశము, పద్మపురాణము, మార్కండేయ పురాణము, వరాహపురాణము, విష్ణు పురాణము మొదలగు పురాణేతిహాసములు పదనైదవ శతాబ్దాంతములోఁ బ్రచురింపఁబడినవి. దశకుమారచరిత్రము, కేయూరబాహు చరిత్రము, భోజరాజీయము, కాదంబరి, విక్రమార్కచరిత్రము మొదలగు చరిత్రములును తెనుంగుఁల బడినవి. అథర్వణ వ్యాకరణము, కావ్యాలంకారచూడామణి, అనంతఛందస్సు మొదలగు లక్షణగ్రంథములు, కొన్ని ప్రబంధములు, ఉపాఖ్యానములు, మాహాత్మ్యములు, శాస్త్రములు, సీతీసారముక్తావళి, సుమతి శతకము, పంచతంత్రము మొదలగు సీత్రిగ్రంథములును సీయుగమునకుఁ జెందినవే. వల్లభరాయవిరచితమైన క్రీడాభిరామ మను మొదటి ఆంధ్రనాటక మీ యుగమునకుఁ జెందియున్నది. ఈయుగపు కవులందు నాచనసోముఁడు, పాల్కుర్కి సోమనాథుఁడు, వెన్నెలకంటి సూరన్న, పిల్లలమఱ్ఱి పినవీరన్న, శ్రీనాథుఁడు ప్రతిభాశాలులైన కవులు. ఆంధ్రవాఙ్మయపరిణామమునందాదియుగ మనువాదయుగమైనను వ్యక్తిత్వమునుగలిగి ప్రతిభగల యుగముగ నున్నది. కారణము నన్నయ, తిక్కన, ఎఱ్ఱన, పోతనాదుల మహాత్త్వము. భావికవుల కీమహాకవుల ప్రతిభయే కొంతవఱకుఁ బ్రతిబంధక మైనది. కవిత్వయము నడిచిన మార్గమే ప్రమాణమై నేటికిని స్వతంత్రరచనలు దూష్యములుగఁ బరిగణింపఁబడుచున్నవి.

వాఙ్మయ స్వరూపములు

ఆంధ్ర కావ్యములు సామాన్యముగ సంస్కృత కావ్యముల మార్గము ననుసరించినవి. సంస్కృత వాఙ్మయము సామాన్యముగ

గద్యపద్యాశ్మకముగ నున్నది. వేదములు పద్యాశ్మకములు; ఉపనిషత్తులు, పురాణములు, చంపుకావ్యములు గద్యపద్యాశ్మకములుగ నున్నవి. నన్నయ తిక్కనాదికవులు సంస్కృత వాఙ్మయమార్గము ననే నడిచిరి. నన్నయ భారతరచనయందు ౧౦౦ పంక్తులలోఁ బద్య పంక్తులు ౫౪ ను, గద్యపంక్తులు ౪౬ ను, తిక్కన భారతరచనయందు ౧౦౦ పంక్తులలోఁ బద్య పంక్తులు ౬౭ ను, గద్యపంక్తులు ౩౩ ను ఉన్నవి. తిక్కన నిర్వచనోత్తరరామాయణమును రచించినను నిది యసాధారణము. భాగవతమునందు ౧౦౦ పంక్తులలో ౬౫ పద్య పంక్తులును, ౩౫ గద్యపంక్తులును గలవు. పదునేడవ శతాబ్దము నకుఁ గావ్యములందు గద్యరచన తగ్గినది. పురాణయుగమునందును, ప్రబంధ యుగమునందును జంపువులు ప్రధానములైనవి. చంపువులందు దేశికవిత్తుకు సహజమైన జాతులపద్యముల వాడుకతగ్గి నృత్తములవాడుక హెచ్చినది. ఆదియుగమునందు సామాన్యముగఁ గవులందఱును నన్నయమార్గము నవలంబించినను ద్విపదకావ్యములను రచించిన మహాకవులును గలరు. ఆకవులందుఁ బాల్కురికి సోమనాథుఁడు, గౌరన, శ్రీనాథుఁడు, రంగనాథుఁడు సుప్రసిద్ధులు.

పండ్లెండు పదమాఁడు శతాబ్దముల వాఙ్మయము

ఆంధ్రవాఙ్మయ చరిత్రమునందును, వైదిక మతపరిణామము నందును బండ్లెండువ శతాబ్దము ప్రముఖముగ నున్నది. రాజరాజనరేంద్రునికాలమునందుఁ బునఃప్రతిపాదితమైన కర్మమార్గమునకుఁ బండ్లెండువ శతాబ్దమునందుఁ బ్రబలమయిన ప్రతిఘటనము గలిగినది. శ్రీ రామానుజాచార్యులు, యామునాచార్యులు, దేశికాచార్యులు వైష్ణవమతమును వ్యాపింపఁజేసిరి. చోళరాజులు వైష్ణవమతమును స్వీకరించి వైష్ణవమతవ్యాపనమునకుఁ దోడ్పడిరి. వైష్ణవభక్తులు భక్తి పరమయిన విశిష్టాద్వైతమును బోధించిరి. రామానుజాచార్యులు ప్రాసాదత్రయమునకును విశిష్టాద్వైత పరమైన భాష్యములను రచియించి భక్తిమార్గ వ్యాపనమునకుఁ దోడ్పడెను. శంకరాచార్యులు రచియించిన అద్వైత పరములైన భాష్యములకును, రామానుజా

స.క్ర.	కవి పేరు	కవికాలము	గ్రంథము పేరు	గ్రంథవివరణము	విశేష విషయములు
౧	నన్నయ తిక్కన	౧౦౨౨-౧౦౬౩	మహాభారతము	ఇతిహాసము	
౨	"	౧౨౩౦-౧౩౦౦	విద్యవనోత్తర రామాయణము మహాభారతము, నృసింహపురాణము	పద్యకావ్యము ఇతిహాస పురాణములు కావ్యము (ప్రబంధము)	
౩	అత్తాచార్యుడు	"	మహానాథసంభవము	"	
౪	నన్నెయ్యోయ్యుడు	౧౨౮౦-౧౩౫౦	పండితార్ధ్యచరిత్రము, బసవపురాణము	ఇతిహాసము	
౫	పా. సోమన	౧౧౫౧-౧౧౭౦	రంగనాథరామాయణము (ద్విపద)	కావ్యము (ప్రబంధము)	
౬	రంగనాథుడు	౧౧౭౦-౧౨౨౦	దిశకుమారచరిత్రము	పద్యకావ్యము	
౭	కేశన	౧౨౫౦-౧౨౭౦	నీతికావ్యముకావళి	ప్రబంధము	
౮	బద్దెనకవి	౧౨౬౦-౧౩౦౦	కేయూనిబాసచరిత్రము	మూలగ్రంథము	
౯	మంచెన	౧౩౦౦-	అత్తరగ్వణకారికలు	ఇతిహాసము	
౧౦	అధర్వణాచార్యుడు	౧౨౪౦-౧౩౦౦	రంగనాథోత్తర రామాయణము (ద్విపద)	పద్యకావ్యము	నీతి
౧౧	కాచవిభుడు, విట్టలరాజు	౧౨౫౦-౧౩౦౦	మార్కండేయపురాణము	ప్రబంధము	వ్యాకరణము
౧౨	మూరన	౧౩౦౦-	కావ్యాలంకారమూలాదుజ్ఞా	ఇతిహాసము	
౧౩	విన్నకోట పెద్దన్న	౧౨౬౦-౧౩౬౦	విక్రమసేనము	పురాణము	
౧౪	చిమ్మపూడి అమరేశ్వరుడు	౧౩౬౦-	భాస్కరరామాయణము	పద్యకావ్యము	లక్షణగ్రంథము
౧౫	హళక్కీ భాస్కరుడు	౧౩౬౦-	ఉత్తరహరివంశము	ప్రబంధము	
౧౬	వాచనసోమయ్య	౧౩౬౦-	వనంజలిరాసము	ఇతిహాసము	
౧౭	"	౧౪౦౦-	కవిజనాశ్రయము [స్కంధము (కాగవతము)	ప్రబంధము	
౧౮	మడికిసింగన	౧౪౨౦-	వాసిష్టరామాయణము, పద్మపురాణము, దశమ	పద్యకావ్యము	
౧౯	జక్కయ్యకవి	౧౪౦౬-౧౪౨౨	విక్రమార్కచరిత్రము	ఇతిహాస పురాణములు	
౨౦	అనంతరామాయ్యుడు	౧౪౩౦-	భోజరాజీయము	ప్రబంధము	
౨౧	రాఘవాటి తిమ్మన	౧౩౮౦-	రసాభరణము	అలంకారకావ్యము	
౨౨	వి. చల్లభరాయుడు	౧౪౨౦-	చంద్రతారావళి, మదనవిజయము అంకితాశీతము	"	

వైదికమతమైన కర్మమార్గము నవలంబించినను గాలక్రమమున భక్తిమార్గము ప్రధానమైనది. శైవము ప్రాచీన వైదికమార్గమునఁ గర్మమును, వర్ణాచారములను ఆశ్రయించుచు వృద్ధిని బొందినది. లింగధారణశైవము శైవముతోపాటు లింగధారణమును ప్రధానముగ స్వీకరించినది. వీరశైవము కర్మసంస్కారములను, జాతిభేదమును నిరసించుచు లింగధారణశీతును శాసించినది. వీరశైవమునకు లింగధారణము బీజము; లింగభక్తి శక్తి; గురులింగ జంగమ ప్రసాదము కీలకము. శైవబౌద్ధమతములు కర్మసన్నాసమును, జీవయాత్రయందు వైరాగ్యమును వ్యాపింపఁజేసినవి. భక్తికిఁ, బ్రజాగౌరవమునకు కాషాయాంబరములు చిహ్నములైనవి. భిక్షుత్వము పూజ్యమైన వృత్తిమైనది. గృహస్థాశ్రమమునందు విరక్తి ప్రబలినది. ప్రజలు నిరాశ్రయులైరి. సంఘశక్తి క్షీణించినది. వేదాంతమును సీమార్గమునే యవలంబించినది. వైదికమతప్రోక్షమైన కర్మానుష్ఠానము ప్రజాసామాన్యమునకు స్వధర్మనిర్వహణమునకు నిరుపయోగమైనది. భగవద్భక్తిని సార్థకము చేయుటకు మానవనేవ యవసరమైనది. వీరశైవము నిత్యజంగమార్చనలందు ఆత్మానందమును, శివానందమును, విశ్వకల్యాణమును సాధ్యముచేసి వైదికమత పరిణామమును భక్తిమార్గరూపమున విస్తరింపఁజేసినది. వీరశైవ ప్రభావము పండ్రఁడు పడుమూఁడు శత్రుబ్రహ్మములందలి ఆంధ్రవాఙ్మయమునందు గోచరమగుచున్నది. ముఖ్యముగ ద్వైపదకావ్యములందును, శతకములందును, పాటలందును, కీర్తనలందును వీరశైవప్రాబల్యము గోచరమగుచున్నది. తిక్కన భారతమునందును, పోతన భాగవతమునందును పండ్రఁడు పడుమూఁడు శత్రుబ్రహ్మములందఁ బ్రబలిన భక్తిమార్గ ప్రాభవము వారి భావములందును, భాషయందును, రచనలయందును పర్యక్తమగుచున్నది.

తెనుఁగుస్వరూపము : ద్విపదకావ్యములు

ఆంధ్రవాఙ్మయస్రవంతి రెండు ప్రధానములైన మహాప్రవాహములను గలిగి శోభిలుచున్నది. ఒకటి సంస్కృతసంస్కార ప్రవా

హము. రెండవది తెనుఁగు సంస్కార ప్రవాహము. ఈమహాస్రవంతి యందొకను నెన్నియో నదీనదములు సంగమించి జీవనోమహత్వమును వృద్ధిచేసినను సంస్కృతాంధ్రప్రవాహములు మాత్రమే ప్రధానములుగ నున్నవి. జీవనది కాధారభూతములైన రెండు ప్రవాహములందును మూలప్రవాహమును నిర్ణయించుట దుర్లభము. సంస్కృతవాహిని హిమసంజాతమైన నిర్మలజలపూరితమై ఋతుధర్మముననుసరించుచుఁ బ్రవహించుచున్నది. తెలుఁగు వాహిని నిర్ఘ్నసంజాతమైన సంకుల జలపూరితమై కాలధర్మము ననుసరించుచుఁ బ్రవహించుచున్నది. రెండువాహినులును గలిసి అన్యోన్య్యాశ్రయమును గలిగి ఆంధ్రస్రవంతీరూపమును బొంది ప్రవహించుచున్నను సంగమమునకుఁ బూర్వమును, సంగమానంతరమును బ్రత్యేకముగఁ బ్రబలిన ఘట్టములు సంభవించినవి. రెండువాహినులు నిండినపుడును, రెండు వాహినులు ఎండినపుడును, ఒకటి యెండి రెండవది నిండినపుడును ఆంధ్రవాఙ్మయ స్రవంతియందు రసప్రవాహము, రసశోషణము గలుగుచున్నవి. ఇందులకుఁ గారణములు వాహినుల ప్రవృత్తులందే కలవు. ఒకటి పురాతనము, రెండవది నవీనము; ఒకటి వేదోక్తమైన కర్మపరము, రెండవది భాగవతాయత్తమైన భక్తిపరము; ఒకటి గ్రంథస్థము, రెండవది ముఖస్థము; ఒకటి బ్రాహ్మణసాహిత్య సంవర్ధితము, రెండవది ప్రజాసాహిత్య సంవర్ధితము.

రెండు ప్రవాహములును ఆంధ్రముద్రాంకితములై కలిసి తెనుఁగువాఙ్మయ ప్రవాహమునం దైక్యమును బొందినను రెంటికిని ప్రత్యేక లక్ష్యలక్షణములు గోచరమగుచున్నవి. ఒక వాహిని కూలంకషముగ వెల్లువలైపాటుచున్నప్పుడు రెండవ వాహిని తగ్గియుండుట ప్రకృతిధర్మము. కాని వెల్లువ తగ్గిపోయిన తరువాత రెండు వాహినులు కలిసి యథాప్రకారము పాటునపుడు రెండు వాహినులకుఁ గల అన్యోన్య్యాశ్రయము విశదమగుచున్నది.

ఆంధ్రవాఙ్మయస్రవంతి యుపనదుల సంగమమువలన స్వరూప స్వభావములందు మార్పులను బొందుచున్నను నాంధ్రవాఙ్మయ

ప్రవాహము జీవనదియై ప్రవహించుచున్నది. దేశకాలపాత్రల ననుసరించి వాఙ్మయ స్రవంతి విశాలమైనను సంకుచితమైనను, నిర్మలమైనను కలుపితమైనను, షర్వతములందు ప్రవహించినను బయళ్ళయందుఁ బాటినను తెలుఁగు స్వభావము, తెలుఁగు స్వరూపము సర్వత్ర గనుపడుచుండును.

పదునొకండవ శతాబ్దమునందు నన్నయ భారత మాంధ్రవాఙ్మయమునందు సంస్కృత వాహినిని గూలంకషముగఁ బ్రవహింపఁజేసిన విధ మిదివఱకే సందర్భానుసారముగఁ దెలుపఁబడినది. నన్నయభారతము దలపెట్టిన వైదికమతవ్యాపనమునకును, సంస్కృత సంస్కార ప్రాబల్యమునకును వెంటనే ప్రతిరోధము గలిగినది. వైవవైగవమతములు వ్యాపించినవి. మహాభక్తులు, నాయనారులు, ఆత్మార్థులు ప్రజాహృదయము నాకర్షించిరి. ప్రజలకు భక్తిమార్గమునుపదేశించుటకు జానుదెనుఁ గవసరమైనది. పండ్లెండు పదుమూడు శతాబ్దములందుఁ బుట్టిన వాఙ్మయము ప్రజల మేలుకొలుపును దెలుపుచున్నది. ఈ కాలపు వాఙ్మయము భావమునందును, రూపమునందును, లక్ష్యమునందును దెనుఁగుహృదయమును దెలుపుచున్నది. నన్నయవिरచితమైన భారతభాగము ౧౦ = 3 ప్రాంతములందు ముగిసినది. నన్నెచోడుఁడు ౧౧౫౧-౧౧౭౦ నడుమఁ గుమారసంభవమును రచించెను. పాల్కుర్కి సోమనాథుఁడు ౧౧౭౦-౧౨౨౦ నడుమ బసవపురాణమును, బండితారాధ్యచ్ఛేత్రమును జానుదెనుఁగున ద్విపదయందు రచించెను. రంగనాథరామాయణము, లేక బుద్ధరామాయణము ద్విపదయందు ౧౨౦౦-౧౨౭౭ నడుమ వ్రాయఁబడినది.

నన్నెచోడుఁడు క్షత్రియుఁడు. ఆయన కాళిదాసకృతమైన కుమారసంభవమునే కాక ఉద్భటకవికృతమైన కుమారసంభవమును గూడ మాశ్రితముగఁ జూచెను. నన్నెచోడుఁడు తన కుమారసంభవమును జంగమ మల్లికార్జున యోగి కంకితముచేసెను. ఆయనకుఁగల గాఢమైన వైవభక్తిని గుమారసంభవము దెలుపుచున్నది.

గీ. మనవ జూమమల్లయఁ దగిలి చూచి-యంద కన్నులు మనమును నంటియున్న
నచలభావన నిచ్చెఁ దానట్ల పరము-నభివుఁగని జను లచలాత్మ్య లగుట యరుదె ?

సోమనాథుఁడు బసవపురాణమునం దఖండముగ వర్ణించిన గురులింగ జంగమభక్తినే నన్నెచోడుఁడును సీవద్యమునందు సువ్యక్తము చేసెను. ఈ కవి తన కావ్యములందుఁ దెనుఁగుమాటల సాధికముగ వాడియుండెను. దేశికవిత్తం బుట్టించి తెనుఁగును నిలుపుటయందీకవి కత్యంతాదరము గలదు. ఈయన సంస్కృతకవులను స్తుతించి తెలుఁగుకవుల పేరే ఎత్తలేదు. ఈ సందర్భములన్నియు వైదిక మత ప్రతిఘటనమునకును, దెనుఁగు ప్రీతికిని, శివభక్తి పరత్వమునకును, ఆంధ్రవాహినీ వికాసమునకును నిదర్శనములుగ నున్నవి.

సోమనాథకృతములైన బసవపురాణమును, పండితారాధ్య చరిత్రమును సీసందర్భములను బోపించుచున్నవి. సోమనాథుఁడు బ్రాహ్మణ్యమును విడిచి వీరశైవమును స్వీకరించెను. ఆయన శివ కవులనుమాత్రమే ప్రశంసించెను. సోమనాథుఁడు బసవపురాణమును, పండితారాధ్య చరిత్రమును తేటతెనుఁగున ద్విపదయందు రచియించెను.

ఆయాథ గద్యపద్యాది ప్రబంధ-పూరిత సంస్కృతభూయిష్ఠరచన
మానగా సర్వసామాన్యంబు గామి-జానుఁ డెఁగు విశేషము ప్రసన్నతకు.

(పండితారాధ్య చరిత్రము)

ఉరుతర గద్య పద్యోక్తులకంటె-సరసమై పరగిన జానుఁడెనుంగు
చిచ్చింపఁగా సర్వసామాన్య మగుటఁ - గూర్చెద ద్విపదలు గోర్కి దై వాఱఁ
దెలుగుమాట లంగవలదు ; వేదముల-కొలదియ కాఁజూడుఁ డిల నెట్టు లనినఁ
బాటి తూమునకును బాటి యానేనిఁ - బాటింప సోలయుఁ బాటియకాదె.

అల్పాక్షరముల ననల్పార్థరచన-కల్పించుటయ కాదె కవివిశేషంబు
అలరుచు బసవనిఁ దలంచు తలంపు-బలుపునఁగాఁజేసి భావమ్ము మెఱసి
యకలంక లింగ రహస్యసిద్ధాంత-సకల వేద పురాణ సమ్మతమైన
యాతత బసవపురాతనభక్త-గీతార్థసమితియే మాతృక గాఁగఁ
బూరితం బై యొప్పు పూసలలోన-దారంబుక్రియఁ బురాతన భక్తగ్రాంతి.

(బసవ పురాణము)

సోమనాథుడు నన్నయ ప్రారంభించిన సంస్కృత మార్గకవిత్వమును విడిచి దేశీయ కవిత్వమార్గమును సంపూర్ణముగ నవలంబించెను. గద్యపద్యాది సంస్కృత భూయిష్ఠమైన కావ్యరచనలు సర్వసామాన్యముగాఁ దెలియవనియు, జానుఁజెనుఁగు ప్రసన్నతకు సాధనమనియు సోమనాథుడు ద్విపదరచనకుఁ గారణమును దెలియఁజేసెను. సోమనాథుడు తన కావ్యములందుఁ దెనుఁగుమాటలను విచ్ఛలవిడిగ వాడి తెలుఁగుసాంపును బాడెను. సోమనాథుని ద్విపదలు తెనుఁగువాహినీసౌందర్యమును దెలుపుచున్నవి. సోమనాథుడు ద్విపదరచనయందును నూతనమార్గము నవలంబించెను. ఆ కాలమునందుఁ గణ్ణాటకవాఙ్మయ వ్యాసమునందున్న వచనములు, రగడలు, త్రిపదులు, పట్పదులు సోమనాథుని ద్విపదరచనలకుఁ బ్రోత్సాహ మొసఁగియుండును.

కణ్ణాటక వాఙ్మయమునందును బండ్రెండవ శతాబ్దాంతమునందుఁ జంపూరచనలను, సంస్కృతవృత్తములను వీరశైవకవులు నిరసించి దేశీయరచనలకుఁ బూనుకొనిరి. రైసుగారును, సరసింహాచార్యులుగారును గన్నడ వాఙ్మయచరిత్రమునం దీవిషయమును సువ్యక్తముచేసిరి. ఆంధ్ర కణ్ణాటదేశముల కూడలియందు నివసించిన సోమనాథుడు వీరశైవమతవ్యాసమునకుఁ గణ్ణాటకకవుల మార్గము నవలంబించుటయు సహజము. కావ్యరసానందమును జనులందఱు ననుభవించుటకు మాటలు, తలఁపులు వారికిఁ దెలిసినవై యుండవలయును. బసవపురాణమును, బండితారాధ్యచరిత్రమును వైదికమతభక్తినిఁ బ్రతిపాదించినను ప్రజల కనుభవసిద్ధమైన భక్తిమార్గమును జానుఁజెనుఁగున నుపదేశించినవి. వీరశైవ బృందావనమునందు గురులింగజంగమ రూపమున సర్వసమానత్వమును బోధించినవి.

వేదంబు లాదియో విధిగల్పితంబు-లాదియో జాతుల కది యెట్లు లవినఁ జను వేదచోదితజాతులు రెండు-వినుచు ప్రవర్తకంబును నివర్తకము భవకర్మసంస్కారి భువిఁ బ్రవర్తకుడు-భవకర్మసంస్కారి భువి నివర్తకుడు సన్నత వేదార్థచరితంబు లుండ - మొన్నఁ బుట్టిన కులములమాట లేల

సప్తక్రమసరట్టి జాతులు గావె - యష్టదశంబులు నవి యేల చెప్ప
 మిక్కిలి పదునెనిమిదవ ములకు - నిక్క మారయ భక్తచిహ్నంబు కులము
 భాగ్యహీనండు దాఁ బడికిఁ బట్టిన న - యోగ్యంపుఁ ట్టెమై యున్నట్లు శివుని
 ప్రతిబింబము ర్తియా భక్తుఁడు భవికి - మతిఁ జూడ మానవాకృతి నుండు ధరణిఁ
 గావున శిఃభక్తగణముల మహిమ - భావంపఁ దలఁప నీప్రాప్తియే చెపుచు.
 (బసవ పురాణము)

ఆంధ్రవాఙ్మయమునం దాదియుగమునందు నన్నయ యస్ఫుటముగఁ దెలిపిన “తెనుఁగు రచనయును, భక్తిమార్గమును” పండ్రెండవ శతాబ్దాంతమున ద్విపదకావ్యములయందు పరిస్ఫుటమైన విధమునా కాలపు వాఙ్మయము విశదముచేయుచున్నది. పదమూడవ శతాబ్దాంతమునందు భారతరచనను బూరించిన తిక్కనసోమయాజి పండ్రెండు పదమూడవ శతాబ్దములందుఁ బరిస్ఫుటమైన తెనుఁగు వాహిని నాదరించి రెండువాహినుల సంయోగమును జేసినవిధమును తిక్కన కవిత్వ మహత్త్వము విశదముచేయుచున్నది.

పండ్రెండవ శతాబ్దమునందుఁ బ్రజాహృదయమునఁ బ్రబలిన భక్తిమార్గము తెనుఁగు వాహినికి పోషణమును గలుగఁ జేసినది. ఆ పోషణమే తిక్కన రచించిన భారతమునందుఁ బ్రత్యక్షమగుచున్నది. తిక్కన రచించిన భారతమునం దాంధ్రస్వరూపము భావయందును, భావములందును, రూపములందును హృదయముగఁ బ్రత్యక్షమగుచున్నది. పదనైదవ శతాబ్దారంభమునందు భాగవతమును రచించిన పోతనామాత్యుఁడు రెండువాహినులను గలిపి గంభీరమైన భాగవత్ప్రవాహమును విస్తరించి ఆంధ్రవాఙ్మయమునందుఁ దెలుఁగు మహిమను, భక్తిప్రభావమును మేళగించి కావ్యరసానందమును వ్యక్తము చేసెను. పదనైదవ శతాబ్దమునందు గౌరనమంత్రి హరిశ్చంద్రోపాఖ్యానమును, నవనాథచరిత్రమును, శ్రీనాథుఁడు పల్నాటి వీరచరిత్రమును ద్విపదయందు హృదయముగ రచించి ఆంధ్రవాఙ్మయ స్వభావమును, ద్విపదకావ్యముల ప్రతిష్ఠను గాపాడిరి.

ఆంధ్రవాఙ్మయ చరిత్రయందు ఆదియుగము ఆంధ్రభాగవత రచనతో నంతమందుచున్నది. ఆదియుగము వైదికమార్గయుగము; అనువాదయుగము; సంస్కృతమార్గయుగము; పండితయుగము; పురాణయుగము. ఆ యుగమునందు కర్మమార్గమునకును భక్తిమార్గమునకును, సంస్కృతకావ్యములకును తెలుఁగుకావ్యములకును, పురాణేతిహాసములకును చంపువులకును, పండితులకును ప్రజలకును సంరంభసాహచర్యములు ప్రబలుచు ఆంధ్రవాఙ్మయస్వరూపస్వభావములు పరిస్ఫుటములైనవి. ఇన్నయ్య సంస్కృతసాహిత్యమున కాంధ్ర సంస్కారము చేసి ఆంధ్రసాహిత్యనిర్మాణమున కుపక్రమించెను. తిక్కన దేశీయసాహిత్యమునకు సంస్కృతసంస్కారము చేసి ఆంధ్రసాహిత్యస్వరూపమును బరిస్ఫుటముచేసెను. పోతన సంస్కృతాంధ్రసాహిత్యములను మేళవించి ఆంధ్రసాహిత్యస్వరూప స్వభావములను బండితపామరహృదయములకు సుగ్రహము చేసెను. నన్నయ ప్రారంభించిన సంస్కృతవాహిని పోతనహస్తములందుఁ దెలుఁగువాహిని అయినది. భారతము ప్రతిపాదించిన కర్మమార్గము భాగవతమునందు భక్తిస్వరూపమును దాల్చినది. భారత ముద్ధరించిన సంస్కృతపాండిత్యము భాగవతమునందుఁ బండితపామరులకు గ్రాహ్యమయిన తెలుఁగు స్వరూపమును దాల్చినది. ఆంధ్రమహాభాగవతమునకుఁగల ప్రజాదరణ మీవిషయమును సువ్యక్తము చేయుచున్నది.

ఆంధ్రమహాభాగవతము

బమ్మెర పోతరాజు భాగవతమును మహాకావ్యక్షయముతో రచించెను. పోతన త్రిలింగదేశస్థమైన బమ్మెరయందు జననమొందెను. బమ్మెర నిజామురాష్ట్రమునందలి ఓరుగల్లు ప్రాంతములందుఁ గలదు. సుప్రసిద్ధమైన ఏకశిలానగరమే ఓరుగల్లు నామమున వన్నె కెక్కినది. పోతరాజుకాలమును నిర్ణయించుటయందు భేదాభిప్రాయములు గలవు. పోతరాజు పదునైదవ శతాబ్దారంభమున భాగవతమును రచించియుండును. పోతరాజు సహజపాండిత్యసంపన్నుఁ డను ప్రతీతి గలదు. భాగవతరచన యీ ప్రతీతికిఁ దగియున్నది. గ్రంథ

పాతము, గ్రంథపూరణము మొదలగు విషయముల విమర్శనలు ప్రస్తుతసందర్భములం దసాధ్యములు. పోతరాజుమాత్యుని స్వతంత్ర ప్రవృత్తి నీపద్యము వెల్లడిచేయుచున్నది :

ఉ. ఇమ్మనుజేశ్వరాధముల కిచ్చి పురంబులు వాహనంబులన్
సొమ్ములుఁ గొన్ని పుద్దులొని చొక్కి శరీరము వాని కాలుచే
సమ్మెట్టచేటులం బడక సమ్మతితో హరి కిచ్చి చెప్పె నీ
బమ్మెరపోతరా జొకఁడు భాగవతంబు జగద్ధితంబుగన్.

కృతిపతినిర్ణయమునందు పోతరాజు దెలిపిన భావము లా మహానుభావుని యుదారసంకల్పమును విశదము చేయుచున్నది.

పోతరాజు శ్రీకైవల్యపదంబుఁ జేరుటకునై భాగవతమును శ్రీరామభద్రున కంకితముచేసి జగద్ధితంబుగ రచించి పరమార్థమును బడసెను. పోతరాజు సంస్కృతాంధ్రవాహినుల నాంధ్రవాహినిస్వరూపమున భాగవతమునందుఁ బ్రవహింపఁజేసి ఆంధ్రవాఙ్మయ హృదయమును భావరూపములందుఁ బరిస్ఫుటము చేసెను.

క. కొందఱుఁ దెనుగు గుణమును - కొందఱును సంస్కృతంబు గుణమును చెందుం
కొందఱు గుణములను నే - నందఱు మెప్పింతుఁ గృతుల నయ్యెయెడలన్.

పోతన భాగవతరచనయందు సంస్కృతపదముల నధికముగ వాడినను సంస్కృతపదజాలమున కాంధ్రసంస్కారమును జేసి తెలుఁగునం దైక్యమును బొందించెను. ఈ మైక్య మాంధ్రభాషామాధుర్యమును, నాంధ్రభాషాత్వత్వమును బరిస్ఫుటముచేసినది. తెనుఁగు భాషకు సహజమైన తియ్యదనము పోతరాజు త్యాగరాజరచనలందు మనోహరముగ గోచరమగుచున్నది. భాగవతమునందలి పద్యములు కర్ణరసాయనములై పరమాహ్లాదమును గలుగఁజేయుచున్నవి. భాగవతరచనయం దాంధ్రహృదయము భావయందును, భావమునందును, శైలియందును గోచరమగుచున్నది.

పదలాలిత్యము, భావలాలిత్యము భాగవతమునం దేకస్థాయిని బొంది ఆంధ్రసాహిత్య స్వరూపహృదయమును విశదముచేయుచు

న్నవి. సంస్కృతాంధ్రపదములు, భక్తిజ్ఞానమార్గములు, భాగవతమునం దేకస్థాయిని బొంది కావ్యమునకు పరమస్రయోజనమైన యానందమును బ్రత్యక్షముచేయుచున్నవి. వైదికమతప్రతిపాదితమైన కర్మమార్గము భాగవతమునందు భక్తిస్వరూపమును దాల్చినది. వేదవ్యాసుడు పంచమవేద మనంబరంగు భారతమును రచించియును మనశ్శాంతిని బొందలేదు.

సీ. ప్రతధారి నై వేదవహ్ని గుగ్రేణి మన్నింతు విహితకర్మగులఁ గొఱత
పడుకుండు నశువును భారతవిషమునఁ బలికితి వేదార్థభావ మెల్ల
మునుకొని స్త్రీశూద్రమధ్యగర్మగు లందుఁ దెలిపితి నేఁ జెల్ల దీఁడేసి
యాత్మ సంతస మంద దాత్మ్యో నీకుండు సంతసింపకయ్యు జాడ దోఁచె

ఆ. హరికి యోగివరుల కభిలషితంబైన-భాగవతవిగ్రహంబుఁ బలుక నైతి
మోస మయ్యెఁ దెలివి మొనయుదు మఱచితి-ననుచు వగచుచున్న యవసరమున.

మనశ్శాంతి లేక వగచుచున్న వేదవ్యాసునకు నారదుఁడు చేసిన హితోపదేశము ,భాగవతకావ్యస్రయోజనమును విశదము చేయుచున్నది.

ఉ. అంశితమైన ధర్మచయ మంతయుఁ జెప్పితి వందులోన నిం
చించుక గాని విష్ణుకథ లేర్పడఁ జెప్పవు ధర్మ లో ప్రపం
చించిన మెచ్చునే గుణవిశేషము లెన్నినఁ గాక నీకు నీ.
కొంచెము వచ్చు పెల్ల హరిఁ గోరి నుతింపమి నార్యపూజితా.

మ. హరినామస్తుతి నేయు కావ్యము సుకర్ణాంభోజహంసావళి
సురుచిభ్రాజితమైన మానసరన్నూర్నికొ వెలుంగందు శ్రీ
హరినామస్తుతి లేనికావ్యము విచిత్ర ధ్యాతృతం బయ్య శ్రీ
కరమై యుండు దయోగ్యుర్రులినవత్కొలగర్తాపీత్.

మ. ఆపశబ్దంబులఁ గూడియొక హరిచరిత్రాలాపముల్ సర్వసా
పపరిత్యాగము నేయుఁ గావున హరికొ భావించుచుం బాపమున్
జపముల్ నేయుచు వీనులకొ వినుచు నశ్రాంతంబుఁ గీర్తించుచుం
దపసుల్ నాథులు భగ్యులొదిరు గదా తత్త్వజ్ఞ చింతిపుమా.

నారదుని యువదేశము ననుసరించి వేదవ్యాసుడు భాగవతమును రచించి మోక్షమును బొందినవిధమునఁ బోతరాజు శ్రీరామభద్రుని యాదేశము ననుసరించి భాగవతమును రచించి పునర్జన్మము లేకుండఁ దన జన్మమును సఫలము చేసికొనెను. మానవులు సంసార చక్రమునందుఁ గర్మపరతంత్రులై పరిభ్రమణము చేయుచున్నను భక్తిమార్గముల మోక్షమును బొందఁగల విధమును భాగవతము విశదముచేయుచున్నది.

క. విను మీసంసారం బను-వననిధిలో మునిగి కర్మవాంఛలచే వే

దనఁ బొందెడువానికి వి-ష్ణుని గుణవర్ణనము తెప్ప నుమ్ముచు నీంద్రా!

చ. యమనియమాదిరౌగముల నాత్మ నియంత్రిత మయ్యఁ గామరో

షములఁ బ్రచోదితంబ యగు శాంతి వహింపదు విష్ణుసేవచేఁ

గ్రమమున శాంతి నైకొనిన కైవశి నాదు శరీరజన్మక

ర్మములరహస్య పెల్ల మునిమంషన చెప్పితి నీవు కోరినన్.

క. నిగమములు వేయఁ జదివిన-సుగమంబులు గావు ముక్తిసుభగత్వంబుల్

సుగమంబు భాగవత మను-నిగమంబుఁ బఠింప ముక్తినివసనము బుధా.

ఆంధ్రసాహిత్యరచన పురాణయుగమునందు భాగవతరచన యందుఁ బరిపక్వమునొందినది. ఆంధ్రభాగవతమునకు సంస్కృత భాగవతము మాతృకమైనను వర్ణనలు, పద్యములు, శైలి, భావములు ప్రజాదరణమునకుఁ బ్రతిమైన తెనుఁగుస్వభావస్వరూపములను దాల్చినవి. సరళమైన పోతనరచన సరళమైన ఆంధ్రహృదయమును విశదముచేయుచున్నది. భాగవతమునందుఁ గల శబ్దాలంకారములును, అంత్యప్రాసలును తెలుఁగుబాసకు సహజాలంకారములు. ఆంధ్రభారతి కిట్టి సహజాలంకారములను సమకూర్చిన కవులయందు పోతనామాత్యుఁ డగ్రగణ్యుఁడు. భాగవతభక్తిపారవశ్యమును, కావ్యరసానందమును గలుగఁజేయుటయందుఁ బోతనామాత్యుని ప్రతిభ యసామాన్యము. గజేంద్రమోక్షము, రుక్మిణీకల్యాణము, ప్రహ్లాదచరిత్రము మున్నగు ఘట్టముల కాంధ్రసాహిత్యమునందుఁ గల యాదరణము పోతనామాత్యుని ప్రతిభను విశదముచేయుచున్నది. భాగవత

రచన సహజమై. రసనంతమై, భాగవతభక్తిభరితమై ఆంధ్రవాఙ్మయ స్వరూపమును సర్వత్ర ప్రత్యక్షము చేయుచున్నది.

మ. వీరికిం జెప్పఁడు శంఖచక్రయుగముం జేవోయి సంధింపఁ జే

పరివారంబును జీరఁ జుట్టఁపతిం బన్నింపఁ డాకర్ణికాం

తరఙ్మిల్లముఁ జక్క నొత్తఁడు వినాదప్రోక్షిత్రీకువో

పరిచేలాంచల మైన వీడఁడు గజప్రాణానోత్సహియై.

✓ ఆంధ్ర వాఙ్మయపరిణామమున భారత రచనయందు నన్నయ యవలంబించిన సంస్కృతమార్గము భాగవతరచనమున పోతనరచన యందు దేశిరూపమును బొందినది. వైదిక కర్మమార్గము భక్తిరూప మును దాల్చినది; రాజావలంబన మాత్మావలంబనరూపమును దాల్చినది; పండితాశ్రయము ప్రజాశ్రయపరమైనది. కావ్యమునకుఁ బరమప్రయోజనమైన విశ్వశ్రేయస్సు సార్థకమైనది. జీవయాశ్రను, విశ్వశ్రేయస్సును సార్థకము చేయుటకు సాధనములైన నిగ్గుణసగుణో పాసనలు భాగవతమునందు సమన్వయమును బొందినవి. సంసార యాశ్రకు సహజము లైన శృంగారవైరాగ్యములు, సుఖదుఃఖ ములు, కలిమిలేములు, నిరహంకార దురహంకారములు భాగవత భక్తియందు సమన్వయమును బొందఁగలవిధమును పోతనామా త్యుఁడు భాగవతఘట్టములందు దివ్యతమముగ వినిర్మించి కైవల్య మార్గము ననుగ్రహించెను. ✓

పురాణయుగకవులందు నాచనసోముఁడు, భాస్కరకవులు, మడికి సింగన, పిల్లలమఱ్ఱి పినవీరన మొదలగు కవు లాంధ్రవాఙ్మయ నిర్మాతలందుఁ బ్రముఖులు. ఇదున్నావ శతాబ్దారంభమునందు నివ సింపిన నాచనసోముఁ డాంధ్రవాఙ్మయమునకు సహజమైన స్వరూప స్వభావమును గల్పించిన కవిబృందమునకుఁ జెందిన మహానుభా వుఁడు. కవిప్రబంధ తిక్కనసోమయాజివలె సీమహాకవి యాంధ్రవాఙ్మ యమునకుఁ గళాన్యాసము చేసి మూర్తిమంతముచేసెను. వాడుక యందున్న తెలుఁగుభాష కంగన్యాసహృదయన్యాసములను జేసి

కళాస్వరూపమును బ్రతిపాదించిన మహాకవి ఇతఁడు. వాడుకయందున్న తెలుఁగు సాహిత్యమునకుఁ గావ్యసంస్కారము చేసి ఆంధ్ర సాహిత్యవాహినిని వీర్యవంతము చేసిన సోమనాథకవీంద్రుని ప్రతిభ ఆంధ్రవాఙ్మయ ప్రవాహమునం దఖండముగ వెలుఁగుచున్నది. ఆంధ్రవాఙ్మయమునందు సంస్కృతాంధ్ర సాహిత్యముల సంయోగమును దిక్కున సోమయాజివలెనే సోమనాథుఁడును నిఁకమానము గఁజేసి ఆంధ్రసాహిత్యహృదయమును విస్ఫుర్తము చేసెను. ఉత్తర హరివంశము సోముని ప్రతిభను విశదముచేయుచున్నది.

చ. లలన లతావితానముల లక్ష్మణ తేజులచాయ చల్లు చే
తుల సెలగొమ్మ లందికొనఁ దోరపుఁపులు పిక్కటిల్ల నె
చ్చెలులు కలంగి మావిరులు చెందొవ లయ్యె ననం దచంబఁగన్
దలిరులఁ గోయు రాచిలుక దాఁటులుఁ దేఁటులు నాసచేయఁగన్.

చ. నడక తెఱంగు మాటజతనంబు నపాంగవిలాసముకొ ముసుం
గిడిన తెఱంగు ముద్దుమొగ మించుక వందిన సిగ్గు బార్యతిం
దనఁబటుపంగ నొప్పెఁగె దర్పకవైరికి నాసపాటుగా
నడరుచుఁ జిత్రరేఖ యను నచ్చర నెచ్చెలు లిచ్చ మెచ్చఁగన్.

చ. తిరిసిఁకూడు దెచ్చి నలుదిక్కుల బోడలు తిండి పెట్టఁగాఁ
బెరిగిన పొట్టతోడ నొక పీటపయిం దొరవోలె నెవ్వరికొ
సరకునొందు పట్టుకొని చాఁగఱగొన్న బలే యెటుంగుఁడ
క్కరిబలు మోపు మోచు నయగారితనం బఱ నట్టి గట్టిఁగన్.

(హరివంశము)

ఉ. ఈ కొఱగానికార్య మిటు లెవ్వఁ డొకో యనుకూలశ్రుతై
నీకుఁ బ్రియంబు గాఁ బలికె నీవును నితైఱఁ గాచరింపఁగా
రాక తలంచుమాడ నిది రాక్షసవంశవినాశకాలమో
కా కటుగాన నీకొనునె కాదన కీదృశ మెవ్వఁ డేనియన్.

(భాస్కరుఁడు)

చ. చనదు మహద్విరోధ మని చక్కటి చెప్పిన సంతతశ్చనన్
గనలితి ! నీతికూన్యాలకుఁ గార్యము లేటికిఁ దోచు ? నిష్ఠ చే

యును బరిచేడు ; నీవలన నొప్పని నావచనంబు లెల్ల నీ
వనిమొన రాముచే బడియింపు డెఱింగెడుగాక పోయెదన్.

(హుక్కభాగ్గురుఁడ)

పురాణయుగము పోతనతో నంతయు నొందినను శ్రీనాథునితో
నీయుగము సహజముగ ముగియుచున్నది. శ్రీనాథుఁడు పదవైదవ
శతాబ్దారంభమునందు నివసించియున్నటులు విమర్శకులు నిర్ణయిం
చుచున్నారు. శ్రీనాథుఁడు పోతనసమకాలికుఁడనియు, బావమఱుఁది
యనియు గాథలు గలవు. శ్రీనాథుఁడు సరస్వతీస్ర సన్నుఁడయ్యును
లక్ష్మీస్ర సాదమునకై తన కృతులను విక్రయముచేసెను. పోతన
శ్రీనాథునికుఁ గావ్యరచనయందుఁ గల పరమయోజనమున లక్ష్య
భేదము స్పృశింపి పోతనకృతమైన పద్యమును, శ్రీనాథకృతమైన
పద్యమును పిప్పియము చేయుచున్నవి.

ఉ. బాలరసాలసాల నవపల్లవ కోమలకావ్యకన్యకం

గూళ్ల కిన్ని యప్పుడు పుఁగూడు భుజించుటకంటె సత్కవుల్

హాళికులైన నేమి గహనాంతరసీమల గందమాలకా

ద్దాళికులైన నేమి నిజదారసుతోదరపోషణార్థమై.

(పోతన)

సీ. దీనారటంకాలఁ దీర్చ మాడించితి దక్షిణాధీశ మత్తాలకాలఁ

బలుకుఁ దోడై తండ్రిభాషామహాకావ్యైష్ట్యగ్రంథసందర్శనకుఁ

బసుల గొట్టించి నుద్బుటవివాదప్రాధి గొడికింకిమిభట్టుకంచుఁ

జంప్రసూపక్రి గూళ్లక్తిగాయఁయొద్దఁ బాదుగొల్పితి సార్వభౌమపీఠద

తే. మెటులు మెప్పించెదో నన్న నింకమీఁద - రావునింగమహీపాలు ధీవికాలు

నిండుకొలుపున నెలకొనియుండి నీవు - సరసపద్మణికురుంబ శారదాంబ.

(శ్రీనాథుఁడు)

శ్రీనాథుఁడు సంస్కృతాంధ్రములం దఖండమైన పాండి
త్యము గల మహాకవి. ఆయన రచించిన శివరాత్రిమాహాత్యము,
శృంగార వైరుధము, కాశీఖండము, పల్నాటి వీరచరిత్రము,
భీమేశ్వరపురాణము, వీధినాటకము, హరవిలాసము శ్రీనాథుని

ప్రతిభాపాండిత్యములను వెల్లడిచేయుచున్నవి. “నైషధం విద్వ
దాచధం” అను పండితాభిప్రాయము శ్రీనాథుని పాండిత్య
స్రవణము చాటుచున్నది. ఆంధ్రవాఙ్మయమునందు సంస్కృత
వాహిని నత్యన్యుతముగ ప్రవహింపజేసిన కవులందు శ్రీనాథుడు
ప్రముఖుడు. శ్రీనాథుని వైలి సంస్కృతపదభూయిష్టమైనను సర
ళమై, సుగోధమై ప్రజాదరణమును బడయుచున్నది. శ్రీనాథు
డాంధ్రవాఙ్మయమునం దాంధ్రకళాన్యాసమును జేసిన స్వతంత్రకవి.
శ్రీనాథుడు తన పల్నాటి వీరచరిత్రమునందు దేశీయచందస్సున,
దేశీయగాథనను, దేశీయసాహిత్యమును నుపయోగించి ఆంధ్రవాఙ్మ
యమునందు స్వతంత్ర కావ్యరచనలకు మార్గదర్శకుడయ్యెను. వీధి
నాటకమునందు హాస్యరస మనన్యముగ నుడుటవలననే వీధి
నాటకమైచది. శ్రీనాథుడు రాజానుగ్రహమును, ప్రజాదరణమును
బడసిన మహాకవి. శ్రీనాథుని ప్రజ్ఞాపాండిత్యము లాంధ్రసాహిత్య
బృందావనమునందు దేజోవంతములై విరాజిల్లుచున్నవిధము నాతని
పలువిధములైన రచనలు విశదము చేయుచున్నవి.

సీ. శిశిరఃపరశస్య చిటుబంతిపసు పాడు నెందు సాయంకాల మిం పెరిర్ప
నరుఁ డెందు జలము నుద్ధరణంబు సేవించి శంభులింగముఁ దాల్చు జతరపితరి
వినువీధిఁ బోరాడి వివశంబు లై కూలి హంసంబు లయ్యె వాచనము లెందుఁ
బ్రహ్మించు నెందుఁ క్రిభాగీఃధికిఁ బోటి యమృతప్రవాహ్యయ యైనతటిని

గీ. యగి విసుక్తధూకంతహారలతిక-దిన్యకేదారలింగేశతీర్థధూమి
నదనదీవాపిపల్వ్యప్రాదనమగ్ర-ప్రాక్షపందిలి కాశికోద్యోరమునకు. (కాశీఖండము)

చ. అటు తనసే సుతేశ్వరుని యంతిటివాఁ జఖిలాప్పగోంగనా
విటుఁ డొక మర్త్యభామినికి జేడుక చేయుచు నన్నవాఁడు వి
స్ఫుటబహురస్మిన్ సుమణవిధూషితు లయ్యెడు రాచవారికి
గటకట చూరకూటకటకంబు రుచించునొ కాక యొక్కడన్.

ఉ. నీచరితంబు చూడ నతిఃస్థుర మయ్యెడు లోకపాలదు
ర్యాచికనూచికాంకురపరంపర దూర్చెడు మాటిమాటికిన్
నాచెవులందు నీకుఁ దరునా యిటు చేయఁగఁ దప్ప దన్న వా
ధాచరణంబు నై జమేకదా తలపోయఁ గృతాంతదూతకన్. (శృంగారనైషధము)

గీ. పువ్వు ముడిచిన పుకపీఠిఘామియందుఁ గట్టె మోవంగ వలసిన కారణమున
పీఠభద్రునిచే దైన్యస్థి నొందె-దత్తుఁ డట్టిమహోద్ధృతస్థానమునను.

మ. జగతీమాళిపతంసఘావణము విశ్వఖ్యాతముం గాఢకా
నగరంబుం బెడబాపి నీకును జగన్మాత్రైక్యచాగ్రత యీ
చిరుగుబోకి నాకును గటకటా చేద్దాము వాటిల్లెనే
ముగురిం గూర్చిన ముంపదైవమునకు నోమోట లేదే నుమీ.

(భీమఖండము)

మ. జవ మేపారి మురారిపద్మజభూ చక్రీభవన్చార్ద్రగం
డివకోదంపనిర్దత్తప్రబలసందీప్తాస్త్రసంఘాతముల్
భువనక్రోడము నిండి భావకరణంబుల్ మాత్ర నీకుంజరగన్
బవలుం బర్య మహాంకకారములు వై వైసుచిఁ క్షేప్యుల్.

చ. కమలవనాళికాకణిశ కంటకకోటులచేతఁ జూక్కి కిం
పలనతీకన్ భరిత్రి నుహినాగమ వేళఁ దటాకసారణిన్
సలిలము పొటి పండియశాంగలసీమయు తెన్ని యన్నిటన్
దలయుగ నీకు వేర్మి గరు దాల్చిన భావము ప్రస్ఫుటంబుగన్.

(శివరాత్రి మాహాత్మ్యము)

ఉ. మంచిగ మేనయత్తలు సమాదరణం బరంగఁ బెట్టి పు
త్తైందిన మంకకజ్జెనులు వేనియ వేతను దోచి దోచి భ
క్షించుచు దల్లిచంగ్రడి దన చిన్నికరాంబులి పంచి వంది యూ
రించుచు నాడె మిన్న గమరేను కుమారకుఁ డింటిముంగటన్.

ఉ. మాటలు వేయు వేమిటికి మంగళలక్షణలక్ష్మి దొన యీ
జోటికి భర్త గాంగలఁడు పోమకిరీటుఁడు సర్వదేవతా
కోటికిరీటుకోటిపరికుంచితభవ్యమణిగుణ్యుటా
పాటలపొదవకుఁ డన పట్టి కృతార్థుఁడైతి భూభద్రా.

(నారవిలాసము)

మంజరి. వేరె బాటుఁడు గాని చిరుగుమగంజర-బగవారిఁ గొట్టనిబాలత్వ మేల ?
తడిద్రుగులన బ్రోవఁ దనముఁడె కర్త-మానాభిమానముల్ ముఁడిటిమి మించఁ
బ్రబలింపఁ గలవారు బాలుర సుమ్ము-బాలురె పెద్దని బల్లిగు ల్వారె
బాలరకే బుద్ధి పరికించి చూడఁ-బెద్దలు మతి చెడి పిట్టిపాటుదురు

హంచకౌతికదేహపటిమ క్షీణించు-ధైర్యంబు తగ్గ సత్సహంబు లుడుగు
 వయస మీదినవేళ వచ్చునా ఒలిమి-క్రిరి కైవసు నపకీర్తికి నైన
 బాల్కపై ఎంకు భార మంతయును. (పల్నాటిపీఠచరిత్ర)

సాహిత్యోపాసనమునందు శ్రీనాథునకును, పోతనామాత్యునకును గల లక్ష్యభేదము వారి ప్రతిభావిశేషములను సార్థకము చేసినది. శ్రీనాథుని లక్ష్యము పోతనామాత్యుని లక్ష్యమువలె విశాలమును, విశుద్ధమును, షరమార్గబోధకమును గాక సంకుచితమును, సంక్లిష్టమును, సామాన్యమును నగుటచే కావ్యప్రయోజనమును సామాన్యముగఁ బరిణమించినది.

మధ్యయుగము

(౧౪౫౦-౧౬౦౦)

1450-1700

ప్రబంధయుగము, స్వతంత్రయుగము

వాఙ్మయము ప్రజాజీవనమునకుఁ బ్రతిబింబము. ప్రజాశయములు, ప్రజాభీష్టములు, ప్రజాశీలము, ప్రజాహృద్ధయము వాఙ్మయమునందు గోచరమగుచుండును. సంస్కృతవాఙ్మయము సామాన్యముగ మతవాఙ్మయము. సంస్కృత వాఙ్మయాధారమున నభివృద్ధిని బొందిన దేశభాషావాఙ్మయములును సామాన్యముగ మతవాఙ్మయములుగ వెలసినవి. ఆంధ్రవాఙ్మయము ముఖ్యముగ నాదియుగమునందు మతధర్మాధారమున నభివృద్ధిని బొందినది. ఆంధ్రవాఙ్మయమున కమూల్యాంశకారములైన భారత భాగవత రామాయణము లాంధ్రవాఙ్మయతత్త్వమును నిర్ధారణచేసినవి. ఆంధ్రవాఙ్మయరచనలందు నేటికిని నన్నయ తిక్కన పోతనాదుల మహత్త్వము నిలిచియున్న విధమును వాఙ్మయస్వరూపములు విశదము చేయుచున్నవి. మధ్యయుగము స్వతంత్రయుగముగఁ బరిగణింపఁబడుచున్నను ఆదియుగస్వరూపములు స్థిరతరములైన విధమును ప్రబంధయుగ వాఙ్మయము విశదముచేయుచున్నది.

సన్నయ తిక్కన పోతనాదికవులు సంస్కృతగ్రంథములను తెనిగించుటయందు వారి కవిత్వమహత్వమును వెల్లడిచేసినను వారి రచనలందు చిత్రకథాకల్పనలకును, రాజస శృంగారమునకును నవ కాళములు లేవు. కావ్యమునకు పరమ ప్రయోజనములైన విశ్వకల్యాణము, రసానందమును బ్రహ్మానందమునందు ప్రత్యక్షమగుచున్నవి. బ్రహ్మసీతాపరాయణులైన మహాత్ములు విశ్వకల్యాణప్రదములైన కావ్యములను రచించి పరమానందమును గలుగఁజేయుదురు. తిక్కనపోతనలు దివ్యగుణ సంకీర్తనమునందు భాగవత భక్తిరసపేర మైన కావ్యరసానందమును గలుగఁజేసిరి. అగమ్యమైన జీవయాత్రయం దనన్యమైన భక్తి ఆనందరసానుభవమునకు సాధనముగ నున్నది. అనన్యమైన భక్తి సంసారప్రవృత్తియందు, నానావిధములైన యవస్థలందు నానావిధమైన రసానందమును గలుగఁజేయుచు విశ్వకల్యాణమునకు సాధనమగుచున్నది. సకల రసములకును స్థాయిభావము శాంతరసమునందుఁ గలుగుచున్నది. శృంగార శాంత వీరకరుణాది రసానందమునకును స్థాయిభావము శాంతరసమునందుఁ గలుగుచున్నది. విశ్వప్రవృత్తియందు సాత్త్వికరసానందము దుఃఖనివృత్తికిని సుఖప్రాప్తికిని, రాజసతామసరసానందము సుఖరాధనమునకును దుఃఖమునకును సాధనమగుచున్నవి. వేదపురాణేతిహాసములందుఁ బ్రతిపాదితమైన సాత్త్విక శృంగారము ప్రబంధములందు రాజస తామస శృంగారరూపములను దాల్చినది. అపసరసలు, వారాంగ నలు నాయకలై, మాయాగంధర్వులు నాయకులై శృంగారరసము కేవలము కామపరమైనది. ఇది కాలమహిమ.

పదునాఱవ శతాబ్దారంభమునందు మహమ్మదీయ విజయములు హిందూదేశమునందు ధర్మపరివర్తనమును గలుగఁజేసినవి. చాళుక్యరాజులు భారతరచనమూలమున వైదికధర్మసంరక్షణమును జేయుటకుఁ జేసిన ప్రయత్నములు మొదట ఫలవంతములైనను గాలక్రమమున నిర్వీర్యము లైనవి. పదునాల్గవ శతాబ్దారంభమునందు కాకతీయరాజ్యక్షయము వైదికధర్మప్రాబల్యము నాంధ్రదేశమునందు

కృశింపఁజేసినది. బసవేశ్వరమతమును వైదికమతధర్మమును శిథిలముచేయుటకు వినియోగపడినది. పన్నువైదవ శతాబ్దమునందు సంప్రాప్తమైన మహమ్మదీయరాజ్యవ్యాపనము దక్షిణదేశమునందును వైదికమతమునందుఁ బరివర్తనమును గలుగఁజేసినది.

మహమ్మదీయ విజ్ఞంభణమును ఉత్తరహిందూస్థానమునందు రాజపుత్రివీరులు ప్రతిఘటించిన విధముననే దక్షిణదిగ్భాగమునందును నాంధ్రవీరులు ప్రతిఘటించుటకుఁ బూనుకొనిరి. విద్యారణ్య స్వాముల సహాయమున హరిహరరాయలు, బుక్కరాయలు స్థాపించిన విజయనగరసామ్రాజ్యము వైదికమతోద్ధరణమునకుఁ గొంతవఱకు వినియోగపడినను, హిందూసంఘమునందుఁ బరివర్తనమును గలుగఁజేసినది. ఆ పరివర్తనము ప్రజాజీవనమునకుఁ బ్రతిబింబమైన వాఙ్మయమునందు గోచరమగుచున్నది.

మహమ్మదీయరాజ్యవైభవములు, సమాజాలు హిందూసంఘమునందును, మతధర్మమునందును మహాపరివర్తనమును గలుగఁజేసినవి. మతధర్మములందు వైరాగ్యభావము లుత్పత్తి భోగాభిలాష వర్ధిల్లినది. కర్మమార్గము శిథిలమై భక్తిమార్గము ప్రబలిినది. సాత్త్విక శృంగారరస మస్తంగతమై రాజసతామనశృంగారరసములు ప్రబలినవి. విజయనగర సామ్రాజ్యవిజయములు రాజస తామస శృంగారరసములను పోషించిన విధము నా కాలపు వాఙ్మయము విశేషము చేయుచున్నది. విజయనగరాధీశులు పండితులను, కవులను, కళాను పోషించి ఆంధ్రవాఙ్మయమునకు నూతనవికాసమును గలుగఁజేసిన విధమును విజయనగరసామ్రాజ్యచరిత్ర విశేషముచేయుచున్నది.

విజయనగర సామ్రాజ్యాధీశులందుఁ బ్రతిభాశాలియైన శ్రీ కృష్ణదేవరాయల కాలమునం దాంధ్రవాఙ్మయమునకుఁ గలిగిన మహావికాస మాంధ్రసాహిత్యవృద్ధయమును పరిస్ఫుటము చేసినది. పెద్దనకృతమైన మనుచరిత్ర మాంధ్రవాఙ్మయ వికాసమునందు స్వతంత్రయుగ వాఙ్మయ స్వరూపస్వభావములను దెలుపుటకుఁ బరమ

ప్రమాణముగ నున్నది. శ్రీకృష్ణదేవరాయల దిగ్విజయములు, విజయనగరవైభవములు, శృంగారపీఠాసములు, ధర్మసంస్థాపనలు, మహోత్సవములు, విద్యార్థినోదములు ప్రజల ధర్మప్రవృత్తియందు భావపరివర్తనమును గలుగఁజేసినవి. దేశమునందును, సంఘము నందును, ధర్మమునందును గలిగిన భావపరివర్తనము వాఙ్మయము నందు గోచర మగుచున్నది. స్వారోచిష మనుసంభవమునందు విజయనగరసామ్రాజ్యప్రతిభయు, శ్రీకృష్ణదేవరాయల ప్రతిభయు సూచితమై యుండును.

శా. హిందురాజ్యరమాధురంధరభూషాహిగ్రామణీ కంచుక
 కృష్ణసప్తస్థయశోగుభుష్ప యచనక్షోణీకవస్తాపనా
 మందీభూతికృపాకటాక్ష యనకృన్మాన్యత్రైలింగంగనా
 బందిగ్రాహుని గాహితోత్తరకకుభావనమాటకనా.

మనుచరిత్రకుఁ గృత్రిక ర్థమైన పెద్దనామాత్యుఁడు వైదికధర్మ సారాంశుఁడు; కృత్రికమైన శ్రీకృష్ణదేవరాయలు రాజసధర్మ సారాంశుఁడు. వైదికః ర్థమైన కర్మమార్గమునకును, వైదికపరమైన భక్తిమార్గమునకును నిత్యజీవనమునందు ధర్మప్రవృత్తియందు సంరంభ సాహచర్యములు ప్రబలినవి. నిరంతరసంగ్రామములు, సంగ్రామ సంప్రాప్తములైన భోగభాగ్యములు ప్రజాజీవనమునందు నూతన సంఘటనమును గలుగఁజేసినవి. ప్రజాహృదయమునందుఁ గలిగిన నూతన సంఘటనమును ధర్మపరివర్తనమును వాఙ్మయహృదయము నందుఁ బ్రతిబింబించుచున్నది.

ఆంధ్రవాఙ్మయచరిత్రయందు మనుచరిత్రతో నారంభమైన ప్రబంధయుగము స్వతంత్రయుగమైనను అనుకరణయుగముగఁ బరిణామించినది. ప్రబంధమునకు శిరోభూషణమైన మనుచరిత్రయందే అనుకరణవిజములు గోచరమగుచున్నవి. కథ, భావములు, వర్ణనలు, పద్యములు, శైలి పూర్వోదాహృతము లైనను కావ్యనిర్మాణము నందు మనోహరములైన నవీనరూపములను చాల్చినవి. పెద్దనార్యుఁడు

మనుచరిత్రమును “శిరీషకుసుమపేశల సుధామయోక్తులను” రచించి తెలుగుతియ్యదనమును ప్రత్యక్షముచేసెను. ఆంధ్రసాహిత్యరసమును తన మనుచరిత్రయందు మూర్తీభవించజేసిన పెద్దనామాత్యుడు ‘ఆంధ్రకవితాపితామహుడు’ అను సార్థకనామధేయుడు.

ప్రవరాఖ్యుడు శ్రోత్రియ బ్రాహ్మణుడు, గృహమేధి. వరూధిని కామానక్తమైన అస్సరన. ప్రవరాఖ్యవరూధినుల సంభాషణలు సంఘమునందుఁ బురుషార్థములకుఁ బ్రవర్ధమానమయ్యెడి సంగంభమును విశదముచేయుచున్నవి. చిరకాల సంరక్షితమైన వైదికకర్మానుష్ఠానమునకుఁ బదచ్యుతి గలిగినది. వైదికకర్మసరాయణశ్వమును పెద్దనామత్యుడు ప్రవరాఖ్యముఖమునఁ బ్రతిపాదించినను, వరూధినీ మనోరమాదుల ముఖమునను, గంధర్వమునుపుల ముఖమునను వర్ణించిన రాజనశృంగారవిలాసములు వైదికమతివిలయమునకు నిదర్శనములు. మహమ్మదీయరాజ్య విజృంభణము హిందూమత సంఘములందు పరివర్తనమును గలుగఁజేసినది. మహమ్మదీయప్రభువులు భోగపరాయణత్వము హిందూ ప్రభువులను భోగపరాయణులు జేసినది. మహమ్మదీయప్రభువుల ఘోషావధతులు, బహుభార్యగ్రహణము, కామారాధనము హిందూప్రభువుల నానరించినవి. మహమ్మదీయుల నమాజులు, ప్రార్థనలు కర్మమార్గమును శిథిలము చేసి భాగవతభక్తిని, భాగవతసంకీర్తనములను ప్రజ్వలించజేసినవి.

విజయనగరసామ్రాజ్యమునందు వీరాగ్రేసరుల తౌర్యప్రతాపములు, కవీశ్వరుల కావ్యసంపదలు, వారాంగనల శృంగారవిలాసములు, శ్రోత్రియుల వైదికసిద్ధాంతములు, దేశికాచార్యుల విశిష్టావైత్త సిద్ధాంతములు, శిల్పాచార్యుల కళాదత్తత్వము, గాయకుల శ్రావ్యగీతములు, హిందూరాజుల ధర్మరక్షణపరత్వము, ప్రజల స్వదేశ స్వధర్మ స్వభాషాభిమానము విలాసవంతము లైనవి. ఆమహావిలాసములను పెద్దనామాత్యుడు స్వారోచిషమనుసంభాషమునందు హృద్యముగ చిత్రించెను. దురవస్థలకుఁ బాల్గుచున్న వైదిక

విజ్ఞానమును దక్షిణాపథమునందు సంరక్షించుటకు శ్రీకృష్ణదేవ రాయలు కంకణమును గట్టుకొనెను. పెద్దనామాత్యుడు స్వార్థోచిష మనుసంభవమునం దీ మహాఫలమును సంభావించెను. కాని, వైదిక విజ్ఞానము నావహించిన మహాప్రతిబంధకములను సంభావించుట మహా కవియైన పెద్దనామాత్యునకును సాధ్యము గాకపోయినది. మనుచరిత్రయందలి కథాప్రవృత్తియే కావ్యప్రయోజనమును సంకుచితము చేయుచున్నది.

విశ్వశ్రేయస్సునకు సాధనమైన కావ్యప్రయోజనమును రాజా శ్రయము సంకుచితము చేసినది. శుద్ధశ్రోత్రియుడైన ప్రవరాఖ్యుడు నిమిత్తమాత్రుడు. శిష్టాచారపరాయణుడైన ప్రవరాఖ్యుడు నిరవలంబునుడు, నిస్సహాయుడు. ప్రవరాఖ్యుడు ప్రకటించిన ప్రధానమైన శాంతరసమునకుఁ గావ్యమునం దప్రధానస్థానమును, వయాఖిని వరించిన కామాయత్తమైన శృంగారరసమునకుఁ బ్రధానస్థానమును గలిగినవి. ఇందువలననే కవి “బుద్ధిజాడ్యజనితోన్మాదుల్ గదా శ్రోత్రియుల్” అని వ్రాయవలసివచ్చినది. కావ్య మంతయుఁ గామపరమై కావ్యప్రయోజనమును సంకుచితము చేసినది. తిక్కనపోతనాదుల వలె పెద్దన కావ్యనిర్మాణమునకుఁ బరమార్థమును సంకల్పించియుండులేదు. రాజానుగ్రహమును, ప్రజాదరణమును నుదారమైన కావ్య ప్రయోజనమును దుస్తరముచేసినవి. భావసంశుద్ధి దుస్తరమై కావ్య ప్రయోజనము సంకుచితమైనను పెద్దనామాత్యుఁ డాంధ్ర కవిలా పితామహుఁ డను ప్రసిద్ధిని బడసినాడు.

మనుచరిత్ర స్వతంత్రకావ్యము. ఈ కావ్యమునందు సంస్కృతాంధ్ర సాహిత్యములు సమ్మేళనమును బొంది ఆంధ్రసాహిత్యస్వరూపము పరిస్ఫుటమైనది. కథ పురాణగాథయైనను కథానందర్శములు ప్రజాజీవనమునకుఁ బ్రతిబింబములు. ఆంధ్రభోజుడు కృతిపతి. ఆంధ్రశ్రోత్రియుడు కృతికర్త. ఆంధ్రసాహిత్యము కావ్యహృదయము. ఆంధ్రభాషామాధుర్యము, తెనుఁగుపదముల లాలిత్యము,

మధ్యయుగ మునందలి ప్రసిద్ధకవులు, వారి గ్రంథములు—కీ. ౧౬ మొదలు ౧౮-వ శతాబ్దము వఱకు

క్రమ సంఖ్య	కవి పేరు	కవికాలము	గ్రంథము పేరు	గ్రంథవివరణము	విశేష విషయములు
౧	పిడుపర్తి సోమనాథుడు	౧౫౧౦-	జనవపురాణము	పురాణము	
౨	పిడుపర్తి జనవళివి	౧౫౨౦	ప్రభులింగలీలలు	"	
౩	కృష్ణదేవరాయలు	౧౫౧౦-౧౫౪౦	అముక్తమాల్యద	ప్రబంధము	
౪	అడసాని పెద్దన్న	౧౫౧౦-౧౫౪౫	స్వార్థోచిష మనుచరిత్రము	"	
౫	నందతిమ్మన	౧౫౧౦-౧౫౨౬	పారిజాతాపహరణము	"	
౬	ధూర్జటివి	౧౫౨౦-౧౫౩౦	కాళహస్తిమాహాత్మ్యము	"	మాహాత్మ్యము
౭	తెనాలిరామలింగకవి	౧౫౨౫-౧౫౬౦	డిడ్డబారాధ్యచరిత్ర	"	మాహాత్మ్యము
౮	నాదిండ్లగోపన్న	౧౫౧౭-౧౫౨౬	పాంచురంగ మాహాత్మ్యము	"	
౯	నఁడుసాల నృసింహకవి	౧౫౨౫-	కృష్ణార్జునసంవాదము	ద్విపదకావ్యము	
౧౦	మాదయగారి మల్లన్న	౧౫౨౫-	ఉమ్మిర్రంసాయనము	ప్రబంధము	
౧౧	చింతలపూడి యెల్లకవి (రాధామాచరిత్ర)	౧౫౧౭-౧౫౨౬	రాజశేఖరచరిత్ర	"	
౧౨	కుమ్మర మొల్ల	౧౫౨౦-౧౫౪౦	{ రాధామార్దవము తారకబ్రహ్మరాజీయము	వేదాంతము ఇతిహాసము	
౧౩	అయ్యలరాజు రామభద్రుడు	౧౫౨౬-	రామాయణము	పద్యకావ్యము	
౧౪	దోనూరి కోనేరికవి	౧౫౩౦-౧౫౪౦	నకలకథాసారసంగ్రహము	ప్రబంధము	
౧౫	అద్దంకి గంగాధరకవి	౧౫౪౭-౧౫౬౫	రామాభ్యుదయము	పురాణము	
౧౬	పూర్ణికంటి తెలగన్న	౧౫౫౦-౧౫౮౦	జాలభాగవతము	ప్రబంధము	
౧౭	శంకరకవి	౧౫౫౦-౧౫౮౦	శవశినవనరణము	"	
౧౮	తెనాలి అన్నయ్య	౧౫౫౦-౧౫౮౦	యయాతిచరిత్ర	"	
౧౯	పింగళి నూరన్న	౧౫౬౫-	హరిశ్చంద్రోపాఖ్యానము	"	
		౧౫౬౦-	సుదక్షిణాపరిణయము	"	
			కళాపూర్ణోదయము	"	
			ప్రభావతీప్రద్యుమ్నము	"	
			రాఘవహంధీచియము	"	శ్లోకావ్యము

[illegible]

తింగము పంతులుగారి కవుల చరిత్రమునుండి గ్రహింపఁబడినవి.

తెలుఁగురీతులు, ఆంధ్రహృదయసాహార్దము కావ్యమునందు విలసితములు. పెద్దనామాత్యుఁ డాంధ్రవాఙ్మయమునుండి నరసభావములను, లలితపదములను, తెలుఁగుసాహిత్యమును, తెలుఁగుఛందస్సులను క్రోడీకరించి మనోహరముగ మనుచరిత్రయందమర్చి ఆంధ్రకవితాపితామహుఁడని పేరొందెను. ఆకవితామాధుర్యమును కావ్యలంకారములైన భావములు, పద్యములు తెలుపుచున్నవి.

సీ. కెలకల చన్న తంకెటిజన్న గృహమేధి యజమానుఁ డంకస్థితార్థపేటి
పంకిన పెరటికల్పకము వాస్తవ్యుండు దొడ్డిఁ బెట్టిన వేల్పుగిడ్డి కాఁపు
కడకేని యమృతంపు నడబావి సంసారి సవిధమేరునగంబు భవనభర్త
మరుదేవధనుస్యమప్రప కులపతి యాఁకటి కొదవు సస్యము కుటుంబి
బధిరపంధ్యంభశ్శక్తుకబ్రహ్మచారి-జటిపరివ్రాజకాతిథి తువణకావ
ధాతకాపాలికాద్యనాథులకుఁ గాన-భూసురోత్తమ గార్హస్థ్యమునకు సరియె.

సీ. చిన్ని వెన్నెలకందు వెన్న దన్ని సుధాబ్ధిఁ బొడవిన కెలువ తోఁబుట్టు మాకు
రహిఁ బుట్టు జంత్రగాత్రముల రాల్గఁగించు విమలగాంధర్వంబు నిద్ర మాకు
ననెట్లుకాస్త్రంపు మినకు లానర్తించు పని వెన్నతోడఁ బెట్టినది మాకు
హయమేధరాజనూయను లనఁ బేర్పడ్డ సననతంత్రంబు లుంకువలు మాకుఁ
గనకనగసీమఁ గల్పవృక్షములనీడఁ-బచ్చరాచట్టుగమి రచ్చపట్టు మాకుఁ
బద్ధసంభవవైసంభర్తసభలు-సామగరిడిలు మాకు గోత్రామరేంద్ర.

సీ. కొనసాగి కామినీగోష్ఠిఁ త్రాఢములైన యుగుటుంజాపుల తెప్పకుదల నాచి
సంతసంబున ముఖాబ్జమునందుఁ జేతునవృక్షందళింపక యుండ డిందుపటిచి
పొంగారుమై వోచు శృంగారచేష్టల తమిఁ జెచ్చికోలు మౌగిలమున డాచి
పాడను రసావేశమున వచ్చు నర్మోక్తులొదవి నాలుకు రాకుండఁ గ్రుక్కి
మధ్యము వాంచి యుసురని మానముద్ర-వేల బొటవ్రేలవ్రాయుచు నిలిచి కొంత
నేపు నెడనెడ చింతించి శిర సాకింత-యెత్తి సన్నంపుటెలుఁగుతో నిట్లు లనియె.

సీ. నను నిమగ్నంబు గానకయున్న మారెల్ల నరయు మజ్జనకుఁ డెంతడలనొక్క
యెత్తుడు సంస్కలయందు నిలు వెల్లనీక నన్నోమెడుతల్లి యెంతొలునొక్క
యనకులపతి నాదు మనసులో వర్తించు కులకాంత మది నెంత కుందునొక్క
కెడఁ వోడునీపలై క్షీణించు సచ్చాత్రులింతకు నెంత చింతింపకొక్క
యతిథిసంతర్పణంబు లేమయ్యెనొక్క-యన్న లేమయ్యెనొక్క నిత్యంబులైన
కృత్యములఁ బాటి వైసంబ క్షుక నిట్లు-పొటవైచితె మిమ్ములు పడ్డచోట. (మరు.)

వ సు చ రి త్ర

రామరాజభూషణుడు మనుచరిత్ర ననుకరించినవిధమును వసుచరిత్ర విశదముచేయుచున్నది. భావనాశక్తియందలి లోటును పదముల పొందిక కష్టమున్నది. కావ్యము శ్లేషాలంకారమున కాల వాలమై శ్లేషప్రబంధరచనలకు మాతృకయైనది. వసుచరిత్ర హృద్యములైన పద్యములతో నిండియున్నను కావ్యప్రయోజనము సంకుచితమైనది. శబ్దాలంకారములు శ్రావ్యములై, మనోహరములై యానందదాయకములైనను కావ్యమునకుఁ బరమార్థమైన ఆత్మానందమును సంకుచితముచేయుచున్నవి. చిత్తప్రవృత్తి ప్రధానమైన భావమునందు లగ్నముగాక అప్రధానమైన భావయందు లగ్నమై కావ్యప్రయోజనము పరిమితమగుచున్నది. రామరాజభూషణుని రచనయందు సరసముగను, సరళముగను వినిర్మితమైన శ్లేషకావ్యము కాలక్రమమున ప్రబంధకవుల హస్తములందు విరసమును, స్థిప్తమును వై, వాఙ్మయహృదయమును స్తంభింపఁజేసినది. మహాకవియైన రామరాజభూషణుడు శ్లేషాలంకారములను మనోహరముగ రచించినను సామాన్యకవుల రచనలందు శ్లేషకావ్యములు నీరసములైనవి. వసుచరిత్రచైలి శ్లేషాలంకారములతో నిండియున్నను, మనోహరమై, ఆంధ్రవాఙ్మయమునకు అమూల్యాలంకారముగ నున్నది.

సీ. ముచ సుమనోరాగమున వసంతము సూర్యే గానశేషిర యశోకంపుఁగమ్మ
కాకొమ్మ నగుచు నెయ్యమునఁ గొన్ననలేనె మెలఁగెడు సరసాశిమిఁడఁ జల్లె
నాసరసాళి సోయగపుఁబాటలతోడఁ జని మాధవి ప్రవాళకాటిఁ దుడిచె
నామాధవిపరాగ మక్షిరాగము వించు బజ్రతెంచు కలకంఠిపై విదిచ్చె
నిట్లు లతికలు హితకోటి నెనసి యపుడు-మదనదేవోత్సవక్రీడఁ బొదలు ననిన
వరులుఁ దరుణులు విరులయోవరుల వఱకు-సిరుల వలరాచభాతరలో నేయు టరుచె.

సీ. ఇమ్ములై మరుహజారమ్ములై పొద లుండఁ బూఁజవికలు వేఱ పూసవలదు
తెప్పలై నెత్తావివప్పలై పుప్పొట్టురుల గందపడి త్రోవఁ జిలుకవలదు
సారమై హిమజలాసారమై పూఁదేనె నెఱయఁ నెఱకాళి నింపవలదు
మొత్తమై మారుతాయత్తమై గఁబూర మెగయ వితానముల్ దిగియవలదు

స్వామియారామశుభవైభవములుచూడ-నెపుడువిచ్చేయుదురొయంచునెదురునూచు
సహజసౌభాగ్యములుగూర్చి వైత్రుఁ డతఁడు-కూర్మిభవదీయవనపాలకుండుకాఁడె?

సీ. అడుగువెట్టదు నవ్యహరిచందనలతాంత సరణిపైఁగాని యాయరుణచరణ
కేల నంటదు కోరకితపారిజాతవల్లరిఁగాని యాయతిలలితబాహు
తనువుఁ జేర్చు నవోదారమందారమంజులశయ్యఁగాని యాసురభిశాంగి
పెదవిఁ జేర్చు కల్పపుణిపిజఫలసంతతియెకాని యామోచితీపులాడి
గురుకులక్రమాయాత మిగిరిజచల్లఁ-దనము జన నైకరూఢ మితటినిపట్టి
సరసగంధీర భావంబు సహజసిద్ధ-మీనలినసోదరిమణి మేనితావి.

సీ. తలయైత్తదయ్యై గోపజననీతి రంభజశుకుఁజూపులఁ జూడసాగె హరిణి
కుందుకుందునఁ జెంది కొదఁ దెచ్చె శశిరేఖ పలపలనై వెల్లపాఁటె దార
మఱుక పూనె మైముఱుపు వరూధిని యెయ్య లన్నియుఁ దక్కుఁ జిత్రరేఖ
యుచితకార్యచిత్ర ముడిగె మదాలస మానె నద్భుతభావ మంజుఘోష
ఱాపడియె సానుమతి సాంద్రతాపమునఁ గ-రంగె హేమాభిధాన నిర్జరలతాంగు
లిట్లు దనుఁ జూచి సిగ్గుపా టెనయ వినయ-వినతయై యున్న నగరాజతనయఁ జేరి.

కళాపూర్ణోదయము

ఆంధ్రవాఙ్మయమునందు రమారమి ౮౦౦ ప్రబంధములు కలవు. ప్రబంధకవులందు పింగళి సూరన్న ప్రతిభావంతుఁడై వెలయుచున్నాఁడు. సూరసకృతములైన గ్రంథములందు కళాపూర్ణోదయము కథాకల్పనయందును, భావనాశక్తియందును, భాషాసౌష్ఠవమునందును, రసపోషణమునందును నిరుపమానముగ నున్నది. ఆంధ్రసాహిత్యమును పరిస్ఫుటముచేసిన కవులందు సూరనార్యుఁడు పరంజ్యోతిసలై ప్రకాశించుచున్నాఁడు. కళాపూర్ణోదయము భాషయందును, భావములందును ప్రజాజీవనమునకుఁ బ్రతిబింబముగ నున్నది. సూరనార్యుఁడు కావ్యరచన కవసరమైన ప్రతిభను కళాపూర్ణోదయమునందును, ప్రభావతీప్రద్యమ్మునునందును దెలిపియున్నాఁడు.

సీ. పాసఁగ ముత్తైపుసరు లోహాశించినలీలఁ దమలోన దొరయు శబ్దములు గూర్చి
యర్థంబు వాచ్య లక్ష్యవ్యంగ్యభేదంబు లెఱిఁగి నిర్దోషత నెసఁగఁజేసి
రసభావములకు నర్హంబుగ వైదర్భిమొదలై నరీతు లిమ్ముగ నమర్చి
రీతుల కుచితంబు లై తనరారెడు ప్రాణంబు లింపుగాఁ బాడుకొల్పి

తే. యమర సుపమాదులును యమకాదులు నగు-నట్టియర్థశబ్దాలంక్రియలు ఘటించి
కవితఁ జెప్పంగ నేర్పు సత్కవివరునకు-వాంఛితార్థంబు లొసఁగనివారు గలరె.

లయవిభాతి—

చలువగల వెన్నెలల చెలువునకు సారథులు
గలిగినను సారథముఁ జలువయుఁ పరిచ్ఛం
బొలు పెసఁగు కప్పరపుఁ బలుకులకుఁ గోమలత
నెలకొనిన సారథముఁ జలువపసయుఁ గో
మలతయును గలిగి జనముల మిగుల జెంపెసఁగు
మలయపకనంపుఁగొదమలకు మధురత్వం
బలవడిన నీడు మఱి కల దనఁగవచ్చుఁ గడు
చెలయుఁ గల యీ సుకవిపలుకులకు నెంచన్.

సీ. విశ్రాంతి విరతి గావింపక సారవత్సాహిత్యసౌమనస్యంబు లెఱిగి
సమయంబు దప్పక శ్రవణకళోరంబులైన శబ్దముల నత్యాకులాత్మఁ
జేయక సత్పరిచితసుకుమారవాక్సరళితాభిప్రాయఁ గా నొనర్చి
పదబంధశిథిలతఁ బాటిల్లఁగా నీక యేచందములయందు నేమరిలక

ఆ. పరఁగుకవియు దోహకరుఁడును యశయు దు-గ్ధమును బహయు నట్లు గానినాఁడు
కృతి దురాప మొదపు కీర్తియుఁ బాటు నీ-కుంట గాదు హాసయోగ్యుఁడేయు.

సూరనార్యుఁడు “అపూర్వకథా సంవిధాన వైచిత్రీమహనీ
యంబును, శృంగారరసప్రాయంబును, బుణ్యవస్తు వర్ణనాకర్ణనీయం
బును” నగు కళాపూర్ణోదయ మను మహాకావ్యము నిర్మింపఁ గడఁ
గినట్లు తెలిపియున్నాఁడు. (కళాపూర్ణోదయమునందలి కథ అపూ
ర్వమై సంవిధానము మాత్రము క్లిష్టముగ నున్నను, రసానందమున
కాలవాలముగ నున్నది. శృంగారరసప్రాయమై అపూర్వవిధానమున
కావ్యప్రయోజనమును సమకూర్చుచున్నది. కళాపూర్ణోదయమునందు
సంస్కృతాంధ్రసాహిత్యములు సమ్యేళనమును పొంది, ఆంధ్రసా
హిత్య స్వరూపము సర్వత్ర ప్రత్యక్ష మగుచున్నది. వైదికకర్మమా
ర్గము శిథిల మై వైష్ణవభక్తిమార్గము ప్రజాహృదయమునందు ప్రబ
లిన విధము నీకావ్యము తెలుపుచున్నది.

“సప్రార్థనంబునంజేసి యిష్ట జొసర్పు విశేషంబు విను మట్లు లోకానుగ్రహార్థంబుగా నేను నిత్యసన్నిధిస్థానంబులుగా సంగీకరించిన శ్రీరంగకాంచీ పేంకటాచలాహోబళపురుషోత్తమాది చివ్యస్థలంబుల కరిగి నేవీంపనోపకున్నను దమయున్నచోటనే యుండి యత్తద్దీన్యదేశ నివాసు నన్ను నికేచ్ఛానుసారంబునఁ దలంచి కేలు మొగుచువారికి సంసారంబు నుద్ధరింపఁ జేయుదునని యాశతిచ్చిన సంతసిల్లి యదియె చాలునని యమ్మహాదేవుని దీనవాత్సల్యంబు ననేకప్రకారంబుల నన్ను తిండెనని చెప్పి మధురలాలన యా కళాపూర్ణ మహారాజుంగనుం గొని యది యిష్టమొ మొర లడిగిన భవదీయ పూర్వజన్మనిరచిత లక్ష్మీనారాయణసంవాద కథాప్రకారంబు దేవరప్రశ్ననిమిత్తంబున నిశ్చేయససులభోపాయంబు దొరికె. నేడు సుదనంబయ్యె. మనీ యజన్మంబు సఫలంబయ్యెనని పలికి శ్రీరంగాదిదివ్యదేశమాహాత్మ్యం బునకు వెఱుంగుదుచు నిత భక్తవత్సలుండవే యని పరమ పురుషు నఖిలలోకైకనాథు నారాయణుఁ దలంచి ప్రణమిల్లె గళాపూర్ణుండును దదాదిగా నత్యాదరంబున విష్ణుసేవ గావింపుచు భర్మమార్గంబున రాజ్యపరిపాలనంబు నేయుచుండెను.”

మహాకవులు ప్రజల ప్రవృత్తిని దమ కావ్యములందుఁ బ్రతి బింబింపఁజేయుచు సాహిత్యమును బురుషార్థమునకు సాధనముఁ జేయుచున్నారు. ఈ ప్రయోజనమును సంకుచితముగనైనను సమకూ ర్పఁగలిగిన విధమును కావ్యమునందలి పుణ్యవస్తువర్ణనలు, కళాను సంధానములు విశదముచేయుచున్నవి.

పింగళి సూరనార్యుండు గారుజనంహితాది కృతులను, రాఘవ పాండవీయమును, ప్రభావతీ ప్రద్యుమ్నమును, కళాపూర్ణోదయ మును రచించెను. రాఘవపాండవీయము శ్లేషప్రబంధము. ప్రభా వతీప్రద్యుమ్నము పురాణప్రసిద్ధమైన శృంగారప్రబంధము. కళా పూర్ణోదయము అసామాన్యకల్పనావిలసిత మైన మహాప్రబంధము. సూరనార్యుండు కళాపూర్ణోదయరచనయం దప్రతిమానమైన ప్రతి

భను విశదముచేసెను. కథ నిర్ణీద్రసారస్యలీలాచిత్రంబై నిగూఢ మైన శారదాచతుర్ముఖుల విలాసములతో నారంభమై కలభాషిణీ కళాపూర్ణుల పరిణయముతో పరిసమాప్తి నొందుచున్నది. ఉత్తర కథయందు విలసితములైన పాత్రలు భావాశ్రయములై పూర్వకథ యందు విలసితములైన పాత్రలకు రూపాశ్రయములై యున్నవి. కళా పూర్ణుఁడు, మధురలాలన, బ్రహ్మ, సరస్వతి, మదాశయుఁడు, రూపానుభూతి, స్వభావుఁడు, సత్వదాత్ముఁడు మొదలగు పాత్రలు పూర్వకథయందు మణికంధరుఁడు, కలభాషిణి, మృగేంద్రవాహన, మాయారంభ, మాయానలకూబరుఁడు, సుగాత్రీ, శాలీనుఁడు మొదలగు రూపములను గళాపరిణామమును బ్రత్యక్షము చేయుచున్నవి.

జీవయాత్రయందు నివృత్తిమార్గమునకును బ్రవృత్తిమార్గము నకును, భావమునకును రూపమునకును, సిద్ధాంతములకును గార్యములకును, తత్త్వములకును కళలకును గల సంబంధము, సాహచర్యము పండితులకు సహితము సమ్మోహమును గలుగఁజేయుచున్నది. కళాపూర్ణోదయము సాహిత్యమునకు గుణరూపములను సమకూర్చెడి గుణావగుణములను హృద్యముగ విశదము చేయుచున్నది.

కలభాషిణి వేశ్యబాలిక. శ్రీకృష్ణాంతఃపురమునందు సంగీతమునఁ బ్రావీణ్యమును గడించినది. నారదుని యనుగ్రహమును బడసినది. సాహిత్యమునందును కొంతప్రవేశమును సంపాదించినది. మణికంధరుఁడు సంగీతసాహిత్యములందుఁ బ్రజ్ఞావంతుఁడు. కలభాషిణి మణికంధరుల యన్యోన్యాయుర్రాగమునకు రూపగుణ సాంగత్యములు దగియున్నను నలకూబర రంభల రూపలావణ్యములు సమ్మోహమునకుఁ గారణములైనవి. మాయారూపములనుదాల్చి కామభోగముల ననుభవించిరి. గుణభావానుభూతిరహితమైన రూపసాంగత్యము ప్రేమరసాశ్రయమైన పురుషార్థసిద్ధికి సాధనము గాఁజాలదు. నిత్యమైన భావగుణాశ్రయము పురుషార్థమునకు సాధన మగుచున్నది. మధుర

లాలన మదాశయుని తండ్రిగను, రూపానుభూతిని తల్లిగను, కళాపూర్ణుని పతినిగను బడసి జీవయాత్రను సఫలము చేసికొనినది.

ఉ. శ్రీయత మైన దివ్యమణిచేతికి నబ్బంగఁ బాఱిపైచి త్
 చ్ఛాయ యొకింత యున్నిగని చాలఁ గృణించితి గాజుపూర్వక
 నాయవివేక మే మనుకొనం దుండఁ దన్మణి యబ్బె నన్న న
 త్యామతత్వమాగమనుఖాప్తికి నోచుమి నెంచి కుండెదన్.

సంసారప్రవృత్తియందు సామాన్యజనులు కళాపూర్ణులు, మధుర లాలనలు గాకపోయినను ప్రేమాశ్రయమైన సంసారసౌఖ్యముల ననుభవింపఁగల విధమును సుగాత్రీశాలీనుల యుదంతము విశదము చేయుచున్నది. సుగాత్రీ అరమర లెఱుంగని ముగ్ధాంగన. శాలీ నుఁడు పల్లెటూరి బ్రాహ్మణుఁడు; రసికత్వము నెఱుంగని సంసారి. ప్రేమాస్వాదిని యైన సుగాత్రీ తన భర్తయైన శాలీనుని ప్రేమాభిముఖుని జేసినది. మనుచరిత్రయందు వరూధిని చూపిన కామోద్రేకమునకును, సుగాత్రీ చూపిన ప్రేమోద్రేకమునకును గల భేదమును సూరనార్యుఁడు హృద్యముగ సుగాత్రీప్రవృత్తియందు నర్థించెను. మొదటిది కామాసక్తయైన అస్పరఃప్రీతిమోహము. రెండవది సాంసారికమైన కులూంగనప్రేమ. అభినవకౌముదికి శల్యాసురుఁడు చూపిన కామోద్రేకము ప్రవరాఖ్యునకు వరూధిని చూపిన కామోద్రేకమువలెనే నిష్ఠు మైనది. కామాసక్తుడైన శల్యాసురుఁడు కామమున కాహుతి యగుట ప్రేమరత్నవ్యమునందు మనోహరమైన పరిపాకమును తెలుపుచున్నది.

కామకళాసూత్రపరిణామమును సూరనార్యుఁడు భిన్నములైన పాత్రలరూపమున భిన్నరీతుల మనోహరముగ కళాపూర్ణోదయమునందు నర్థించి శృంగారరసపరిణామమును బరిస్ఫుటముచేసెను. జీవయాత్రయందు శృంగారరసము మనోహరమై సుఖదుఃఖములకుఁ గారణ మగుచున్నది. శృంగారరసము కామపరమై రూపాసక్తమైన పుడు దుఃఖము కలుగుచున్నది. శృంగారరసము ప్రేమపరమై భావా

స క్తమైనపుడు సుఖము కలుగుచున్నది. కలభాషిణి మణికంధరులు, రంభా నలకూబరులు, సుగాత్రీశాలీనులు, అభినవకౌముది మణికంధరులు పూర్వోత్తర కథలందు వ్యక్తముచేసిన శృంగారరసము రూప భావాశ్రయములయిన కామప్రేమల మూలమున సంసార ప్రవృత్తియందుఁ గలిగెడి సుఖదుఃఖములను విశదము చేయుచున్నది.

కలభాషిణి మధురలాలసజన్మము నెత్తుటకు మదాశయరూపానుభూతుల దాంపత్య మవసరమైనది. మణికంధరుఁడు కళాపూర్ణ జన్మమునొందుటకు సుముఖాన త్తిశాలీనులు తల్లి దండ్రులైరి. పూర్వ కథయందలి రూపానుభూతికిని, ఉత్తర కథయందలి భావానుభూతికిని సంయోగము గలిగినపుడు మాయారహితమైన శృంగార రసానందము గలుగుచున్నది. భావసౌందర్యమునకును, రూపసౌందర్యమునకును గావ్యరచనయందు సంయోగము గలుగునపుడు కావ్యరసానందము గలిగి కళాపూర్ణోదయము సాధ్యమగుచున్నది.

సీ. మెఱుఁగాఱుముంజియు మేనికోమలికంబుఁ గడుదిట్టగుణము నుల్కెఁడుమొఁయు
పసపుగోచలయొప్పు బ్రహ్మతేజంబును బారుకృష్ణావనధారణంబు
తళుకుజన్నిదము మేధావిబొట్టును జిన్నిపట్టరథనమును జెట్టితడుపు
మొలనంక యంగరంబులసొంపు దుశపుఁ గోలయు నన్నపు వ్రేలు సిగయు

ఆ. నొప్పు బ్రహ్మచారి యొకఁ డేసుదెంచెఁ బు-స్తకముఁ గొంచు మిగుల సంభ్రమమున
నొజ్జ యతనిఁ జూచి యొరి యేమిద, కడు-నాలసించి తనియె ననిన నతఁడు.

సీ. లీలఁ బొత్తులమీఁద లేచి కూర్చుండుచోఁ దద్దయు నొకక్రాంత ముద్దుఁజెలుపు
షీతిమీఁద లేతకెంఁగే లిడి తడవుచో మొన లిడి యొండొక ముద్దుఁజెలుపు
నల్ల నల్లన తప్పబడుగులు పెట్టుచో నిద్దంపుబసర ముద్దుచెలుపు
కొదలుమాటలు లేనె గులుకుచుఁ బలుకుచో మోహనం బస వింతముద్దుచెలుపు

తే. కలిగి యాబాల నరచంద్రశ యనంగఁ-దివుట నామనిఁ దనరు లేదీఁగ యనఁగ
సంతకంతకఁ బ్రోదిచే నతిశయిలుచుఁ-బరఁగెఁ జూపఱును గనుపండు వసుచు.

సీ. ఇట్లు సింగారించి యెదుట నద్దము పెట్టి చూచుకొమ్మన లజ్జఁ జూడఁ గొంకుఁ
జెలు లెడఁగఁ జన్న నిలుపుటద్దము చూచి కొనగోర నటు దిద్దు కురులు విరులు

సంత వా శేతేర సంతసూక్ష్మగ్రాహి యిది యంచ ముకురపరీక్ష సంతపు
నాయలంకారరమ్యత చెదరకమున్న యధిపుడు తనఁ జూడ నాత్మఁగోరు
తే. సిద్ధకతమున సకియల చేర్పు వాని-చనవుఁ బరికించుతోడవుల యొనికి మట్టు
మచ్చుమర లేకయుండ నేమటక యోము-మిగుల మేగరగరికె యా వెఱుంగుబోడి.

సీ. కలికికన్దానలమాపుల శేరఁ బర్యమవ్యపుకల్ల గల్పలు జైచి జైచి
మందహాసము లను చందనోదకములు పలుమాటా మోములఁ బిలికి చిలికి
హారంబు లిడుచు బాహారుచిచ్చలమున భుజములందు హరిద్రఁ బూసి పూసి
ప్రతిభూషణము లమగ్నచు హస్తకాంతికుంకుమములు చెక్కిల్లఁ జమర చమరి

ఆ. యలరఁజేయునచ్చరలపిండుముక్తిక-న్యలను బెండ్లియాడి బులియుచున్న
క్రాంత పెండ్లికొడుకుఁ గొమరులనయ్యాట-లాడు తద్వహువయాస్య లనఁగ.

అనంతములైన కళాతరంగములందుఁ గాన్యకళారూపమునఁ
గావ్యరసానందమును గలుగఁజేయుటకు సింగళి సూరనామాత్యుఁడు
చేసిన మహానంకల్పము కళాపూర్ణోదయరూపమునఁ బరిణమించినది.

సీ. కాంత మున్విన్న యా కథ యికథయ నాఁగ నమ్మనాచ్యుత తోచినట్టి నామ
జాతిక్రియాదిక సకలపదార్థవాక్యార్థాంతరము లేవివి యవియ యందుఁ
గలయవి యిందుఁ దత్కథకంటె భేదింబు పరికింప నొనరించె బహుశానిలిపె
ననునివి మొదలైన యట్టిభూతార్థంబు క్రియలపట్టున నొనరించుఁ బశయు

తే. నిలుపు ననునివి యాచిగాఁ గల భవవ్య-దర్శనచనంబు లైన క్రియాపదంబు
లునుచుకొనుటయే వానియందును దలంప-నోసుధాంశువిలాసప్రహసనదన.

సీ. వివరింప సకలవస్తువుల ప్రసిద్ధి వాఙ్మాలములంబు వాఙ్మాల మెల్లఁ
దన్మయం బిట్లుండఁ దనరు నీమది కనమృత మైవయట్టిది మహి వలయునె
యాకళాపూర్ణ మహారాజుకథ లావకిశృంగారనీలనిమిత్త
మగుచు ముగ్ధుజాత మగుచు నవశ్యంబు గరము ప్రసిద్ధంబు గాఁగలయది

తే. నీకుఁ బ్రియమని వేఱ వర్ణింపనేల - నీవిపుడు పల్కుచిల్కు స్వాభావికంబ
పతుల యనురాగలీల లే పగిదివైన-చెలయఁగోరియు దాచు టింకుల నగుంబు.

ప్రతిభాశాలిమైన సూరనామాత్యునకును కాలప్రభావ మలంఘ
నీయమైనది. రాజాశ్రయమునకు సహజమైన శృంగారవిలాసములు

కళాపూర్ణోదయమునకు గుణదోషములను గల్పించినవి. ప్రతిభాశాలి మైన సూరనార్యుడు ఇమ్మహాకావ్యమును భావప్రబంధరూపమున రచించి ప్రేమరసానందమును బ్రత్యక్షముచేసి యుత్తమమైన కావ్యప్రయోజనమును సార్థకము చేసెను.

ఉ. పూర్ణ సమస్తసద్గుణవిభూషితుడై పాలుపొందు నాకళా
పూర్ణ కథలో విసం జదువఁ బొల్పుగ సంతతివైభవాదివి
స్త్రీర్ణశభంబు కర్మి కజాదివన మున్నది గల్గెఁ గాన నా
స్వయ మార్యు లెల్ల మది నిల్పి విసండు పఠింపుఁ డింపుతోన్.

అంధ్రసాహిత్య స్వరూపస్వభావములను నిర్మించిన కవులందు సూరనార్యుని ప్రతిభ యఖండమై వెలయుచున్నది. సరస్వతీ చతుర్ముఖుల భావగర్భితమైన శృంగారవిలాసములు ప్రేమమయమై వెలయుచున్నవి. భావగర్భితములైన శృంగారవిలాసములు ప్రపంచ ప్రవృత్తియందు శృంగారకళాస్వరూపమున వ్యక్తమైనపుడు కావ్యకల్పనకు సాధనము లగుచున్నవి.

వైదికవిజ్ఞానము కాలాంతరమునను, ఆగమ రూపములను నారాధ్యమై పురుషార్థసిద్ధికి సాధనమైనది. ఆగమముల మూలమున వేద ప్రతిపాదితమైన కర్మమార్గమునకును, జ్ఞానమార్గమునకును సంసారప్రవృత్తియందు సామరస్యమును గలుగఁజేయుటకు భారతీయ తత్త్వజ్ఞులు చేసిన సాధనలు నిగూఢమైన కళాస్వరూపమున వెలయుచున్నవి. చతుష్టయికళోపేతమైన విజ్ఞానము సంసారప్రవృత్తియందు రసానందమును గలుగఁజేయుచు పురుషార్థప్రదముగ నున్నది. సకలకళలును, శృంగారములును, రసములును, సృష్టికర్తలైన సనాతనదంపతుల శృంగారకళావిలాసములందు సుప్రతిష్ఠితములు. భారతీయతత్త్వజ్ఞులు నిత్యమైన కళాభినివేశమునకు శ్రీవిద్యోపాసనమును సాధనముగ నేర్పఱచిరి.

పూజాకల్పమునందలి నవావరణమును నవరసావరణములుగ నున్నవి. ప్రథమావరణమునందు త్రిపురసుందరి శృంగారరసాత్మకమై సర్వసంక్షోభణముద్రారూపమున వెలయుచున్నది. ధ్యానము:—

శ్లో. త్రిపురా స్ఫుటికాభాసా ముక్తాదామవిభూషితా
పుష్పకం చాక్షుమాలాం చ కపాలం పద్మము త్తమమ్
బిభ్రతీ సిద్ధయే చింత్యా మహాపాతకనాశినీ ;
అభీష్టసిద్ధి మే దేహి శరణాగతవత్సలే,
భక్త్యా సమర్పయే చాహం ప్రథమావరణార్చనమ్.

కళాపూర్ణోదయమునందు ప్రథమాశ్వాసము శృంగారరసముతో నారంభమై గ్రంథము శాంతరసముతో నంతము నొందుచున్నది. త్రిపురసుందరి శాంతరసాత్మికమై సర్వయోనిముద్రాయాపమున నవమావరణమునందు వెలయుచున్న విధమును ధ్యానశ్లోకము విశదము చేయుచున్నది.

శ్లో. యా విద్యా శివకేశవాదిజననీ యా వై జుశ్మోషినీ
యా బ్రహ్మని పిపీలి కాది జగదానందైకసంభాయినీ
యా పంచప్రణవద్వితేజసలినీ యాచి త్కళామాలినీ
సా మాయా పరదేవతా భగవతీ శ్రీరాజరాజేశ్వరీ.

ఈ సాధనములనే పింగళి సూరనాచ్యుడు కళాపూర్ణోదయమునందు హృదయముగ ద్యోతకముచేసెను. కళానిర్వచనమునందుఁ బ్రాచీనార్థసంక్రదాయములకును, వర్తమాన సంక్రదాయములకును గల భేదమును కళోపాసకులును, కళావిమర్శకులును గ్రహించుట కావ్యహృదయమును గ్రహించుటకుఁ బ్రయోజనకరము. వాగర్థముల వలెనే వాణీహరణ్యగర్భల శృంగారకళాలీలలు సంసారప్రవృత్తియందు సర్వవ్యాప్తిని గలిగియున్న విధమును కళాపూర్ణోదయము విశదము చేయుచున్నది. దివ్యమైన వాణీహరణము హృదయస్పర్శనమువలన దివ్యజ్ఞానమును గలుగఁజేసిన విధమున దివ్యమైన కావ్యము హృదయమునకు రసానందమును గలుగఁజేయుచున్నది.

సూరనాచ్యుడు భావగర్భితమైన సరస్వతీ చతుర్ముఖుల శృంగారవిలాసములతోఁ గథ నారంభించినను కావ్యప్రవృత్తియందుఁ గాలానుగుణమైన కాముక శృంగారరసమునకు దాసుఁడై కావ్యప్రయో

జనమును సంకుచితముజేసెను. ప్రతిభావంతుడైన సూరనార్యుడే కాని ప్రవాహమునందుఁ గొట్టుకొని పోయినపుడు సామాన్యుమాట చెప్పవలసిన యవసరములేదు. కాముక శృంగారానుకరణము సహజమైన ఆంగ్రసాహిత్యలికాసమును స్తంభింపజేసి చిరకాలమువఱకును సహజలికాసమును దుర్లభము చేసినది.

ప్రబంధకవులందు ఆముక్తమాల్యదను రచించిన శ్రీకృష్ణ దేవరాయలు, పారిజాతాపహరణమును రచించిన ముక్కుతిమ్మన్న, విజయ విలాసమును రచించిన వేంకటకవి, రాజశేఖరచరిత్రమును రచించిన కూచిమంచితిమ్మకవి మొదలుగుకవులు ఆంగ్రవాఙ్మయమునకు మనోహరాలంకారములను సమకూర్చిరి. ఈ కవుల ప్రతిభ మృదమధురరచనలందు గోచరమైనట్లు భావసంశుద్ధియందు గోచరము కాకయున్నది.

సీ. దట్టంపుఁదలిసిటి తరంగచాక్రంకొత్తిఁజెల్పఁజగతిఁ దా నెలుచు లేమి
కొలఁచుఁదామరగందములఁ గ్రిందఁ బడవైచి కపురంపుఁదావిఁ దాఁగవియు లేమి
చివురులొంపపునాదిజేయి మాయము నేసి పసిఁడియుప్పరిగఁ దాఁబ్రబలులేమి
నిద్దంపుటినుమునొన్నియపాన్పు దిగఁద్రావి మలయలపాన్పుఁ దా హత్తులేమి
తే. మనమునకసంజఁబంబాయ మఱుంగుపట్టి-మిసిమి కెంపుకాంతిఁ దా మెఱయులేమి
మొదలనే గంగతిట్టినన్న యాదియు లేదో-మాయయో కాకయిది యంచు మరలిమాడ.

ఉ. నా విలి యాదినీలకచ నవ్వు ముగం బటు గొంత వంచి యెం
తే పొలి నివ్వఁగో మునిఁగి యీతనిఁ బార్థుఁగా నొకింత మఱ
భావమునం దలంబియును నన్నుక యమ్మక నెల్ల యూరకే
నేవ లొనర్చుచుంటి నని నిగ్గుర దిగ్గున లేచి పోవఁగన్.

ఉ. గట్టివచ్చేఁజెలుం బసలుఁ గల్గదనంబులు నీవు పుట్టఁగాఁ
బుట్టిక, వెండు లేని పలు పోకల మాయలు నీకు వెన్నతోఁ
బెట్టికఁబో తెలింగియును బేలతనంబున నిన్న నమ్మి నా
గుట్టును దేబము నిర్మలఁ గోల్పికిపోయితి, నేమి నేముడవన్.

సీ. పరునంబు గాఁగ నొప్పుచని మామిడి తేనె లాన నాసాస నట్టాడనవియు,
దమకించి చిగురాకు గమిచి నో రొగ రైనఁ గడఁగి గొట్టెఁగనీలఁ గడుగునవియు

సంపంగపాదరింటిచక్కి గోరంటు గాంచియును రంచు మగిడి నోయారనవియుఁ
గలిగొట్టుపసరుమొగ్గుల గోర్కి పాలిగోయి మునుపటిమెల్లల మూఁగునవియు
ఆ, ననుచుఁ దేటికదుపు లామనిఁ దలనూపెఁ-జూపువనుక కెల్లచోటఁ దోట
యందుఁ దామ యనుచు నమ్మరుకెలగోలు-పాఁజు లనఁగఁ జూడ్కిపండు వనుచు.

ఆంధ్రవాఙ్మయమునందుఁ బ్రబంధవాఙ్మయము ప్రతిభాయుత
మైన సరసవాఙ్మయము. కాని యనుకరణవాఙ్మయమై ఆంధ్ర
వాఙ్మయ ప్రవాహమును స్తంభింపఁజేసినది. విజయనగర సామ్రాజ్య
విలయము ప్రజాప్రవృత్తిని స్తంభింపఁజేసినది. సాహిత్యవికాసము
దుర్లభ మైనది. రాజులు, జమీందారులు, శ్రీమంతులు కృతిపతులై
కావ్యములను బోషించినను బ్రతిభలేని రాజ్యములవలెనే ప్రతిభ
లేని సాహిత్యమును వెలసినది. సత్త్వాశ్రయము లేని కృతిపతులు,
కృతికర్తలు శాహ్మ్యహంబరముల నాశ్రయించి అంతరంగికప్రయోజ
నములను విస్మరించి కావ్యప్రయోజనమును సీరసముచేసిరి. భావనా
శక్తి, పాత్రశీలము శుష్కించి, పదముల పటాటోపము ప్రబలినది.
సుప్రసిద్ధమైన వసుచరిత్రయందే అనుకరణము ప్రారంభమై కాల
క్రమమున సర్వవ్యాప్తిని గాంచినది.

౬

శతకవాఙ్మయము

ఆంధ్రవాఙ్మయాంగములందు శతక వాఙ్మయాంగము విశేష
వ్యాప్తి గలిగి పండిత పామరహృదయరంజకముగ నున్నది.
పురాణములు, శాస్త్రములు, కావ్యములు, ప్రబంధములు, నాటక
ములు, నవలలు, కథలు వాఙ్మయాంగములందుఁ బ్రధానాంగములై
నను శతకాంగమువలెఁ బండిత పామరహృదయముల నాకర్షింపఁ
జాలవు. ఆంధ్రభాషయందు మహా కవులును, సామాన్య కవులును
రసభరితములైన శతకములను రచియించి వాఙ్మయ వికాసమునకుఁ
దోడ్పడిన విధమును శతకములు విశదము చేయుచున్నవి. లాక్షణి

కులు సామాన్యముగ శతకములను కావ్యగ్రంథములుగఁ బరిగణింపక పోయినను శతకవాఙ్మయము వ్యాప్తి గలిగి ప్రజాదరణమును బడసినది.

శతకార్థము :—శతపదజన్యమైన శతకపదము సంఖ్యాబాహుళ్యమును దెలుపుచున్నది. సంస్కృత ప్రాకృత వాఙ్మయములందుఁ గల శతపదబ్రాహ్మణము, అనదానశతకము మున్నగు నామము లధిక సంఖ్యార్థమును విశదము చేయుచున్నవి. జపమంత్రవిధానములందు సహస్రము, అష్టోత్తరశతము నియతసంఖ్యలుగ నేర్పడినవి. దైవ ప్రార్థనాపూజాదికములందు దష్టోత్తరశతసంఖ్య బహుసంఖ్యార్థమును దెలుపుచున్నది. దేవీదేవతల యర్చనలందు సహస్రనామములను, అష్టోత్తర శతనామములను జెప్పట సదాచారము. అక్షమాల అష్టోత్తర శతసంఖ్యగల పూసలను గలిగియున్నవి. శతకములందు సామాన్యముగను, నీ సంప్రదాయసిద్ధముగను ౧౦౮ పద్యము లుండును. శివ తత్త్వసారము, వేమనశతకము మొదలగు శతకములు వందలకొలఁది పద్యములను గలిగియున్నవి. మఱికొన్ని శతకములందు ౧౦౦ పద్యములును గలవు. కాలాంతరమున నితరకవులు వారి సొంతపద్యములను మంచి శతకములందుఁ జేర్చుటయు శతకపద్యములందు సంఖ్యాభేదమునకుఁ గారణమై యుండును.

ఆంధ్రవాఙ్మయమునందు ౧౦౦౦ శతకములైనను నుండియుండును. శ్రీయుత వంగూరి సుబ్బారావుగారు ౬౦౦ శతకములను జూచినటులు శతకవాఙ్మయ చరిత్రమునందు వ్రాసియున్నారు. ఎన్నియో శతకములు నష్టమైనవియు, నజ్ఞాతములైనవియుఁ గలవు. కవిత్వభోరణిగల కవులు ప్రబంధాదికృతినిర్మాణములకుఁ బూర్వము శతకములను రచించుట సామాన్యము. తిక్కన పోతనాది మహాకవులును శతకములను రచించినటులు ప్రతీతి గలదు.

శతకములందు శృంగార హాస్యనీతిపరములైన శతకములు కొన్నియున్నను భక్తిశతకము లధికముగనున్నవి. కవులు తమయిష్ట

దేవతా స్తవపరములైన శతకములను రచించి కవితాకన్యక సీత్య రాఘవానుచేయుట సంప్రదాయసిద్ధముగనున్నది. శ్రీరామశతకములు, కృష్ణశతకములు, శివపరములైన శతకములు, దేవీపరములైన శతకములు శతకవాఙ్మయమునందు విశేషముగఁ గలవు. వేమన శతకము, సుమతిశతకము, కుమారీశతకము మొదలగు నీతిశతకములు గలవు. వేణుగోపాల శతకము, మల్లికార్జునశతకము మొదలగు శృంగార భక్తి శతకములు గలవు. శృంగారశతకములు ప్రబంధ సంస్కారమునకు ఫలముగ నున్నవి. వీర శృంగార భక్తిరస సమ్మిళితములైన శతకములు గలవు. ఆంధ్రవాఙ్మయమునందు వేలకొలది శతకములు పుట్టినను శతకము లనేకములు నష్టమైనవి.

ఆంధ్రశతకముల వ్యక్తిత్వము:—ఆంధ్రశతక వాఙ్మయమునకు ప్రాకృత, సంస్కృత శతకవాఙ్మయములు మూలాధారమైనను సీవాఙ్మయముగవికాసము ప్రత్యేకవ్యక్తిత్వమును గలిగియున్నది. ఆంధ్రశతకములకు మకుటము ప్రధానముగా నున్నది. సామాన్యముగ మకుటమే శతకనామమును దాల్చుచున్నది. దాశరథి, కాళహస్తీశ్వర, రంగశాయి, రామతారక, సుమతి, వేమనాది శతకముల మకుటము లాంధ్రశతకముల స్వరూపమును విశదము చేయుచున్నవి. భక్తిశతకములందు మకుటము లిష్టదేవతాపరములై యొప్పుచున్నవి. ఘోరటి కాళహస్తీశ్వరుని, సోమనాథుఁడు వృషాధిపతిని, అన్నమయ్య సర్వేశ్వరుని, గోపన్న శ్రీ భద్రాద్రిరాముని, పోతరాజు శ్రీమన్నారాయణునిఁ దమశతకములందు సంబోధించి మకుటరూపమైన శతకనామకరణమును జేసిరి. వేమన, సుమతి, కుమారి మొదలగు నీతిశతకముల మకుటములు భావార్థపరములుగ నున్నవి. నారాయణాది శతకములందుఁగల ఆదిదశకాది శతకవిభాగములును నాంధ్రశతకముల వ్యక్తిత్వమును దెలుపుచున్నవి. (ఆంధ్రవాఙ్మయమునందు శతకాంగము ప్రముఖాంగముగ నున్నను కావ్యాంగములయందు సందిగ్ధాంగముగ నున్నది.)

కావ్యాంగములు :—లాక్షణికులు కావ్యాంగములయందుఁ బురాణోపాసన ప్రబంధ నాటకాదుల కొసఁగిన ప్రాముఖ్యమును శతకముల కొసఁగియుండలేదు. అప్పకవి శతకములనుండి కావ్యలక్షణముల కుదాహరణములను సంగ్రహించెను. అప్పకవి, విన్నకోట పెద్దన్న గారలు శతకములను త్సుద్రకావ్యములందుఁ జేర్చిరి. అనంతా మాత్యుండు శతకములను చాటుప్రబంధములందుఁ జేర్చెను. కవి చరిత్రకారులు శ్రీ గురజాడ శ్రీరామమూర్తి, వీరేశలింగము పంతులుగార్లు కవుల చరిత్రములందు శతకముల ప్రశంసను జేసియుండలేదు. శతకములు లక్షణగ్రంథములందుఁ బ్రవేశమును గాంచక పోయినను ప్రజాహృదయమునందు స్థిరప్రవేశమును గాంచినవిధమును శతకముల సంఖ్య, శతకకర్తల నామములు, శతకముల ప్రచారము విశదముచేయుచున్నవి.

కావ్యాంగములను నిర్ణయించుటయందు శతకాంగమును నాంగ్ల కావ్యసంప్రదాయానుసారముగ నిర్ణయించుట యాంగ్లవిద్యా శిక్షితుల కాచారమైనది. శతకకవుల చరిత్రను రచించిన కీ. శే. పం. గూరి సుబ్బారావుగారును సీమార్గముః నవలంబించి శతకములు భావగీతము (Lyrics) లను కావ్యాంగమునకుఁ జేరునటులు నిర్ణయించిరి. ఈ నిర్ణయ మాంధ్రకావ్యసంప్రదాయములకు సమన్వితము గాక సందిగ్ధముగనున్నది. శతకవాఙ్మయమును మాంధ్రవాఙ్మయమునకుఁ బరిచితమైన హాస్యకావ్య విభాగమునందుఁ జేర్చుటయే భావ్యముగ నుండును. సీతేశతకములందు విషయ సమన్వయము లేకపోయినను భక్తిశృంగార శతకములందు విషయ సమన్వయమును, భావసమన్వయమును గలవు. శతకవాఙ్మయము లాక్షణికులు యాదరణమును బడయక పోయినను, ప్రజాదరణమును బడసిన విధమును వాఙ్మయ వ్యాప్తనము విశదము చేయుచున్నది. భక్తిశతకములు, సీతి శతకములు, శృంగారశతకములు ప్రజాజీవనమును రసవంతము చేయఁగల విధమును శతకముల యాదరణము చాటుచున్నది.

భక్తిశతకములు:—మానవులకు నకలార్థములందును భక్తి తరణమునకు సాధనముగ నున్నది. పితృభక్తి, మాతృభక్తి, పతిభక్తి, గురుభక్తి, దేశభక్తి, దైవభక్తి మహాత్తరమైన భక్తికి భిన్నరూపములు. భక్తులు తాము తరించి లోకమును తరింపజేయుచున్నారు. శ్రీరామచంద్రుని పితృభక్తి, సావిత్రి పతిభక్తి, ప్రహ్లాదుని దైవభక్తి భక్తిప్రభావమునకు నిదర్శనములు. అనన్యమైన భక్తి యిహపరలోక సౌఖ్యములకుఁ బరమసాధనము. దైవానుగ్రహమును బడయుటకు భక్తియోగము పరమసాధనముగ నున్నది. భక్తుల చరిత్రలు తెలుపుచున్నవి. పండితులకు సాధ్యముగాని పరమపదము భక్తులకు సులభసాధ్యముగ నున్నది. వ్యాసులు జ్ఞానసాగరమైన భారతరచనా సంతరము మోక్షప్రాప్తికి భక్తిసాగరమైన భాగవతరచనను జేసిన యితిహాసవృత్తము భక్తిప్రభావమును దెలుపుచున్నది. విశ్వరూప సందర్శనమున కనన్యమైన భక్తియే సాధనమని శ్రీకృష్ణభగవానుఁడు ప్రియభక్తులైన యర్జునున కుపదేశించెను.

శ్లో. భక్త్యా త్వనన్యయా శక్య అహమేవంవిధోఽర్జున !
జ్ఞానం ద్రష్టం చ తత్త్వేన ప్రకేఘ్నం చ పరంకవ !

శ్లో. మత్కర్మ కృన్మత్పరమో మద్భక్త స్సంగవర్జితః;
చైవైవ స్వర్వభూతేషు యస్య మా మేతి పాండవ !

భాగవతభక్తిభరితమైన ఆంధ్రహృదయ బృందావనమునకు శతకములు సహజఫలములుగ నున్నవి. భక్తిరసభరితము లైన శతకముల నాంధ్రకవులు హృదయముగఁ బాడి ప్రజాహృదయములందు భక్త్యుత్పాదకములను బ్రజ్వలించజేయఁగలిగిరి. రామదాసుగారి దాశరథిశతకము, ధూర్జటి కాళహస్తీశ్వరశతకము, పోతనామాత్యుని నారాయణశతకము, సుబ్బారాయఁడుగారి భక్తచింతామణిశతకము మొదలగు భక్తిభరితములైన వందలకొలది శతకము లాంధ్రభక్త హృదయమును వివశము చేయుచున్నవి. శతకములు పండితసామర హృదయములందును, బాలవృద్ధహృదయములందునుగలుగఁజేయఁగల

భక్తిరసావేశ మనుభవజ్వలకు విదితము. బ్రాహ్మముహూర్తమున లేచి భక్తిరసపూరితమైన హృదయముతో దైవసంక్రీర్ణమును జేయుటకు శతకములు పరమప్రయోజనకరములుగ నున్నవి.

వైదికధర్మమును, కర్మమార్గమును నుద్ధరించుటకై రాజులు, బ్రాహ్మణులు సాహిత్యసాధనమునఁ జేసిన ప్రయత్నములు నిరర్థకములైన విధమును శతకవాఙ్మయము విశదము చేయుచున్నది. పండితాధీనమునందున్న సాహిత్యమును శతకములు ప్రజాధీనము చేసినవి. శతకకర్తలందు సామాన్యముగ వైదికకర్మమార్గమున కధికారములేని బ్రాహ్మణేతరులు కలరు. వారు శిథిలమైన కర్మ మార్గమును నిరసించుచు భక్తిమార్గము నారాధించినవిధమును శతకములు తెలుపుచున్నవి. ఆ శతకములందు వేమనవిరచితమైన వేమనశతకము సకలవిధముల శ్లాఘ్యముగ నున్నది. వేమన మహా యోగి, మహాకవి, వేదాంతి, సత్యవాది. వేమనపద్యములు జడ మయములైన వైదిక కర్మమార్గమును, దురాచారములను బరిహాస పాత్రముగ వర్ణించుచున్నవి. వర్తమానకాలమునందు గాంధీ మహాత్మునివలెనే యాకాలమునందు మతమును, సంఘమును నావరించిన మహాజాడ్యములను బరిహాసమునకును, ఖండనమునకును బాలుచేసి ప్రజావికాసము చేయుటకు వేమన చేసిన ప్రయత్నము ప్రశంసనీయముగ నున్నది. ఆకాలమునందు పండితాదరణము లేకుండినను మనోహరమైన వేమనశతకమున కాంధ్రవాఙ్మయము నందు స్థిరమైనస్థానము గలిగినది.

ఆంధ్రసాహిత్యము సంస్కృత సాహిత్యవలంబనమును విడిచి స్వయంవ్యక్తిత్వము గలిగి వికసింపఁగలవిధమును శతక వాఙ్మయము విశదము చేయుచున్నది. శతకవాఙ్మయమునందలి భావములు, భాష, సాహిత్యము, శైలి ప్రాచీనమైన సంస్కృత సాహిత్యముమీఁద నాధారపడక నిత్యవ్యవహారములందు వ్యాప్తి యందున్న తెలుఁగు సాహిత్యముమీఁదను, శైలిమీఁదను, రీతుల మీఁదను, గీతములమీఁదను నాధారపడి యథార్థమైన ప్రజాహృదయ

మును వెల్లిడిచేయుచున్నది. శేమన, సుమతి, భాస్కర, రామ
తారక, దాశరథి, భక్తచింతామణి మొదలగు శతకములు స్వతంత్ర
కల్పనలతోను, తెలుఁగుసాహిత్యముతోను, జాతీయవృత్తచ్ఛందస్సుల
తోను నిండియున్నవి. అనంతకృష్ణశర్మగారు తెలిపినటులు వేమన
హస్తములం దాటవెలఁది ఆటబంతివలె మెలఁగినది. శతకవాఙ్మయము
సహజమైన ఆంధ్రప్రజా హృదయమును సువ్యక్తము చేయుచున్నను,
పండితాదరణమును బడయకపోవుట ఆంధ్ర సాహిత్యోచాసకుల
నావరించిన సంకుచిత భావమునకు లక్ష్యముగ నున్నది.

ఉర్వివారి కెల్ల నొక్కకందముఁ జెట్టి - పొత్తు గుశిపి కులము పాలియఁ జేసి
తలలు చేయఁ జెట్టి తగనమ్మఁ జెప్పరా! - విశ్వదాభిరామ విసురవేమ.

బాపఁ డవఁగ నేమి? భవఁ డవఁగ నేమి? - జోగి యవఁగ నేమి? సాపు లేక
యెన్ని పేరులైన నినజుఁడు పనిఁ దీర్చు - విశ్వదాభిరామ విసురవేమ.

ఎద్దు కైనఁ గాని యేఁడాది దెల్పిన - మాటఁ దెలిసి నడుచు మర్మ మెఱిగి
మొప్పె దెలియలేదు ముప్పదేండ్లకు నైన - విశ్వదాభిరామ విసురవేమ.

కూలినాలి చేసి గుల్లాయపని చేసి - శెచ్చి పెట్టెనేని మెచ్చు నాలు
చిక్కుపడ్డవేళఁ జీకాకుపఱుచురా - విశ్వదాభిరామ విసురవేమ.

ఉ. తంగెటిజున్న మురిగిటినిధానము పందిటికల్పనల్లి ముం
గొంసనచుత్తియం బవఁగఁ గూర్చి మనఁ బురఁ దొంగలింపఁగా
జంగమకోటి కర్పనలు సల్పుచు నున్నయగణ్యపుణ్య నీ
వంగవమేజుయ్య బసవా! బసవా! బసవా! వృషాధిపా.

కా. ఏ నిశ్చే కరణంబు బాంధవులు గానీ యెల్లవారం బనే
కానీ మృశ్యపు తల్లక్రిండుపడనీ కాలుండు గీన్పానీ
నానాకర్మనియంబు గింజుకొననీ నా కేమి నేగాజునిం
తే నీచాటున దాఁగియున్నపుడు భీతే యింక సర్వేస్వరా!

మ. చరణాబ్జంబులు వీక్ష్యవన్నిలిచి మోజన్ దట్టిగోఁ టెల్లఁగ్రోల్
కర మొప్పారఁగ నుంచి యింపాదవఁ జంకన్ గోల నందిచ్చి ప
ల్వరు గోపాలురు దుట్టునం గొలువ వేల్పుల్లొగ్గిలన్ మ్రింగఁగా
నరయం జల్లి భుజింపవె యహవిఁ గృష్ణా! దేవకీనందనా! (దేవకీనందన శతకము)

మ. గడియల్ రెంటికొ మూటికో గడియకో కాదేని నేలే డెల్లినొ
కడ నేడాదికొ యెన్నఁడో యెఱుంగ రీకాయంబు లీధుమిపైఁ
బవఁగా నున్నవి ; ధృమ్యుగ్గ మొకటిం బాటింప రీమానవుల్
చెడును ల్నిపదభక్తియుం దెలియ రో శ్రీకృష్ణాస్తీర్వా.

సీ. ఎందుల కేగిన నేపనిఁ జేసిన చలయునైనను చదువునైన
బంగారుపనినైన శృంగారయలనైన సుద్దులనైనను ముద్దులనైన
యాశ్రయనైనను రాశ్రయనైనను సుపవాసములనైన నాశ్రయనైన
జపములనైనను తపములనైనను గలుగదు మీ దిగ్గఘనపదంబు
భక్తిచే నిన్నుఁ దలఁచిన భాగ్యవంతు-లిందు నంగును వేడ్కతోనంది నిన్ను
ప్రబలుదురు గాన ననుఁగావు పంకజాక్ష-శామతారక దశరథరాజతనయ.

2

గేయవాఙ్మయము

ఆంధ్రవాఙ్మయములయందు గేయవాఙ్మయము సహజమైన ప్రజాసాహిత్యమునకు లక్ష్యముగనున్నది. పండితసాహిత్యమునకును, ప్రజాసాహిత్యమునకును వాఙ్మయ స్వరూప స్వభావములందు భేదము గనుపట్టుచున్నది. పండితులందుఁ బ్రతిభావంతాలు వారికావ్యములను ప్రజాసాహిత్యమునకుఁ ప్రతిబింబములనుగ రచియించినను సామాన్యులు పాడినపాటనే పాడుచు వారి కావ్యములను ప్రజాసాహిత్యమునకుఁ బ్రతిబింబము చేయఁజాలరు. సంస్కృతసాహిత్యాధారమున నభివృద్ధిజెందిన ఆంధ్రవాఙ్మయ మీవిషయమును విశేషము చేయుచున్నది. ఆంధ్రకావ్యములందు భాష, భావములు, వృత్తములు, సంప్రదాయములు, కథా సందర్భములు విశేషముగ సంస్కృతవాఙ్మయమునకు ప్రతిబింబములుగ నున్నవి. కవులకు లక్ష్యము తెలుఁగూరచనలైనను లక్షణము సంస్కృతవాఙ్మయము. సామాన్యముగ అగ్రజాతులవారు కవులును, గ్రంథకర్తలును నై ఈ లక్ష్యమునే యారాధించుచుండిరి. పామరులు-ముఖ్యముగా నిమ్నజాతులవారు కావ్యరసానందము సనుభవించుటకు మనోహరములైన గేయములు సాధనములుగ నుండెను. జంగములు, దాసరులు, ఛట్రా

సూచన: శతకములు, వారికాలము, వారిశతకములు. ౧౨ మొదలు ౧౯ శతాబ్దము వఱకు

కవి పేరు	కవికాలము	శతకనామము	విషయము
పండితాచార్యులు	౧౭౭౦	శివతత్త్వనారము	భక్తి (శైవము)
పాలకునికి సోమనాథుడు	౧౮౦౦	స్వప్నాధిపశతకము	"
బద్దెన	౧౮౦౫	సుమతిశతకము	నీతి
యాభావాకుల అన్నమయ్య	౧౮౦౮	సర్వేశ్వరశతకము	భక్తి
శివదేవమంత్రి	౧౮౧౦	శివదేవశతకము	వైరాగ్యము
రావిపాటి త్రిపురాంతకుడు	౧౮౧౦	అంజికాశతకము	శృంగారము
జైలకంటి జన్నయ్యకవి	౧౮౧౦	శివశతకము	భక్తి
జమన	౧౮౧౦	శివశతకము	నీతి
బమ్మెరపాతనామామ్యుడు	౧౮౧౦	శివశతకము	భక్తి
అయ్యలరాజు త్రిపురాంతకుడు	౧౮౧౦	నారాయణశతకము	"
ధూరటికవి	౧౮౩౦	రఘువీరశతకము	"
తాళ్లపాక అన్నమయ్య	"	శ్రీకాళ్యాణశతకము	శృంగారము
కంసాలి రుద్రకవి	౧౮౬౫	పెంకటేశ్వరశతకము	భక్తి
పరమానందయతి	౧౮౬౦	బలవదీశశతకము	"
నీలమర్రి రామరాజు	౧౮౬౦	సంపగిమన్న, పరమానంద, దత్తాత్రేయ శత	"
చైపాటి పెంకటస్వామి	౧౮౬౦	రామలింగశతకము	"
అయ్యలరాజు నారాయణకవి	౧౮౬౦	రామచంద్రమన్న, రుక్మశతకములు	"
		అంజనేయశతకము	"

కంపర్ల గోపన్న

కూచిమంచి తిమ్మకవి
గోసులపాటి కూర్మనాథకవి
అడిదము నూరకవి
మజ్జిగంటి సింగరాచార్యులు
అణివెళ్ల సీతారాముడు
శేషప్పకవి
పావులూరి మల్లన
స్వసింహకవి
కొండ్లూరు వెంకటరామ
కొసుల పురుషోత్తమకవి

సదానంద వరదరాజయోగి
తరిగంక వెంకట్ర
బాకి తాపసుర్
అల్లమరాజు సబ్రహ్మణ్యకవి

శిష్య సర్వకాన్తి
వీరభద్రనారాయణ
గుంటకొండ భక్తవత్సలుడు

౧౬౨౪ }
౧౬౨౪ }

౧౭౧౫
౧౬౨౪
౧౮-వ శతాబ్ది

౧౭౫౦
౧౭౫౦
౧౮-వ శతాబ్ది

౧౭౫౦
౧౭౬౦
౧౮౦౦
౧౮౦౦

దాశరథిశతకము

కరుణ-శైశ్వరశతకము

సింహాద్రినారసింహశతకము

రామలింగశతకము

సీతాపతిశతకము

జానకిపతిశతకము

స్వసింహశతకము

భక్తాద్రిరామశతకము

కృష్ణశతకము

దీనభింతామణిశతకము

ఆంధ్రనాయక, హంపదివి, గోపాల, మానస
బోధ, భక్తకల్పద్రుమ శతకములు

సదానందవరదరాజయోగశతకము

కృష్ణమంజరిద్వీపద

మీనాక్షీశతకము

సింహాద్రి, రమాధిప, కృష్ణ, భూపతిలామాది
శతకములు

శిష్య సర్వకాన్తి

మదనగోపాలశతకము

సుబుదిశతకము

వేదాంతము

భక్తి

భక్తి

భక్తి

భక్తి

భక్తి

భక్తి

భక్తి

జలు, బైరాగులు, భాగవతులు మొదలగువారు మాలవలైలందును, పల్లెలందును జంగమకథలను, సుద్దలను జెప్పించు, గీర్తనలను బాడుచుఁ బ్రజల కానందమును గలుగఁజేయుచుండిరి. ద్విపదలు, కీర్తనలు, నచనములు, తుమ్మెదపాటలు, ఏలపాటలు, యక్షగానములు గేయకావ్యముల రూపమునఁ గాన్యరసానందమును బామరులకుఁ గలుగఁజేయుచుండెడివి. ద్విపదకావ్యములు కావ్యరసానందమును, భక్తిని, వీరావేశమును గలుగఁజేయఁగల విధమును బసవపురాణము, పల్నాటి వీరచరిత్రము, నవచోళ చరిత్రము, రంగనాథరామాయణము, హరిశ్చంద్రోపాఖ్యానము మొదలగు ద్విపదకావ్యములు విశదము చేయుచున్నవి. స్త్రీలు, జంగములు, దాసరులు పురాణోపాసములలోని విషయములను యక్షగానరూపమున మనోహరముగఁ బాడుచు బ్రహ్మానందము ననుభవించుచుండిరి. యాచకులు, బైరాగులు రామదాసుకీర్తనలను, తత్త్వములను బాడుచుఁ బ్రజాహృదయమునందు భక్తిజ్ఞానములను గలుగఁజేయుచుండిరి. పాటకజనము పనిచేయునపుడు శృంగార హాస్యరస భరితములైన ప్రేమగీతములను బాడుచు నానందమును గలుగఁజేయుచుండిరి. ప్రజాసామాన్యమునకుఁ బరిచితమైన సాహిత్యమునకుఁ బండితులు చూపిన నిరాదరణ, నిరసన భావము లాంధ్రవాఙ్మయవికాసమున కభ్యంతరములుగ నేర్పడినవిధము నాంధ్రసాహిత్యచరిత్రము విశదము చేయుచున్నది. శిష్టులకును, సామాన్యులకును సాంఘికజీవనమందు సామరస్యమును గలుగఁజేయుటకు రసానుభవబృందావసము సాధనముగ నున్నది. రసానుభవమునకు సాహిత్యాంగములైన కావ్యములు, గేయములు, కీర్తనలు, కృతులు, పాటలు సాధనములుగ నున్నవి. ప్రజాశక్తి విజృంభించునపుడు సాహిత్యాంగములు విజృంభించి యానందముగలుగుటయు, ప్రజాశక్తి కృశించునపుడు సాహిత్యాంగములు కృశించి యానందము లేకుండుటయు ప్రపంచోపాసములందనుభవసిద్ధమైన విషయము. హృదయవికాసమే సాహిత్యవికాసమునకు సాధనము.

బుద్ధయుగమునందును, హార్య గుప్త సామ్రాజ్యకాలములందును, వీరశైవ వీరవైష్ణవ యుగములందును, కాకతీయ విజయనగర సామ్రాజ్యకాలములందును, వర్తమానగాంధీయుగమునందును ప్రజాప్రబోధము సాహిత్యాభ్యుదయమునకు వినియోగపడినవిధము నాయా కాలములంద్రయత్నముగ ప్రజాహృదయాంతరాళమునుండి వెడలిన కీర్తనలు, పాటలు, గీతములు, నాటకములు మొదలయిన సాహిత్య స్వరూపములు విశదముచేయుచున్నవి. సత్త్వాశ్రయములేని సాహిత్యము మానవధర్మాభ్యుదయమునకు నిరాశ్రయముగ నున్నది. వర్తమానయుగమునందు విద్యావంతులకును, సామాన్యులకును సంఘజీవనమునందు రసానందము ననుభవించుటకు సంయోగసాహచర్యములు దుర్లభములుగనున్నవి. రసావేశపరాయణమైన యువజన హృదయము ప్రజాశక్తిని సకల రంగములందును వికసింపజేసి ఆంధ్ర సాహిత్యమహాదయమును జేయుటకు శ్రీ శారదాదేవి యనుగ్రహించు గాత !

గేయవాఙ్మయమునందు శృంగారరసభరితములైన క్షేత్రయ్యగారి మువ్వగోపాల పదములు, తాళ్లపాకవారి తత్త్వవచనములు, త్యాగరాజస్వాములవారి కృతులును ఆంధ్రసాహిత్యమునకు సహజాలంకారములుగ నున్నవి. త్యాగరాజకృతు లాంధ్రసాహిత్య రసామృతమును దివ్యరూర్ణమునఁ బ్రసాదించుచు బ్రహ్మనందమును గలుగఁజేయుచున్నవి.

శ్రీరామభక్తి

త్యాగరాజస్వామి శ్రీరామభక్తిరవశుఁడై పాడిన కృతులు శ్రీరామభక్తులు భక్తిరసావేశమును గలుగఁజేయుచున్నవి. ఆంధ్ర హృదయేశ్వరుఁడైన శ్రీరామమూర్తి త్యాగరాజునకు ఇష్టదైవము. వాల్మీకిమునిపుంగవుఁడు కావ్యరూపమున మనోహరముగ రామాయణమునందుఁ బ్రశస్తియుచేసిన శ్రీరామచరితమును త్యాగరాజస్వామి గానరూపమునఁ గృతులందుఁ బ్రశస్తియుచేసి పండిత పామరులకు శ్రీరామభజనానందమును సులభసాధ్యము చేసెను.

తిక్కన కవిబ్రహ్మ; త్యాగరాజు గాయకబ్రహ్మ. ఆంధ్ర భక్తిహృదయము, ఆంధ్రభాషామాధుర్యము, ఆంధ్రకావ్యరసామృతము, ఆంధ్రగానానందమును త్యాగరాజకృతులం దేకస్థాయియందు సమ్మేళనముబొంది బ్రహ్మానందమును గలుగఁజేయుచున్నవి. త్యాగరాజకృతులు రసరాగభావభరితములై నాదబ్రహ్మానందమును గలుగఁజేయుచున్నవి. ✓

నాదోపాసనము - బ్రహ్మానందము

బ్రహ్మానందానుభవమునకు రసరాగలయ బద్ధమైన నాదోపాసనము సరమసాధనముగ నున్నది.

విశ్వావ్యసమైన పంచవింశతితత్త్వములును శ్రుతిరాగలయ బద్ధములై విశ్వశ్రుతియందు సమ్మేళనమును బొందుచున్నవి. సృష్టిక్రిమమునం దాకాశతత్త్వ మవ్యక్తస్థితిని దెలుపుచున్నది. నిర్గుణమైన ఆకాశతత్త్వము సగుణమైన స్వరరూపమున బోధ్య మగుచున్నది. అనంతమైన యాకాశతత్త్వము అనంతశయనుని మాహాత్మ్యమును నాదరూపమున వ్యక్తముచేయుచున్నది. నాదము బిందుకళారూప పరిణామమును బొందుచు స్వరరాగసాహిత్యస్వరూపముల వ్యక్తమగుచున్నది. అఖండమైన నాదము శబ్దస్పర్శరూప రసగంధావస్థలయందు నాదప్రభావమును కర్మేంద్రియములకును, జ్ఞానేంద్రియములకును వ్యక్తము చేయుచున్నది.

ఓంకారప్రభావ మనిర్వాచ్యము. నాదబ్రహ్మోపాసకు లఖండమైన నాదప్రభావమును స్వరరాగలయబద్ధ మైన గానరూపమున విశ్వమునకుఁ బ్రత్యక్షముచేసి బ్రహ్మానందమును గలుగఁజేయుచున్నారు. నారదుని తుంబురునాదము ముల్లోకములను బాలించుచున్నది. శ్రీకృష్ణుని మురళీగానము విశ్వశ్రుతిని మేళవించి విశ్వమునంతను బ్రహ్మానందపరవశము చేయుచున్నది. గానరసము విశ్వమును బ్రహ్మానందపరవశముచేయఁగల విధమును నిత్యానుభవము విశదము చేయుచున్నది. పశువులు, పక్షులు, మృగములు, పండితులు పామ

దులు, శిశువులు వృద్ధులు, స్త్రీలు పురుషులు గానరసాస్వాదనమును జేయుచు షరమానందము ననుభవించుచున్నారు. గాయకబ్రహ్మ రచించిన కృతు లాంధ్రహృదయరంజకములై భక్తిరసమును, గానా మృతమును, కావ్యానందమును కురియుచుఁ బరమానందమును గలుగఁజేయుచున్నవి.

గానము - భక్తియోగము

మానవులు చతుర్విధపురుషార్థములను సాధించుటకు భక్తి యోగము ప్రశస్తమైన సాధనముగ నున్నది. ధర్మార్థకామమోక్షములను బడయుటకు భక్తియోగ ముత్తమసాధనము. పితృభక్తి, దేశభక్తి, వైవభక్తి ధర్మార్థకామములకును, మోక్షమునకును సాధనములుగ నున్నవి. అనన్యమైనభక్తి విశ్వరూపసందర్శనమునకు సాధనమని భాగవతోత్తముల యనుభవము విశదము చేయుచున్నది.

చిత్తము ప్రసృత్తినుండి మరలి భక్తిరసానందము ననుభవించుటకు గానము హృద్యమైన సాధనముగ నున్నది. కర్మేంద్రియములు, జ్ఞానేంద్రియములు, అంతఃకరణచతుష్టయము ఏకస్థాయియం దాత్మానుసంధానమును బొంది బ్రహ్మసందానుభవము గలుగుటకు గానము సులభసాధనముగ నున్నది. వాక్కు, శ్రోత్రము, చిత్తము గానమునం దేకస్థాయిని బొందుచు భక్తియోగానుభవము సులభసాధ్యమగుచున్నది. సాహిత్యము, స్వరము, భావము గానమునందు సుశ్రుతిబద్ధములై భక్తియోగానందమును గలుగఁజేయుచున్నవి. గానయోగము భక్తియోగానందమునకును, విశ్వశ్రుతియం దాత్మానుసంధానమునకును సాధనముగ నున్నది. విశ్వమునందు సుశ్రుతి నిరతిశయానందమునకును, అపశ్రుతి దుఃఖమునకును మూలము లగుచున్నవి. త్యాగరాజు నాదోపాసనచేయుచు రామబ్రహ్మ భక్తియోగానందము ననుభవించినవిధమును కృతులు వెల్లడిచేయుచున్నవి. గాన మఖండమైన భక్తియోగషరమైనపుడు బ్రహ్మసందమును, కామయోగషరమైనపుడు దుఃఖమును గలుగఁజేసేడివిధమును త్యాగరాజకృతులు మనోహరముగ బోధించుచున్నవి.

త్యాగరాజు - గాయకబ్రహ్మ

త్యాగరాజురచియించినకృతులు సంగీతమునకును, కర్ణాటక గానమునకును, ఆంధ్రసాహిత్య సంగీతములకును ప్రతిభను సమకూర్చినవి. బీజరూపమున నవరిచితముగ నున్న రాగములకు స్వర సాహిత్యస్వరూపములను గల్పించి రాగములను సువ్యక్తముచేసిన గాయకబ్రహ్మ త్యాగరాజు. స్వల్పమైన భేదములు గల రాగములకును సాంకర్యదోషము గలుగకుండ శుద్ధరూపములను నిర్మించి గానకళ కపూర్వమైన ప్రతిభను గల్పించి త్యాగరాజు మహత్త్వమును బడయఁగలిగెను. పాటలయందును, కీర్తనలయందును సాంకర్యబీజరూపమున వాడుకయందున్న రాగములు త్యాగరాజకృతులయందు ప్రస్తారమును బొంది సాహిత్యస్వరూపమును దాల్చినవి. శృంగారకామకీర్తనలపరమై యథోగతిపాలైన సంగీతము త్యాగరాజకృతులయందు భగవద్భక్తిపరమై యున్నతస్థానము నధిష్టించినది. వేశ్యాంగనలపాలైన గానము భాగవతోత్తములవశ మైనది. నీచాశ్రయమువలన నిందాపాత్రమైన సంగీతము మహదాశ్రయమును బొంది పూజాపాత్రమైనది. త్యాగరాజు సాహిత్యసంగీతమునకును, భక్తిగానమునకును, భావరాగమునకును తన కృతులయందు పరమార్థయోగమును గల్పించి సంసారప్రవృత్తియందుఁ బురుషార్థమును సుఖారాధ్యముచేసిన ధన్యాత్ముఁడు. ఆంధ్రహృదయవై భవమునకు లక్ష్యమైన త్యాగరాజగానామృతము నాంధ్రులు నేవించి ఆత్మసాక్షాత్కారమునుబొంది చరితార్థు లగుదురుగాత !

తేటతెలుఁగుమాటలు, మధుర రాగములు, సరళభావములు త్యాగరాజకృతుల కనిర్వచనీయమైన మాహాత్మ్యమును గాయక భక్తబృందావనమునందును, నాంధ్రవాఙ్మయమునందును సమకూర్చుచున్న విధము నీకృతులు తెలుపుచున్నవి.

ప. నివనినా నామ దెండు - నిల్వజే శ్రీహరిహరి.

అ. కనులకు నీ సాగసెంతో - కమ్మియున్నది; గనుక

చ. నీదుకథలు పినులందు నిండియున్నవి రామ
 శ్రీద నీనామము నోటఁ జెలిగియున్నది గనుక
 నేను ఎచటఁ జూచినను నీవై యున్నది రామ
 భానువంశతిలక ! నీదు భక్తుఁ డనుచు పేరుగనుక
 కపటహా మాట తెల్ల కమ్మునై నవి నాదు
 తపముయొక్క ఫలము నీచే త్యాగరాజునన్నత.

* * * *

ప. నాదోపాసనచేసే - శంకరనారాయణవిఘ్నము వెలసిరి ; ఓరునసా !
 అ. వేదోద్ధరులు, వేదాతీతులు, విశ్వమెల్ల నిండియుండెడి వారలు.
 చ. మంత్రాత్ములు యంత్ర తంత్రాత్ములు మఱి-మంత్రము లన్ని గలవారలు,
 తంత్రీ లయ స్వరరాగ విఘ్నాలు - త్యాగరాజువందుల స్వతంత్రులు.

* * * *

ప. నాదోలుండై బ్రహ్మా-నంద మందవే ; మనస !
 అ. స్వాతంత్ర్యఫలప్రద స్వస్వ-స్వర రాగ నిచయ సహిత
 చ. హరిహరాత్మగూఢురపతి - శరణన్మృగణేశాది
 నర మాను లుపాసించిన - ధర త్యాగరాజ విరుత !

* * * *

ప. నిధి చాలసుఖమా ? రాముని స - న్నిధిసేవ సుఖమా ?
 నిజముగ బల్కు మనసా
 అ. దధి నవసేత పీఠములు రుచియో ? దాళ-చధి ధ్యాన భజన సుధారసము రుచియో ?
 చ. దయశేమను గంగాస్నానముసుఖమా ? కర్దమ దుర్విషయభూమి స్నానము సుఖమా
 మమత బంధనయుత నరస్తుతి సుఖమా ? - సుమతి త్యాగరాజుతమి కీర్తనసుఖమా ?
 (త్యాగరాయకృతులు)

ఓ వట్టిగొండ ! నీయువిద మేల్ సాధ్య,
 దానిఁ జంపఁగ నాయితం తైతి వకట !
 మగునవల్లసె కదా మగనికి ముక్తి,
 మగు పట్టిదైనఁ జంపఁగ రాదు మగఁడ,
 నరజీవమును గొన నరుఁ డెంతవాఁడు ?

నరహంత హులును నరకంబునందు ;

పుష్పమిపై నేకార్యమును నాదుముదల

లేక పాటిలదు ; చలింపదు చీను ;

అటఁ బోయి చూడు మా యవనీసురుండు.....

(సురాభాండేశ్వరము)

౨

వర్తమానయుగము

వాఙ్మయవికాసమునకు నాటకాంగము పరిపక్వఫలముగ నున్నది. దృశ్యకావ్యములను రచియింపఁగల కవులు మహానుభావులు. సంస్కృతమునందు తత్తమమైన నాటకములు గలవు. మృచ్ఛకటి, శాకుంతలము, మాలతీమాధవము, రత్నావళి, మాలవికాగ్ని మిత్రము, ప్రియదర్శిక, విక్రమోర్వశీయము, ఉత్తరరామ చరిత్రము, ముద్రారాక్షసము, ప్రబోధచంద్రోదయము మొదలగు నుత్తమమైన నాటకములు గలవు. భారతభాగవత రామాయణాది మహాకావ్యములు, పురాణేతిహాసాదులు, మాహాత్మ్యములు, చంపువులు మొదలగు సంస్కృతగ్రంథముల నాంధ్రీకరించిన ప్రతిభావంతులైన యాంధ్రకవులు నాటకముల నేల యాంధ్రీకరింపలేదో దురూహ్యముగ నున్నది. శ్రవ్యకావ్యముల నాంధ్రీకరించిన పండితులకు దృశ్యకావ్యముల నాంధ్రీకరించుట దుర్లభముగాదు. ఆంధ్రకవుల నావహించిన భయభ్రాంతులే నాటకానువాదమునకును, నాటకరచనకును బూనుకొనకుండుటకును గారణమైయుండును. పూర్వకాలమున “నాటకాంతంహి సాహిత్యమ్” అని పెద్ద లభిప్రాయపడుచుండిరి. ఆ కారణముచేతనే ఆంధ్రకవులు నాటకముల నాంధ్రీకరించుటకును, వ్రాయుటకును బూనుకొనఁజాలకుండిరి. కారణమేమైనను వర్తమాన యుగమునఱకును ఆంధ్ర వాఙ్మయమునందు నాటకములు వెలువడలేదు. యక్షగానములు, కూచిపూడివారి భాగవతములు, నాటకములు మొదలగు వీధి నాటకములు కొంతకాలము ప్రజాహృదయము నాకర్షించినవి. వర్త

మాన. కాలమునందు ఆంగ్లవిద్య వ్యాపించినతరువాత నాంధ్ర వాఙ్మయమునందు నాటకరచన లేర్పడినవి. నాటకములందు సంస్కృత నాటకముల కనువాదములును, ఆంగ్లేయ నాటకముల కనువాదములును, స్వతంత్రనాటకములును గలవు. వర్తమాన యుగమునం దారంభమైన నాటకవాఙ్మయ విమర్శనమునకుఁ బూనుకొనుట ప్రస్తుతాంశమునకుఁ బ్రయోజనకరము కాదు.

ఆంధ్రవాఙ్మయమునందు ఇంతవఱకును రమారమి ౧౦౦౦ నాటకములు రచియింపఁబడి యుండును. నాటకరచయితలందు సంస్కృత మార్గమును బ్రశంసించెడివారు కొందఱును, ఆంగ్లమార్గమును బ్రశంసించెడివారు కొందఱును కలరు. రెండుమార్గముల నవలంబించెడివారును బరసాహిత్యారాధనమునకుఁ బూనుకొనుచున్నారే కాని ఆంధ్రసాహిత్యారాధనమునకుఁ బూనుకొనుటలేదు. నాటకములు దృశ్యకావ్యములు. ప్రజాజీవనమును ప్రేక్షకులకుఁ బ్రత్యక్షముచేయుట కేర్పడినవి. ప్రాచ్యసాహిత్యమునకును, బాహ్యసాహిత్యమునకును సంబంధించిన పురాణకథలను నాటకరూపమునఁ బ్రదర్శించుటవలన వర్తమానకాలమునలి ధర్మాభ్యుదయమునకుఁ బ్రయోజనము కలుగఁజాలదు. నాటకములు ప్రజల ధర్మాభ్యుదయములకుఁ బ్రయోజనకరము లగుటకు నాటక విషయములు ప్రజాభీష్టములకు ప్రతిబింబములై యుండవలయును. ఈ ప్రయోజనమును సమకూర్చుగల నాటకము లాంధ్రభాషయందు సకృత్తుగ నున్నవి.

వర్తమాన యుగమునందు నాటకరచయితలందు బల్లారి కృష్ణమాచార్యులుగారు, కోలాచలము శ్రీనివాసరావుగారు, కందుకూరి వీరేశలింగంగారు, చిలకమర్తి లక్ష్మీనరసింహముగారు, పానుగంటి లక్ష్మీనరసింహారావుగారు, బలిజేషల్లి లక్ష్మీకాంతముగారు మొదలైనవారు ప్రజాదరణమునకుఁ బాత్రులయినవారు. గురజాడ అప్పారావుగారు రచించిన కన్యాశుల్కము సంఘజీవనమునకుఁ బ్రతిబింబమై ప్రజాచిత్తము నాకర్షించినది. వేదము వేంకటరాయశాస్త్రిగారి

ప్రతాపరుద్రీయమును ప్రజాదరణమును బడసినది. ఆంధ్రవాఙ్మయమునకు నాటకాంగము ప్రయోజనకరమైన సాహిత్యాంగముగఁ బరిణమించుటకు స్వతంత్రమైన నాటకరచనలు కావలసియున్నవి.

పూర్వకాలమునందు కాళిదాసాదిమహాకవులు రాజాస్థానములందుఁ బండితుల సమక్షమునందు నాటకములను బ్రదర్శించుచుండిరి. వారినాటకములును పండితులను రంజింపఁజేయుటకు ఏర్పడినవిగాని, ప్రజలను రంజింపఁజేయుట కేర్పడలేదు. వర్తమానకాలమునం దాస్థితి యంతయు మారినది. రాజాస్థానములు లేవు. రాజపోషకులు లేరు. రంగములు మారినవి. భావములు మారినవి. నాటక ప్రదర్శనమునకు ప్రజాపోషణ సాధనమైనది. ఈ నవీనపరిస్థితులందు నాటకములును నవీనరూపములను దాల్చునలసియున్నవి. వర్తమానయుగ ప్రయోజనములకు భరతాచార్యుని సిద్ధాంతములును, షేక్స్పియరు సిద్ధాంతములును - నవి యెంత ఉత్తమములైనను - సాధనములు కావు. నాటకకర్త లాంధ్రసాహిత్యహృదయమున కనురూపముగ నాటకములను రచించి వాఙ్మయాభ్యుదయమునకును, విశ్వకల్యాణమునకును తోడ్పడవలసియుండురు. నాటకములందుఁ బాటలను, పద్యములను జేర్చుటయందుఁగల భేదాభిప్రాయములను నాటకకర్తలు గ్రహించి నాటకము నున్నతస్థానము నధిష్ఠింపఁజేయుదురు గాత !

గద్యవాఙ్మయము

సకలభాషలయందును మొదట పద్య వాఙ్మయమును, తదనంతరము గద్యవాఙ్మయమును బుట్టుట సహజస్థితిగ నున్నది. భాష వికసించి నియమము లేర్పడినతరువాతనే గద్య కావ్యములను వ్రాయుట సాధ్యమగును. రసప్రధానమైన పద్యకావ్యమునకును, విషయప్రధానమైన గద్యకావ్యమునకును భాషయును, భావములును మూలాధారములైనను భిన్నమైన రచనల కవసరమైన సాధనసామగ్రి భిన్నముగనున్నది. పద్యరచన రసానందమునకు సాధనమై ఉత్సాహోద్రేకములతోఁగవులముఖమునుండి వెలువడుచున్నది. పద్యకావ్య

ములు పాడుటకు వీలై, శ్రావ్యములై కావ్యరసానందమును గలుగఁ జేయుచున్నవి. కవులు వీరగుణసంకీర్తనమును జేయుచు ప్రజలకు హృదయప్రమోదమును గలుగఁజేయుదురు. పద్య కావ్యములు నియమబద్ధములుగ రచియింపఁబడినను పదముల పొందిక, నడక, కల్పనలు, భావనాశక్తి కవిత్వతత్త్వాశ్రయములుగ నుండును. గద్య కావ్యములు వ్యాకరణతత్త్వాశ్రయములై విషయ ప్రధానములుగ నుండును.

ఆంధ్రవాఙ్మయమునం దాదియుగమునుండియు గద్యరచన గోచరమగుచున్నను గద్యవాఙ్మయము చిరకాలమువఱకు నభివృద్ధిని బొందియుండలేదు. గద్యరచనలు శాసనములందుఁ గలవు; భారతరామాయణ భాగవతాది గ్రంథములందును, ప్రబంధములందును గలవు. నన్నయకృత భారతమునందలి గద్యములు సంస్కృత ప్రాయము లయినను ఆంధ్రభాషాహృదయమును విశదముచేయుచున్నవి. పదముల లాలిత్యము, తైలీ, విషయావబోధము, రచనాకౌశల్యమును ఆంధ్రగద్య రచనలకుఁ బ్రముఖములుగ నున్నవి. నన్నయ గద్యరచనయందుఁ గద్యరచనయందావలెనే సంస్కృత వాహినీ ప్రాబల్యము ద్యోతకమగుచున్నది.

౩. ఆట రుక్మోపహండు శకునియుఁ దానును సభావిభవంబుఁ జూచువేడుక నందుఁ గొన్నిదినంబు లుండి యొక్కనాఁడు దాని యపూర్వరమణీయతకు విస్మయించు నుచు నయ్యయిప్రదేశంబులం గ్రమ్మరువాఁడు విరృతంబైనద్యారదేశంబు సంభ్రంతుగా వగది చొరనొల్లఁ సంస్కృతం బైనదాని విరృతంబుగా వగది చొరంబోయి బలాఃఘట్టితగృహద్వారంబయి సమప్రదేశం బున్నతంబుగా వగది యొక్క సమకట్టి నీలాశ్మరచ్చిష్ఠగతం బైన వినులనుణిఫలంబు జలశయంబుగా వగది పరిధానం బెగఁ గ్రోదికొని ఘటికట్టి జాలపరిస్థితం బైన జలశయంబు ధ్రుంబుగా వగది కట్టికట్టలు దశియం బొచ్చి క్రమ్మజేస నానింజూచి పాఠచాలియుఁ బొండుకుమారులును సగిదంత..... (శ్రీమదాంధ్రమహాభారతము-సభాపర్వము.)

తిక్కనసోమయాజి పద్యరచనలయందుఁ జూపిన ఆంధ్ర సాహిత్య వాహినీ ప్రాబల్యమును గద్యరచనలందుఁ జూపియుండ

లేదు. ఆంధ్రహృదయమునకుఁ బ్రయమైన పద్యరచనానుభూతియే ఆంధ్రసాహిత్యవాహిని తిక్కనగద్యరచనలయందుఁ బద్యరచన లందు వలెఁ బరిస్ఫుటము గాకుండుటకుఁ గారణమై యుండును. నిర్వచనోత్తరరామాయణ రచనయే తిక్కనకుఁ బద్యరచనయందుఁ గల యాదరణమును విశదముచేయుచున్నది.

వ. మున్ను దనతోడం జనినవార లందఱు నచ్చోటన నిలువ నిట్లు వచ్చి సుమౌఢ నుండు నీజాసవాసీసుండై యున్నఁ జూచి తల్లి చిత్తంబున గర్హించుచు నతనికి ధర్మంబు నీతియును జుట్టటికంబును బ్రదుకుఁదెరువును నిజశక్తియు సహాయంబు కాలందియుఁ గులజనచిత్తప్రకారంబును బాండుపుత్రుల బలపరాక్రమంబునుఁ దెలియునట్లుగాఁ దెలింగుపడం జెప్పి బుజ్జగించియుం గినిసియు ననేకవిధంబుల నాడిన నమ్మాటల దెస ననాదరంబు నేసి యుద్ధతిం గ్రమ్ముట జని యతండు కర్ణాదులం గలసి వారునం దానను దుర్మంత్రంబునకుం జొచ్చి.....

(భారతము-ఉద్యోగపర్వము.)

పోతనామాత్యుని గద్యములకుఁ, బద్యములకుఁ గల ప్రతిభ గనుపట్టదు. గద్యములు పద్యములవలెఁ బదార్థప్రతిపత్తిని గలిగి యుండక పదముల పొందికకు లక్ష్యములుగ నున్నవి.

వ. అని పలికిన శక్రకుమారకు వచనంబు లాకరించి దానవేంద్రుండు దనకు దండ ప్రజామంబు చేసి నెలుచున్న కొడుకు ను దీమిచ్చి బాహుదండంబు నాచి దిగ్గనకొడగ్గఱం దిగిచ్చి గాఢాలింగనంబు నేసి తనతోడలమీఁద. నిడుకొని చుంచుదువ్వి చియికంబుఁ బుడికి చెక్కిలి ముద్దుగొని శిరంబు మూర్ఛిని ప్రేమాతిశయంజ నిత బాష్పవలిలబిందుసందోహంబుల నతని వదనారవింద బు దళపుచు మంద మధురాలాపంబుల నిట్లనియె..... (శ్రీమదాంధ్రభాగవతము, సప్తమస్కంధము)

మనుచరిత్ర వసుచరిత్రాది ప్రబంధములందలి గద్యములు వర్ణనస్రాయములై ఆంధ్ర గద్యవాఙ్మయమునందు సామాన్యస్థానమును గలిగియున్నవి. పింగళిసూరనార్యుని గద్యములు మృదుమధురతైలిని గలిగి రసవంతములై ఆంధ్రసాహిత్యమునందు వచనరచనలకుఁ బ్రమాణములుగ నున్నవి.

వ. అని లబ్ధాశోకంబు లడర నవనతముఖి యైన కలభాషిణిం జూచి మణికంఠరుం డిట్లు నియె నోయుత్తమవిలాసిని, నిన్ను నితరవారవనితలయ ట్లసత్యవాదినిగాఁ దలంప నంతవితవాఁడనే. నీపలికినట్లు నీకు మున్న నాయందుఁ గోరిక గలుగుటకు గుఱు తొకటియున్నది యది యెద్ది యంటేని నారదుండు కడపట నిన్ను నింటికి నను పుచు నేను విన నీతోడ..... (కళాపూర్ణోదయము)

వ. ఇట్లు తలపడి యమృతజదనుజులు వీరంబులు దోరంబులుగాఁ బోరుతఱి భూర మణుండు స్రుద్ధుండై సమిద్ధరణి బద్ధపరంపర యగు సంపఱుం తెంపఱుం జంపరాదు నిలింపారాతినని వితర్కించి కించిత్తును గొంచక కాంచనద్రవకంచుకితంబును ధరణి ఖరకిరణకాండ చండంబును నయి యాఖండలదోర్దంఢసముజ్జృంభితవజ్రాయుధచక చకం బకపక నవ్వు వజ్రభేదియలుంగు వెలుంగ మత్తారులకు నుత్తంబిడు నత్తలం బురు, బద్ధరాగమణిచూడం బగు కేడెంబునుం గొని వేడెంబునం దురంగంబుఁ బఱపి తెఱపి గని తఱిటుచేసి... (మనుచరిత్రము)

ఆదియుగమునందును, మధ్యయుగమునందును ఆంధ్రగ్రంథ ములందు హృద్యములైన గద్యములు విలసిల్లినను గద్యకావ్య ములు వెలువడలేదు. ఆధునికయుగమునందు పరవస్తు చిన్నయ్యసూరి గారు రచించిన పంచతంత్రము గద్యకావ్యములకు మాతృక యైనది. కందుకూరి వీరేశలింగము పంతులుగారు, కొక్కొండ వేంకట రత్నము పంతులుగారును చిన్నయ్యసూరిగారి మార్గము నవలం బించుచు పంచతంత్రభాగములను రచించిరి.

తొల్లి యొక జంబుకంబు వనమ్మనం స్రుమ్మరుచు నెక్కడ నాహారంబు చేకూఱుమిం గరం బుదరం బాఁకట నకనకంబడ డిల్లపడి వికలాంగంబులయి నేలంగూ లిన శతాంగంబులును ఖండితమం దాదంతకాండంబు లయి తెడసి కొండలపిండు విహం బించు వేదంశతంశంబులును ముంగాళ్లునిటీగి డొక్కలు పెరిగి మాటు మెడలు వైచి తాటునూటుగం బడియున్న వారువంబులును నెఱుమంగంటిమి మెఱయ వాతెఱుం గొఱుకుచుం జూపు జం చెనల పాంకంబు వదలని శిరంబులును వాలుదొఱంగని కరంబు లును గరంబు మెఱయ వీరశయనంబు నొందిన యోధవారంబుం గలిగి ఘోరంబయి వివిక్తంబయిన యొక్కపాలికలనిం గని తఱియంజని యొక్క దారుణారావంబు విగుండియ లవియ బెండుపడి మార్చిల్లి కొంతవడికిం దెప్పటి తెప్పలువిచ్చి యప్పా లంబు నలువలంకులు విల్పాకించి గాలింగదలుఁజేలు గొమ్మలతాఁకున మ్రోగు డుండుభిం

గని మనంబునం దలంబగు కొందఱంబు మాని దాని డాయంబోయి యద్దానితోలు
క్రిలంగాఱికి చూరంబడి వెడలివచ్చి దీని కలరూపు తోలుతం దెలియంజాలనయితి.
ఇప్పుడుగదా దీని చొప్పు నెఱింగితి..... (నీతిచంద్రిక-బి. నూరి)

అని మఱియు నాచిత్రవర్ణని కొలువుడుకాండ్రు పెక్కండ్రు రోషదూషి
తులై నన్ను దిసంతులు గొట్టుచు, బెక్కులు దురాలాపంబులు పలికిరి. అవియెల్ల
నల్లంబునంబట్టి, ప్రశస్తి నంతకు నెంతకుఁ బుచ్చునంతకు నెంతయు దేహదాహంబు
సేయుచుండును. నే నశక్తుండఁ గావున, లాఘవాస్పదుండనై భంగంబు మ్రింగి,
యెప్పటియొప్పున నందఱిలో నా నని తలయెత్తి తిరుగుచుంటిని. నే నొక పౌరుష
శాలినే ? ఈయవమానంబు మానవంతుం డోర్చునట్టిసి కాదు. అచేతనమయ్యును,
సూర్యకాంతము తపనుపాదములు సోఁకినంత నై ప్రజ్వరిల్లు ననఁ, జేతనుం దగు నభిమాన
వంతుఁ డెట్లహితకృతతరస్కారంబుఁ జూచి నైచును ? అయిన, నాభంగపాటు
స్వామికినివేదింపవలె నను నభిలాష పాశంబు, ప్రాణంబుల వెడలనీక బొందితో
బంధించి న స్వీకడ కీడిచితెచ్చెను..... (నీతిచంద్రిక-కం. పీ.)

వీరేశలింగము పంతులుగారి రాంధ్రవాఙ్మయమునందు గద్య
కావ్యనిర్మాణమునకు జనకుఁడుగఁ బరిగణింపఁ బడుచున్నాఁడు.
రావు బహద్దరు వీరేశలింగము పంతులుగారి హస్తములం దాంధ్ర
గద్యకావ్యము లాంధ్రసాహిత్య స్వరూపమును పరిస్ఫుటము చేయు
టకు వినియోగపడినవి. వీరేశలింగముగారి వచనరచనలు వాఙ్మ
యమునందు వచనకావ్యముల ప్రయోజనమును సువ్యక్తముచేసినవి.
పండితాధీనమునందున్న సాహిత్యోపాసనమును బ్రజాధీనముచేయు
టకు వీరేశలింగముగారి రచనలు వినియోగపడినవి. పండిత పామ
రులు, స్త్రీపురుషులు, బాలబాలికలు వీరేశలింగముగారి వచన
కావ్యములను జదివి ఆధునిక యుగవాఙ్మయమునకు సాధకులయిరి.
ఆంధ్రవాఙ్మయమునందుఁ బద్యకావ్యములకు వలెనే గద్యరచనల
కును గల పరమప్రయోజనమును వీరేశలింగము పంతులుగారి
రచనలు విశదము చేసినవి. పంతులుగారు సుమారు ౧౩౦ గ్రంథ
ములను వివిధములైన వాఙ్మయాంగములందును రచించిరి. నాటక
ములు, ప్రహసనములు, చరిత్రలు, శాస్త్రములు, కథలు, విమర్శనలు
మొదలగు వాఙ్మయాంగములందు రచించిన ఆగ్రంథము లాంధ్ర

వాఙ్మయ పరిణామమునకు లక్ష్యములుగ నున్నవి. రాజశేఖరచరిత్ర హంద్రవాఙ్మయమునందు మొదటి నవలగ పరిగణింపబడుచున్నది. నిలకమర్తి లక్ష్మీనరసింహముగారు వివిధాంగములందు రచించిన గ్రంథములును నీ లక్ష్యమునకు నిదర్శనములుగ నున్నవి.

న వ ల లు

వాఙ్మయాంగములందు నవలాంగము వర్తమానయుగమున విశేషమైన వ్యాప్తిని గలిగి ప్రజాదరణమును బడయుచున్నది. ఆంగ్లభాషయందు వెలువడుచున్న నవలలకు లెక్కలేదు. ఆంగ్లభాషయందు నవలల రచన యిటీవలనే యారంభమైనను సత్వరముగ నభివృద్ధిని బొందుచున్నది. ఇంతనఱకును అయిదారు వందల నవలలు ప్రచురింపబడినవి. ఆంగ్లవాఙ్మయాంగమునందు నవలాంగ మితర వాఙ్మయాంగములవలె భాషాంతరీకరణముతో నారంభమైనది. పంగ మహారాష్ట్రాంగ్లాదిభాషలనుండియును నవల లాంగ్రీకరింపబడినవి. ఆంగ్లవాఙ్మయమునందుఁ గొన్ని స్వతంత్రరచన లేర్పడినను నవలాంగము బాల్యదశయందున్నది. సంస్కృత వాఙ్మయముమీఁద నాధారపడియుండుట కవకాశములేని నవలాంగమున కాంగ్లవాఙ్మయమునందు స్వతంత్రముగ వికసించుట కవకాశములు గలవు. ప్రేమసూత్రమును, కల్పనాశక్తిని, పాత్రశీలమును, మృదు మధురవైలిని, నవరసములను, ధర్మస్మృతిని జిత్రకథారూపమునఁ బోషించుట కవకాశములుగలిగి పండితపాదులకు సులభగ్రాహ్యమైన నవలలు గద్యకావ్య రూపమున మహావ్యాప్తిని బొందుచున్నవి. ఆంగ్లవాఙ్మయమునందుఁ గొన్ని స్వతంత్రములై గంభీరమైన నవలలు వెలువడినవి. వానినిమర్యన ఇక్కడ అప్రస్తుతము.

ఆంగ్లవాఙ్మయమునం దారంభదశయందున్న నవలారచన మహాప్రదనముతోఁ గూడియున్నది. ప్రపంచమంతయుఁబరివర్తన మయమై యున్నది రాజ్యాంగములు మాటుచున్నవి. సాంఘికవ్యవస్థలు నవీనాకృతినిదాల్చుచున్నవి. విద్యాప్రవృత్తి మాటుచున్నది.

ఆర్థికవిధానములు తాఱుమా అగుచున్నవి. దాంపత్య ధర్మము నూతన లక్ష్యమును నిరూపించుచున్నది. సంసారప్రవృత్తి నవభానోదయమును, నూతననిర్మాణమును గోరుచున్నది. స్వాతంత్ర్యము, సమానత్వము, సాభాత్మ్యము సాంఘికరాజకీయ మతవ్యవస్థల యందు సత్యాశ్రయమును బడయుచున్నవి. ప్రపంచలక్ష్యము జీవయాత్రనుండి దేహయాత్రకు మఱలుచున్నది. విశ్వప్రవృత్తికి, విశ్వకల్యాణమునకును మూలమైన స్త్రీపుంసయోగమునందు ప్రపంచ లక్ష్యము లగ్న మగుచున్నది. కామ ప్రయోజనమున కభ్యస్తమైన స్త్రీపుంసయోగమును ధర్మపరము చేయుటకు విశ్వము పరితపించుచున్నది. ధర్మలక్ష్యము నిత్యమైన యాధ్యాత్మిక ధర్మమునందు లగ్నముగాక అనిత్యమైన ఆధిభౌతికధర్మమునందు లగ్నమగుచున్నది. సుందరాంగములు, సుందరాంబరములు, భాగ్యభోగములు ధర్మప్రవృత్తికి లక్ష్యములుగ నున్నవి. ఈ మహాసంధిసమయమునందు ధర్మప్రవృత్తిని నిర్ణయించుటకును, బోధించుటకును నాటకములు, నవలలు, కథలు మహాప్రతిపత్తిని గలిగియున్నవి. దినపత్రికలు, వారపత్రికలు, మాసపత్రికలు, నవలలు, నాటకములు కామకళావిన్యాససమయములై విషయ వాసనల కాలవాల మగుచున్నవి. విషయవాసన లపారముగ నభివృద్ధి జెందుచు నాత్మసంస్కరణము, సందర్శనము దుర్లభమగుచున్నవి. ఆంధ్రహృదయమునకు సహజమైన ప్రేమభక్తిరసములు పరిస్ఫుట మగుటకును, మానవధర్మాభ్యుదయము సాధ్యమగుటకును నవలారూపమైన గద్యకావ్యములను కృతికర్తలు త్తమమార్గమున రచించి ఆంధ్రవాఙ్మయ ప్రయోజనమును సార్థకము చేయుదురు గాత !

ఆంధ్రమహాభారతమునందు విశ్వక్సేయస్సునకును, చతుర్విధ పురుషార్థ సిద్ధికిని సాధనభూతముగఁ బ్రతిపాదితమైన వైదిక కర్మమార్గమును, సంస్కృతసాహిత్య సంస్కారమును వర్తమాన యుగ రచనలయందు భక్తిమార్గముగను, తెలుఁగుసాహిత్య సంస్కారము

గను బరిణమించిన విధ మాంధ్రవాఙ్మయహృదయవికాసము విశేషము చేయుచున్నది.

ఆంధ్రవాఙ్మయమునందలి గ్రంథములను రచించిన గ్రంథకర్తలు సామాన్యముగ నగ్రజాతుల పురుషులుగానున్నారు. రమాశమి = ౦౦౦ గ్రంథకర్తలు గలరు. వారియందు సుమారు ౧౦౦ మంది స్త్రీలు గలరు. స్త్రీ విరచితమైన కృతులయందు కుమ్మర మొల్ల విరచితమైన రామాయణ మాంధ్రసాహిత్యస్వరూపమును సకలవిధములను మనోహరముగఁ బ్రత్యక్షముచేయుచున్నది.

వైదికవిజ్ఞానసాధనమున ధర్మప్రవృత్తిని ప్రజాజీవనమునందుఁ బ్రతిపాదించుటకు ఆంధ్రమహాభారతము వినియోగపడినది. ధర్మరాజు దుర్యోధనేతిహాసములు ధర్మాధర్మముల ప్రభావమును బ్రత్యక్షము చేసినవి. వైదికవిజ్ఞానవిలసితమైన భాగవత భక్తిని ప్రజాజీవనమునందుఁ బ్రత్యక్షముచేయుచు శృంగారభక్తిరసానందమును గలుగఁజేయుటకు ఆంధ్రభాగవతము వినియోగపడినది. వైదికేతిహాస ఫలదాయకమైన వీరరసానందము ననుభవించుటకు రామాయణ సంక్షిప్తము వినియోగపడినది. ప్రజాప్రవృత్తియందుఁ గరుణారసానందమును స్ఫురింపఁజేయుటకు జైనబౌద్ధగాథలు వినియోగపడినవి. వైదిక కర్మ ప్రవృత్తి, వైదిక విజ్ఞానము పురాణేతిహాస కావ్యనాటకాది సాహిత్య రూపములను వాఙ్మయాభ్యుదయమునకు వినియోగపడినవి.

ఆంధ్రవాఙ్మయమునందు సంస్కృతవాఙ్మయాధారమున విలాసవంతమైన వాఙ్మయము ప్రధానముగ నున్నది. భాష, భావములు, వృత్తములు, సంప్రదాయములు సంస్కృత మయములై ఆంధ్రవాఙ్మయ స్వరూపమును దాల్చినవి. ఆంధ్రవాఙ్మయ రచనలందు తిక్కన, పోతన, సూరన్న మొదలగు మహాకవులు సంస్కృత సాహిత్యమునకాంధ్ర సాహిత్యమును సంయోగముచేసినను సంస్కృత సాహిత్య ప్రాబల్యము సర్వత్ర గోచరమగుచున్నది. ఈ పండిత సాహిత్యము జన సామాన్యమునకు దురారాధ్యమై సాహిత్యప్రయోజనమును సమ

కూర్చు జాలకపోయినది. జైనులు, బౌద్ధులు, వీరశైవులు, వీరవైష్ణవులు, జంగములు, హరిదాసులు, వేదాంతులు, బైరాగులు, స్త్రీలు, వారి రచనలందు దేశీయ సాహిత్యము నుపయోగించినను ఆ వాఙ్మయము పండితాదరణములేక గౌరవము గొంచకున్నది. ఆంధ్రవాఙ్మయమునందు బసవపురాణములు, విష్ణుచిత్తీయములు, పల్నాటి వీర చరిత్రములు, బాలనాగమ్మకథలు, బూబ్బిలికథలు, వేమన శతకములు, కుచేలుని కథలు స్వల్పముగనున్నవి. స్వయంవ్యక్తిత్వములేని వాఙ్మయము ప్రతిభారహితమై వాఙ్మయప్రయోజనములను సఫలము చేయజాలదు. ఆంధ్రవాఙ్మయము స్వయంవ్యక్తిత్వమును గలిగి సర్వతోముఖమైన యాంధ్రభాషయమునకు సాధనభూత మగుటకు స్వతంత్రములైన పద్యకావ్యములును, గద్యకావ్యములును, శాస్త్రగ్రంథములును నిర్మింపబడవలసియున్నవి.

ఆంధ్రవాఙ్మయ వికాసమునకు ఆదియుగమునందు సంస్కృత వాఙ్మయమును, వైదికకర్మమార్గమును మూలాధారమైనవి. సంస్కృత భాషాసాహిత్యము లాంధ్రసంస్కారమును బొంది ఆంధ్రవాఙ్మయము నిర్మింపబడినది. మధ్యయుగమునందు నిజయనగర సామ్రాజ్యవిజయములు, భక్తిమార్గము పోషణమును గలుగజేసినవి; ఆంధ్రభాషాసాహిత్యములు సంస్కృతసంస్కారమును బొంది ఆంధ్రవాఙ్మయము స్వతంత్ర రూపమును దాల్చినది. ఆధునికయుగమునందు పాశ్చాత్యవిజ్ఞానము, భౌతికసంపదలు వాఙ్మయాభ్యుదయమునకు సాధనముగనుచున్నవి. ఆంధ్రభాషాసాహిత్యములు సహజమైన ఆంధ్రవాఙ్మయస్వరూపమును దాల్చుచున్నవి. ఆదియుగమునందుఁ బండితారాధ్యమైన వాఙ్మయము వర్తమానయుగమునందుఁ బ్రజారాధ్యమగుచున్నది; సంస్కృత ప్రాయమైన వాఙ్మయము తెలుగురూపమును దాల్చుచున్నది; వైదికకర్మపరమైన వాఙ్మయము భక్తిపరమైన; పద్యాత్మకమైన వాఙ్మయము గద్యస్వరూపమును బొందుచున్నది. వాఙ్మయమునకు విజ్ఞానవ్యాపనము, రసానందము

పరమార్థములుగఁ బరిగణింపఁబడుచున్నవి. ప్రజలయందు విజ్ఞాన వ్యాపనము చేయుటకు వివిధ శాస్త్రములు, చరిత్ర, కళలు, విమర్శ నలు మొదలగు విషయములకు సంబంధించిన గ్రంథ సముదాయము వాఙ్మయమునందు వెలువడవలసియున్నది.

వాఙ్మయములయందు ఆదికాలమునందుఁ బద్యకావ్యములకుఁ గల గౌరవప్రతిష్ఠలు వర్తమాన కాలమునందు గద్యకావ్యములకుఁ గలుగుచున్నవి. వాఙ్మయరంగములందుఁ బూర్వము కవులస్వత్వము లైన గౌరవసన్మానములు వర్తమానకాలమునందు శాస్త్రజ్ఞులకును, గద్యకావ్యనిర్మాతలకును సాధ్యములగుచున్నవి. పద్యకావ్యములకుఁ గల గౌరవప్రతిష్ఠలు వర్తమానకాలమునందు గద్యకావ్యములకును గలుగుచున్నవి. గద్యకావ్యరూపమున వెలయుచుఁ బ్రజాదరమును బడయుచున్న నవలల వ్యాప్తి గద్యకావ్యములకుఁ బ్రజాహృదయమునఁ గల యాదరణమును విశేషముచేయుచున్నది. కావ్యము లకుఁ బరమార్థమైన విశ్వశ్రేయస్సు పద్యకావ్యముల మూలమునవలె గద్యకావ్య మూలమునను సాధ్యమగుచున్నది. ఆంగ్లవాఙ్మయము నందలి గ్రంథసముదాయమునందు సహస్రాంశమైనను ఆంగ్లవాఙ్మయమునందలి గ్రంథసముదాయము లేదని గ్రహించినపుడు ఆంగ్ల వాఙ్మయముయొక్క వికాసావసరము తెల్ల మగుచున్నది.

పిశ్చకల్యాణమునకు నివృత్తిప్రవృత్తి మార్గములు, జ్ఞానభక్తి మార్గములు, సాంఖ్యకర్మయోగములు, త్యాగభోగ యోగములు, కరుణ వీరరసములు, శాంతశృంగారకలాపములు, శాస్త్రములు, కళలు, సుఖదుఃఖములు సాధనభూతములుగనున్నవి. మహాకవులు విశ్వావృత్తములైన దివ్యసాధనములను గద్యపద్యాత్మకములైన కావ్య రూపములను బ్రత్యక్షముచేయుచుఁ గావ్యరసానుభవరూపమున ఆనందమును గలుగఁజేయుచున్నారు. విశ్వమునందు జీవయాత్రకు దుఃఖనివృత్తియు, నిరతిశయ సుఖప్రాప్తియుఁ బరమార్థములు. ఆ పర

మార్గము నాంధ్రవాఙ్మయము సమకూర్చిన విధము ఇందు వివరింపఁబడినది.

ఇందుఁ గ్రొత్తవిషయములులేవు. ఇంతవఱకును నితరఁకరిశోధకులు, వ్యాఖ్యాతలు తెలిపిన భావములే మరల తెలుపఁబడినవి. ఇంతవఱకును వాఙ్మయ విమర్శకులును, వ్యాఖ్యాతలును వ్రాసిన రచన లీ గ్రంథమును వ్రాయుట కుపకరించినవి. ఈ గ్రంథకర్తలకును, నితర గ్రంథకర్తలకును సహాయముచేసిన పండితులకును, సహచరులకును గృతజ్ఞుడను. ఆంధ్రమహాజను లిందలి గుణములను గ్రహించి ఆంధ్రవాఙ్మయాభ్యుదయమున కీ ప్రచురణమును సాదరభావముతో నాదరించి యుపయోగించెదరు గాత !